



ವಿಶ್ವ ಕುಟುಂಬ



ಖಾಸ್ತಿ ಪ್ರಸಾರಾಕ್ ಮಾತ್

ವಾಲೆನ್ಸಿಯಾಚಿಂ ಮಹಿನ್ಯಾತಿಂ ಪಲ್

ಪುಸ್ತಕ್: 25

ಅಂಕೊ: 08

ಎಪ್ರಿಲ್ 2017

ವಿಗಾರಾಚೊ ಸಂದೇಶ್

ಮೊಗಾಚ್ಯಾಂನೊ, ದೆವಾನ್ ಆಮ್ಕಾಂ ಸಬಾರ್ ದೇಣಿಂ ದಿಲ್ಯಾಂತ್. ತ್ಯಾ ಪಯ್ಲಿ ಆಮ್ಚೆಂ ಜಿವಿತ್‌ಚ್ಚೆ ದೆವಾನ್ ದಿಲ್ಲೆಂ ಪ್ರಥಮ್ ವರ್ತೆಂ ದೆಣೆಂ. ಹೆಂ ದೆಣೆಂ ದೆವಾನ್ ಆಮ್ಕಾಂ ಫಾವೊ ಕೆಲ್ಲ್ಯಾ ವರ್ವಿಂ ಆಮಿ ಹ್ಯಾ ಸಂಸಾರಾಂತ್ ಆಸಾಂವ್. ಹೆಂ ಜಿವಿತಾಚೆಂ ದೆಣೆಂ ಫಳಾಭರಿತ್ ಜಾವ್ನ್ ಜಿಯೆಂವ್ಚ್ಯಾಕ್ ತಾಕಾ ಪೂರಕ್ ಜಾವ್ನ್ ಹೆರ್ ಸಬಾರ್ ದೇಣಿಂ ಆಮ್ಕಾಂ ದಿಲ್ಯಾಂತ್. ಆಮ್ಚೆಂ ಲಾಗಿಂ ಆಸ್ಚೊ ಮುಳಾವ್ಣೊ ಗರ್ಜೊ ರಾವೊಂಕ್ ಬರೆಂ ಘರ್, ನ್ಹೆಸೊಂಕ್ ವಸ್ತರ್, ಭುಕೆಕ್ ಖಾಣ್ ಇತ್ಯಾದಿ. ಸಾಂ ಪಾವ್ ಎಫೆಜ್‌ಗಾರಾಂಕ್ ಬರೊವ್ನ್ ಮ್ಹಣ್ತಾ “ಹರ್ಸಿಲ್ಲೊ ಜಾಂವ್ ದೇವ್, ಆಮ್ಚ್ಯಾ ಸೊಮಿಯಾ ಜೆಜು ಕ್ರಿಸ್ತಾಚೊ ಬಾಪ್..... ತಾಣೆಂ ಆಮ್ಕಾಂ ಆಶೀರ್ವಾದಾನಿಂ ಭರ್ಲ್ಯಾಂತ್”. (ಎಫೆಜ್ 1/3). ದೆವಾನ್ ದಿಲ್ಲಿಂ ಹಿಂ ಸರ್ವ್ ದೇಣಿಂ ಮತಿಂತ್ ದವರುನ್ ಹ್ಯಾ “ಎಕ್ವಟ್” ಅಂಕ್ಯಾಕ್ ಅಮಿಂ “ದೇವ್ ಆಪೊವ್ಣೆಂ ಸಮರ್ಪಿತ್ ಜಿಣ್ಯೆಚೆಂ ದೆಣೆಂ” ಮ್ಹಳ್ಳೊ ಧ್ಯೇಯ್ ಘೆತ್ಲಾ.

ಸಾಂ ಜುವಾಂವ್ ಬೊಸ್ಕೊ ಮ್ಹಣ್ತಾ “ಎಕಾ ಕುಟ್ಮಾಕ್ ದೆವಾನ್ ದಿಂವ್ಚೆಂ ವರ್ತೆ ದೆಣೆಂ ಜಾವ್ನಾಸಾ ಕುಟ್ಮಾಂತ್ಲ್ಯಾ ಎಕಾ ಭುರ್ಗ್ಯಾಕ್ ಯಾಜಕ್ ಜಾವ್ನ್ ವಿಂಚುನ್ ಕಾಡ್ಚೆಂ”. (The greatest blessing God can bestow on a family is to choose one of their sons to become a priest) ಹೆಬ್ರೆವಾಕ್ ಬರಯ್ಲ್ಯಾ ಪತ್ರಾಂತ್ ಆಮಿ ವಾಚ್ತಾಂವ್ “ಆರೊನಾ ಬರಿ ದೆವಾನ್ ಆಪಯ್ಲೆಲೆ ಖರಿತ್ ಕೊಣ್‌ಯೀ ಮನಿಸ್ ಹಿ ವಡ್ವಿಕ್ ಆಪುಣ್‌ಚ್ ಹಾತಿಂ ಘೆನಾ” (ಹೆಬ್ರೆವಾಂಕ್ ಪತ್ರ 4/5).

ಹ್ಯಾ ಮಾಗ್ಣ್ಯಾಚ್ಯಾ ವರ್ಸಾ ದೆವಾನ್ ದಿಲ್ಲಿಂ ಸರ್ವ್ ದೇಣಿಂ ಮತಿಂತ್ ದವರುನ್ ಆಮ್ಚ್ಯಾ ಫಿರ್ಗಜೆಂತ್ ಹರೈಕಾ ಮಹಿನ್ಯಾಕ್ ಎಕ್ ಧ್ಯೇಯ್ ಘೆವ್ನ್ ಆಮಿಂ ಮಾಗ್ಣಿಂ ಭೆಟಯ್ತ್ ಆಸಾಂವ್. ಆನಿ ಹ್ಯಾ ಎಪ್ರಿಲ್ ಮಹಿನ್ಯಾಂತ್ ದೇವ್ ಆಪೊವ್ಣ್ಯಾ ಪಾಸೊತ್ ದೆವಾಚೊ ಉಪ್ಕಾರ್ ಆಟೊವ್ನ್ ಮಾಗ್ಣಿಂ ಭೆಟಯ್ಲೆಲ್ಯಾಂವ್.

ಮೊಗಾಚ್ಯಾಂನೊ, ಜೆಜುಚಿಂ ಉತ್ರಾಂ “ತುಮಿಂ ಮ್ಹಾಕಾ ವಿಂಚುನ್ ಕಾಡುಂಕ್ ನಾ, ಹಾಂವೆ ತುಮ್ಕಾಂ ವಿಂಚುನ್ ಕಾಡ್ಲ್ಯಾಂತ್. ತುಮಿ ಭಾಯ್ರ್ ಸರ್ನ್ ವಚುನ್ ಫೊಳ್ ದೀಜಾಯ್ ಮ್ಹಣ್ ಹಾಂವೆ ತುಮ್ಕಾಂ ನೆಮ್ಲ್ಯಾಂತ್” (ಜುವಾಂವ್ 15/16). ಯಾಜಕ್, ದೆವಾಚೆ ಆಶೀರ್ವಾದ್ ಆಮ್ಕಾಂ ದಿಂವ್ಚೊ ಪವಿತ್ರ್ ಸಭೆಚೊ ಮ್ಹಣಿಯಾರಿ. ತಾಂಚೆ ಮುಕಾಂತ್ ದೇವ್ ಪರ್ಜೆಕ್ ದೆವಾಚಿ ದಯಾ ಅನ್ವೋಗ್ ಕರುಂಕ್ ಆವ್ಕಾಸ್ ದಿಲಾ. ತಶೆಂಚ್ ಧಾರ್ಮಿಕ್ ಭೆಸ್ ಸ್ವೀಕಾರ್ ಕರುನ್ ಸೆವಾ ಭೆಟಯ್ಲೆಲಿಂ ಆಮ್ಚಿಂ ಜಾಯ್ತಿಂ ಭಾವ್ ಭಯ್ಣಿಂ ಆಪ್ಲೆ ಆಪವ್ಣೆಂ ದೆವಾಚೆಂ ದೆಣೆಂ ಕಶೆಂ ಸ್ವೀಕಾರ್ ಕರುನ್ ಸೆವಾ ಭೆಟಯ್ತ್ ದೆವಾಚೊ ಮೋಗ್ ವಾಂಟ್ತಿತ್ ಆಸಾತ್. ಯಾಜಕೀ ತಶೆಂ ಧಾರ್ಮಿಕ್ ಭೆಸ್ ನ್ಹಯ್ ಆಸ್ತಾಂ ದೆವಾನ್ ವಿವಿಧ್ ಭೆಸಾಂ ಮಾರಿಫಾತ್ ಆಪ್ಲೊ ಮೋಗ್ ಆಮ್ಕಾಂ ವಾಂಟ್ಲಾ. ಜೆಜು ಮ್ಹಣ್ತಾ “ಜೆಜು ಬಾಪಾನ್ ಮ್ಹಜೊ ಮೋಗ್

ಕೆಲಾ, ತಶೆಂ ಹಾಂವೆಯೀ ತುಮ್ಚೊ ಮೋಗ್ ಕೆಲಾ. ತುಮಿಂ ಮ್ಹಜ್ಯಾ ಮೊಗಾಂತ್ ರಾವಾಜಾಯ್”. (ಜುವಾಂವ್ 15/9). ದೆವಾಚೆಂ ಆಪೊವ್ಣೆಂ ಸ್ವೀಕಾರ್ ಕೆಲ್ಲ್ಯಾ ಹರೈಕ್ಯಾಕ್ ಆಪ್ಲೆ ದೇವ್ ಆಪೊವ್ಣೆಂ ಸೊಮಿಯಾ ಜೆಜು ಕ್ರಿಸ್ತಾಚಿ ಕುರ್ಪಾ, ದೆವಾಚೊ ಮೋಗ್ ಆನಿ ಪವಿತ್ರ್ ಅತ್ಯಾಚೊ ಎಕ್ವಟ್ ಅನ್ವೋಗ್ ಕರುಂಕ್ ಆಧಾರ್ ಜಾಂವ್ ಮ್ಹಣ್ ಆಶೆತಾಂ.



ದೇವ್ ಆಪವ್ಣೆಂ ಸಮರ್ಪಿತ್ ಜಿಣ್ಯೆಚೆಂ ದೆಣೆಂ ಜಾವ್ನ್ ಘೆವ್ನ್ ಆಪ್ಲಿ ಸೆವಾ ಭೆಟಂವ್ಚ್ಯಾ ಯಾಜಕಾಂಚೊ, ಧಾರ್ಮಿಕ್ ಭಾವಾಂ ಭಯ್ಣಿಂಚೊ ಸಂಖೊ ಉಣೊ ಜಾಯಿತ್ ಆಯ್ಲಾ. ಹರ್ಯೆಕಾ ಕ್ಷೇತ್ರಾಂತ್ ಕಾಜಾರಿ ಭೆಸಾಂತ್ ಸಯ್ ಸಮರ್ಪಿತ್ ಜಿಣ್ಯೆಚೊ ಅಭಾವ್ ಆಮ್ಕಾಂ ದಿಸೊನ್ ಯೆತಾ. ಸಾಂ ಜುವಾಂವ್ ಪೌಲ್ ದುಸ್ರೊ ಪಾಪ್‌ಸಾಯ್ ಮ್ಹಣ್ತಾ “ದೇವ್ ಆಪೊವ್ಣೆಂ ಎಕ್ ಮಿಸ್ತರ್. ದೆವಾಚೊ ವಾಟೊ ಆಪ್ಣೆಂ ಕಶೆಂ ವಿವರಿಯೆತ್? ಪೂಣ್ ಮ್ಹಜ್ಯಾ ಜಿವಿತಾಚ್ಯಾ ಹಂತಾರ್ ಹಾಂವ್ ಜಾಣಾಂ ಸಬಾರಾಂಕ್ ಆಪಯಿಲ್ಲ್ಯಾ ಬರಿ ಮ್ಹಾಕಾ ಮ್ಹಜ್ಯಾ ಕಾಳ್ಜಾಂತ್ ಜೆಜುನ್ ಅಪಯ್ಲೊ ತಾಳೊ ಆಯ್ಲೊ “ಯೆ, ಮ್ಹಜೊ ಪಾಟ್ಲಾವ್ ಕರ್”. ಹ್ಯಾ ತಾಳ್ಯಾಂತ್ ಸ್ವಪ್ನ್ ಮ್ಹಾಕಾ ಜಾಲ್ಲೆಂಕೀ ಹೊ ತಾಳೊ ಕೊಣ್‌ಯೀ ಮನ್ಶಾಚೊ ನೈಂ, ವ ಮ್ಹಜೆಂಚ್ ಸ್ವಂತ್ ಕಾಲ್ಪನಿಕ್ ಚಿಂತಪ್ ನೈಂ ಬದ್ಲಾಕ್ ಜೆಜುನ್ ಮ್ಹಾಕಾ ಆಪೊವ್ಣೆಂ ಯಾಜಕ್ ಜಾವ್ನ್ ಮ್ಹಜೆ ಸೆವಾ ಕರ್. ಆನಿ ತುಮಿ ಖಂಡಿತ್ ಜಾವ್ನ್ ಸಾಂಗ್ತೆ ಹ್ಯಾ ಮ್ಹಜ್ಯಾ ಅಪೊವ್ಣಾಂತ್ ಮ್ಹಾಕಾ ವರ್ತಿ ದಾದೊಸ್ಕಾಯ್ ಆಸಾ. ತಿ ದಾದೊಸ್ಕಾಯ್ ಮ್ಹಾಕಾ ಭೊಗ್ತಾ ಮೀಸ್ ಭೆಟಯ್ತಾನಾ ಆನಿ ಲೊಕಾಚಿ ಸೆವಾ ಕರ್ತಾನಾ. ತ್ಯಾ ದೆಕುನ್ ಜೆಜುಕ್ ಹಾಂವ್ ಋಣಿ ಜಾವ್ನಾಸಾಂ. (Los Angeles, USA, September 14, 1987).


ಶೈಕ್ಷಣಿಕ್ ವರಸ್ ಸಂಪ್ತಾನಾ ಮುಕ್ತೆಂ ಮೇಟ್ ಜಾವ್ನ್ ಭುರ್ಗ್ಯಾಂನಿ, ಯಾಜಕೀ ತಶೆಂ ಧಾರ್ಮಿಕ್ ಭೆಸ್ ಸ್ವೀಕಾರ್ ಕರುಂಕ್ ದೆವಾಚ್ಯಾ ಆಪೊವ್ಣ್ಯಾಕ್ ಪಾಳೊ ದಿಂವ್ಕ್ ಬರೆಂ ಮನ್ ದಾಕಂವ್ಕ್ ಜಾಯ್. ಆಮಿಂ ವ್ಹಡಿಲಾಂ ತಾಂಕಾ ಉತ್ತೇಜನ್ ದೀವ್ನ್ ತಾಂಚೆ ಪಾಸೊತ್ ಮಾಗ್ಯಾಂ. ಜಾಯ್ತಿ ಚಲೆ ಚಲಿಯೊ ಸೈರಿಕ್ ಮೆಳಾನಾಸ್ತಾನಾ ಅಜೂನೀ ಅಂಕ್ರಾರ್ ಅಸಾತ್, ಲಗ್ನಾ ಭೆಸ್ ಸ್ವೀಕಾರ್ ಕರುಂಕ್ ಆಶೆತಾತ್ ತಾಂಚೆ ಪಾಸೊತ್ಯೀ ಆಮಿ ಮಾಗ್ಯಾಂ.

ಮೊಗಾಚ್ಯಾಂನೊ, ಎಪ್ರಿಲ್ 2 ಥಾವ್ನ್ 4 ತಾರಿಕ್ ಮ್ಹಣಾಸರ್ ತೀನ್ ದೀಸ್ ಫಿರ್ಗಜ್ ಕುಟ್ಮಾಂ ಖಾತಿರ್ ಆಸಾ ಕೆಲ್ಲ್ಯಾ ರೆತಿರೆಂತ್ ವ್ಹಡ್ ಸಂಖ್ಯಾನ್ ಹಾಜಿರ್ ಜಾವ್ನ್ ಅತ್ಮಿಕ್ ಬರೆಪಣ್ ಜೊಡ್ಯಾಂ. ಎಪ್ರಿಲ್ 6 ತಾರಿಕ್ ಬ್ರೆಸ್ತಾರಾ ಸಾಂಜೆರ್ 5 ವರಾರ್ ತೆಲಾಂ ಪವಿತ್ರ್ ಕರೈ ರಿತಿಚೆಂ ಮೀಸ್ ರುಜಾಯ್ ಕಾಥೆದ್ರಾಲಾಂತ್ ಆಸ್ಲೆಂ. ಹಾಕಾ

3ವ್ಯಾ ಪಾನಾರ್....



ಉಲ್ಲಾಸ್ ಆನಿ ಅಭಿನಂದನ್



ಎಪ್ರಿಲ್ 27 ತಾರೀಖೆ
 ಅಪ್ಪೊ ಜಲ್ಮಾ ದೀಸ್
 ಸಂಭ್ರಮ್ಚ್ಯಾ ತಶೆಂಚ್ ಎಪ್ರಿಲ್
 30 ವೆರ್ ಯಾಜಕಿ
 ಬೆಸಾಂತ್ ಸಮರ್ಪಿತ್
 30 ವರ್ಸಾಂ ಸಂಪೊಂವ್ಚ್ಯಾ
 ವಗ್ತಾ ಸಂತೊಸ್ ಪಾವ್ತಾ
 ತುಮ್ಕಾಂ ರಾನ್ ರಾನ್
 ಉಲ್ಲಾಸ್ ಪಾಟಯ್ತಾಂವ್.
 ತುಮ್ಚ್ಯಾ ಮಿನಾಂವ್
 ವಾವ್ರಾಂತ್ ಜಯ್ತ್
 ಮಾಗ್ತಾಂವ್ ಆನಿ ದೆವಾಜಿಂ
 ವಿಂಚ್ಕಾರ್ ಆಶೀರ್ವಾದಾಂ
 ತುಮ್ಚೆ ಥಾವ್ನ್ ಆಮ್ಕಾಂ
 ಲಾಭೊಂವ್ಚಿತ್ ಮ್ಹಣ್
 ಮಾಗ್ತಾಂವ್.

ಮಾ| ಬಾ| ಜೀಮ್ಸ್ ಡಿಸೋಜಾ
 ಜಲ್ಮಾ ದೀಸ್ : 27.04.1959
 ಯಾಜಕಿ ಜಿಣ್ಯೆಚಿ 30 ವರ್ಸಾಂ
 30.04.1987

ಫಿರ್ಗಜ್ ಯಾಜಕ್ ಆನಿ ದೇವ್ ಪರ್ಜಾ
ಸಾಂ. ಐಶೆಂಚ್ ಫೆರೆರ್ ಫಿರ್ಗಜ್, ವಾಲೆಸ್ಸಿಯಾ



1 ವ್ಯಾ ಪಾನಾಥಾವ್ನ್...

ಭಾವಾಡ್ತ್ಯಾನಿ ಹಾಜಿರ್ ಜಾಂವ್ಕ್ ಗೊವ್ಪಿ ಬಾಪಾನಿಂ ದಿಲ್ಲೊ ಉಲೊ ಮನಾಂತ್ ಘೆವ್ನ್ ಹಾಂತು ಭಾಗ್ ಘೆವ್ಯಾಂ.

ಎಪ್ರಿಲಾಚೆ 9ವೆರ್ ಭಾಗೆವಂತ್ ಹಫ್ಲೊ ಅಮಿಂ ಸುರು ಕರ್ತಾವ್. ಭಾಗೆವಂತ್ ಹಫ್ಲಾಂತ್ ಬುದ್ಧಾರಾ ದೀಸ್ ಪ್ರತ್ಯೇಕ್ ಖುರ್ನಾ ವಾಟ್ ಆಸಾ ಕರ್ತಲ್ಯಾಂವ್. ಇಗರ್ಜೆ ಭಂವಾರಿಚ್ಯಾ 14 ಘರಾನಿಂ ಸಾಂಜೆಚ್ಯಾ ವೆಳಾರ್ ಆಸಾ ಕರ್ಲ್ಯಾ ಹ್ಯಾ ದೆವಾಸಾಂವಾಕ್ ಸರ್ವ್ ಆಮಿ ಸಾಂಗಾತಾ ಯೆವ್ಯಾಂ. ಪಾಸ್ಕಾಚ್ಯಾ ತ್ರಿದುಮಾಂತ್ ಹಾಂಗಾಸರ್ ಇಗರ್ಜೆಚ್ಯಾ ಉಗ್ಡ್ಯಾ ಮೈದನಾರ್ ಜಾಂವ್ಪ್ಯಾ ಹರೈಕಾ ಅತ್ತಿಕ್ ಕಾರ್ಯಕ್ರಮಾಂತ್ ಎಕ್ ಕುಟುಂಬ್ ಜಾವ್ನ್ ಆಮಿ ಭಾಗ್ ಘೆವ್ಯಾಂ. ನಿಮಾಣೊ ಬ್ರೆಸ್ತಾರ್ ಯಾಜಕಾಂಚೊ ದೀಸ್. ತ್ಯಾ ದೀಸ್ ಯಾಜಕಾಂ ಖಾತಿರ್ ಮಾಗೊಂಕ್ ಉಗ್ಡ್ಯಾ ದವರಾ. ನಿಮಾಣ್ಯಾ ಸುಕ್ರಾರಾ ಜಿಂಜ್ವಾರ್ ಕರುಂಕ್ ಆನಿ ಮಾಸ್ ಖಾಯ್ಸಾಸ್ತಾನಾ ರಾವೊಂಕ್ ಕಾಯ್ದೊ ಆಸಾ. ತ್ಯಾ ದೀಸ್ ಇಗರ್ಜೆಂತ್ ತುಮಿಂ ದಿಂವ್ಚೆಂ ದಾನ್ ಭಾಗೆವಂತ್ ಜಾಗ್ಯಾಂ ಖಾತಿರ್ ಪಾಪ್‌ಸಾಯ್ಪಾಕ್ ಆಮಿ ದಾಡ್ನ್ ದಿತಲ್ಯಾಂವ್.

ಪ್ರಾಚಿತ್ ಕಾಳಾಕ್ ಸಾಧನ್ ಜಾವ್ನ್ ದುರ್ಬಳ್ಯಾ ಪಿಡೆಸ್ತಾಂಚೆ ಕುಮ್ಕೆ ಖಾತಿರ್ ಸಿ.ಬಿ.ಡಿ.ಪಿ. ಸಂಸ್ಥಾ ಮಾರಿಫಾತ್ ದಾಡ್ನ್ ದಿಲ್ಲಿ ಕೂಪನ್ ಘೆವ್ನ್ ಪ್ರಾಚಿತ್ ಕಾಳಾಚಿ ಉರೊವ್ಪಿ ಹ್ಯಾ ಬರ್ಯಾ ಕಾಮಾಕ್ ದಿಂವ್ಪಿ. ಆಮ್ಚ್ಯಾ ಫಿರ್ಗಜೆಂತ್ ಗರ್ಜೆವಂತ್ ಕುಟ್ಮಾಂಕ್ ಫರ್ ಬಾಂದುಂಕ್ ಕುಮೊಕ್ ಕರುಂಕ್ ಚಿಂತಪ್ ಆಟಯ್ಲಾಂ. ಫಾವೊ ತೊ ಆಸ್ಲೊ ನಾತ್‌ಲ್ಯಾಂಕ್ ಆಸ್ಲೊ ದಿಂವ್ಪ್ಯಾ ಹ್ಯಾ ಬರ್ಯಾ ಕಾಮಾಕ್ ಉದಾರ್ ಮನಾನ್ ಕುಮೊಕ್ ಕರ್ಯಾಂ.

ಎಪ್ರಿಲ್ 20 ತಾರಿಕ್ ಥಾವ್ನ್ ಮೇ 1 ತಾರಿಕ್ ಪರ್ಯಾಂತ್ ಆಮ್ಚ್ಯಾ ಫಿರ್ಗಜ್ ಕುಟ್ಮಾಚೆ ಸಾಂದೆ ಇಸ್ತಾಯೆಲ್ ಆನಿ ಭೊಂವಾರಿಂಚ್ಯಾ ಭಾಗೆವಂತ್ ಜಾಗ್ಯಾಂಕ್ ಯಾತ್ರಿಕ್ ಪಯ್ಲಾಕ್ ವೆತಾತ್. ತಾಂಕಾ ಹಾಂವ್ ಅತ್ತಿಕ್ ದಿರೆಕ್ಲೊರ್ ಜಾವ್ನ್ ಸಾಂಗಾತ್ ದಿತಲೊ. ಹ್ಯಾ ಪಯ್ಲಾಕ್ ವೆಚ್ಯಾ ಸರ್ವಾಂಕ್ ಬರೆಂ ಮಾಗ್ಯಾಂ. ಹ್ಯಾ ಜಾಗ್ಯಾಂಕ್ ಭೆಟ್ ಕರ್ತಾನಾ ಹಾಂವ್ ತಾಂಚೆ ಸವೆಂ ಮೆಳೊನ್ ತುಮ್ಚೆಂ ಖಾತಿರ್ ಮಾಗ್ತಲೊ. ಥೊಡ್ಯಾ ಭುರ್ಗ್ಯಾಂಕ್ ಪರೀಕ್ಷಾ ಜಾವ್ನ್ ರಜಾ ಮೆಳ್ಳ್ಯಾ ಆನಿ ಥೊಡ್ಯಾಚಿಂ ಪರೀಕ್ಷಾ ಜಾತೆಚ್ ಆಸಾ. ಹೆರ್ ಥೊಡ್ಯಾ ಭುರ್ಗ್ಯಾಂಚಿ ಪರೀಕ್ಷಾ ಜಾಂವ್ಕ್ ಆಸಾ. ಹ್ಯಾ ಸರ್ವ್ ಭುರ್ಗ್ಯಾಂಕ್ ಹಾಂವ್ ಬರೆಂ ಮಾಗ್ತಾಂ.

ಎಪ್ರಿಲ್ 16 ತಾರಿಕೆರ್ ಪಾಸ್ಕಾ ಫೆಸ್ಟ್ ಆಚರಣ್ ಕರ್ಚ್ಯಾ ವಗ್ಡಾ ತುಮ್ಚಾಂ ಸರ್ವಾಂಕ್ ಫೆಸ್ಟಾಚೆಂ ಶುಭಾಶಯ್ ಪಾಠ್ಯೆತಾಂ. ಜಿವಂತ್ ಜೆಜುಚಿಂ ಆಶೀರ್ವಾದಾಂ ತುಮ್ಚೆರ್ ಮಾಗ್ತಾಂ.

- ಮಾ| ಬಾಪ್ ಜೇಮ್ಸ್ ಡಿ'ಸೋಜ

ಸಿ. ಎಲ್. ಸಿ. ವಾಲೆನ್ಸಿಯಾ

ಕಳವ್ಣಿ

ಹರೈಕಾ ವರ್ನ್ ಫಿರಗಿಂತ್ಲ್ಯಾ 1 ಕ್ಲಾಸಿಥಾವ್ನ್ 10ವಿ ಕ್ಲಾಸ್ ಪರ್ಯಾಂತ್ ಶಿಕ್ಷಾ ಗರ್ಜೆವಂತ್ ವಿದ್ಯಾರ್ಥಿಂಕ್ ಬರಂವ್ಚೆ ಬೂಕ್ ಧರ್ಮಾರ್ ವಾಂಟ್ಲೆ ಸಿಎಲ್‌ಸಿ ಭಾವ್ ಹ್ಯಾ ಪಾವ್ಲಿಂ ಮೆಯಾಚ್ಯಾ 28 ತಾರ್ಕೆರ್ ಬೂಕ್ ವಾಂಟ್ಲೆ. ತ್ಯಾ ಖಾತಿರ್ ಅರ್ದೆ ಘೊರಾಂ ಗರ್ಜೆವಂತ್ ವಿದ್ಯಾರ್ಥಿನಿ ಎಪ್ರಿಲಾಚ್ಯಾ 23 ತಾರಿಕೆರ್ ಸಿಎಲ್‌ಸಿ ಸಾಂದ್ಯಾಂಥಾವ್ನ್ ಫ್ಲರ್ನ್ ಮೇಯಾಚ್ಯಾ 14 ತಾರ್ಕೆರ್ ಪಾಟಿಂ ಹಾಡ್ನ್ ದೀಜೆ ಮ್ಹಣ್ ವಿನಂತಿ.

ಮಹಿನ್ಯಾಚಿ ಕಾರ್ಯಕ್ರಮಾಂ

ಎಪ್ರಿಲ್ 17 ಥಾವ್ನ್ ಮೇ 5
: ಪಯ್ಲೊ ಕುಮ್ಗಾರ್ ಸ್ವೀಕಾರ್ ಕರ್ಚ್ಯಾ ಭುರ್ಗ್ಯಾಂಕ್ ದೊತೊರ್ನ್. ದೊತೊರ್ನಿಚೊ ವೇಳ್ ಸಕಾಳಿಂ 8.30 ವರಾಂ ಥಾವ್ನ್ 11.30 ವರಾಂ ಪರ್ಯಾಂತ್

ಎಪ್ರಿಲ್ 20 ಥಾವ್ನ್ ಮೇ 1 : ಇಸ್ತಾಯೆಲ್ ಆನಿ ತಾಚ್ಯಾ ಭೊಂವಾರಿಚ್ಯಾ ಜಾಗ್ಯಾಂಕ್ ಯಾತ್ರಿಕ್ ಪಯ್ಲೆ

ಎಪ್ರಿಲ್ 21 : ಸಕಾಳಿಂ 10 ವರಾರ್ ಅರ್ಸುಲಾಯ್ನ್ ಧರ್ಮ್ ಭಯ್ಣಿಂಚ್ಯಾ ಮೆಳಾಚ್ಯಾ ಧಾರ್ಮಿಕ್ ಭಯ್ಣಿಂಚಿಂ ಶಾಶ್ವತ್ ಆಂಗವ್ಣೆಚಿಂ ಮೀಸ್ ಮೇ 7 ಆಯ್ತಾರ್ : ಭುರ್ಗ್ಯಾಂಕ್ ಪಯ್ಲೊ ಕುಮ್ಗಾರ್. ಕುಮ್ಗಾರಾಚಿ ಮೀಸ್ ಸಕಾಳಿಂ 8.15 ವರಾರ್.

ಸಾಂ ವಿಶಿಂತ್ ಫೆರಿರ್ ಫಿರ್ಗಜ್ ವಾಲೆನ್ಸಿಯಾ
ಮಾಂಡುನ್ ಹಾಡ್ಲಾ
ಫಿರ್ಗಜ್ ಲೊಕಾ ಖಾತಿರ್

ಕೊಂಕ್ಣಿ ರತಿರ್

ಯೆಯಾ ದೆವಾಚಿ ಕಾಡುಕ್ತೆ ಜೊಡ್ಯಾಂ ಆನಿ
ಜಣಿ ಬದಲ್ಯಾಂ
ಯೆಯಾ ಜೆಜುಚೊ ಅನ್ಬೊಗ್ ಜೊಡಾ

ಪ್ರವಚನಾ: ಮಾ|ಬ್ರಾ|ರೋಮನ್ ಪಿಂಟೊ, ಶಿವಮೊಗ್ಗ್ ಹಾಂಚಿ ಥಾವ್ಣಿ

ಎಪ್ರಿಲ್ 2 ತಾರಿಕೆರ್ ಸಾಂಜೆರ್ 4 ವರಾಂ ಥಾವ್ನ್ 8 ವರಾ ಪರ್ಯಾಂತ್
ಎಪ್ರಿಲ್ 3 ಆನಿ 4 ತಾರಿಕೆರ್ ಸಾಂಜೆರ್ 5 ಥಾವ್ನ್ 8 ವರಾ ಪರ್ಯಾಂತ್



(ವಾಲೆನ್ಸಿಯಾ ಫಿರ್ಮ್ ಪತ್)

ಎಪ್ರಿಲ್ 2017

ಸಂಪಾದಕೀಯ ಮಂಡಳಿ

ವಿಗಾರ್

ಮಾ| ಬಾ| ಜೀಮ್ಸ್ ಡಿ'ಸೋಜ
9449664005

ಸಹಾಯಕ ವಿಗಾರ್

ಮಾ| ಬಾ| ನವೀನ್ ಪಿಂಟೊ
9480764041

ಸಂಪಾದಕ

ಶ್ರೀ ಡೊಲ್ಟ ಸಲ್ವಾಡ್
98452 57348

ಸಂಚಾಲಕ

ಅನಿಲ್ ಲೋಬೊ
98452 78901

ಸಂಪಾದಕೀಯ ಮಂಡಳಿ

ಸಾಂದೆ

ಶ್ರೀ ಅರುಣ್ ರಾಜ್ ರೋಡ್ರಿಗಸ್
ಶ್ರೀ ಲೆಸ್ಲಿ ಡಿ'ಸೋಜ
ಶ್ರೀ ಲುವಿ ಪಿಂಟೊ
ಶ್ರೀ ವಿನಯ್ ಲೋಬೊ
ಶ್ರೀ ಫೆಲಿಕ್ಸ್ ತೊರಾಸ್
ಶ್ರೀ ರೈಮಂಡ್ ಡಿಕುನ್ಹಾ
ಶ್ರೀ ಮರ್ವಿನ್ ಡಿಸೋಜಾ
ಶ್ರೀಮತಿ ರೋಜ್‌ವೀರಾ ರೋಡ್ರಿಗಸ್
ಡಾ| ಜಿಸಿಂತಾ ಡಿಸೋಜಾ

ವಿಳಾಸ:

'ಎಕ್ಲೆಚ್' ಇಗರ್ಜೆ ದಫ್ತರ್,
ವಾಲೆನ್ಸಿಯಾ ಫಿರ್ಮ್,
ಮಂಗುರ್ - 2.

☎ : 0824 - 2436913

E-mail:

valenciachurch@gmail.com,
churchvalencia@gmail.com

Website: www.valenciachurch.org

ಫಿರ್ಗಜೆಂತ್ ದೇವ್‌ಸ್ತುತಿಚಿ ಮಾಂಡಾವಳ್

ಹಫ್ತಾಚ್ಯಾ ದಿಸಾಂನಿ : ಸಕಾಳಿಂಚೆಂ ಮೀಸ್ 6.30 ವೊರಾರ್
ಸಾಂಜೆಚೆಂ ಮೀಸ್ 5.30 ವೊರಾರ್

ಸನ್ವಾರಾ ಸಾಂಜೆರ್ : 5.30 ವೊರಾರ್ (ಆಯ್ತಾರಾಚಿ ಲಿತುರ್ಜಿ)

ಆಯ್ತಾರಾ : ಪಯ್ಲೆಂ ಮೀಸ್ : ಸಕಾಳಿಂ 7.00 ವೊರಾರ್
ದುಸ್ರೆಂ ಮೀಸ್ : 8.15 ವೊರಾರ್ (ಭುರ್ಗ್ಯಾಂಕ್)
ತಿಸ್ರೆಂ ಮೀಸ್ : 10.15 ವೊರಾರ್ (ಇಂಗ್ಲಿಷ್)
ಚವ್ಥೆಂ ಮೀಸ್ : ಸಾಂಜೆರ್ 4.00 ವೊರಾರ್

ಸಾಕ್ರಾಮೆಂತಾಚೆಂ ಆರಾಧನ್

ಹರೈಕಾ ಸುಕ್ರಾರಾ ಸಾಂಜೆಚ್ಯಾ ಮಿಸಾ ಉಪ್ರಾಂತ್

ಸಾಕ್ರಾಮೆಂತಾಚೆಂ ಆರಾಧನ್ ಆನಿ ಪಿಡೆಸ್ತಾಂ ಪಾಸತ್ ಮಾಗ್ಣೆಂ (ಕನ್ನಡ): ಮಹಿನ್ಯಾಚ್ಯಾ ದುಸ್ರ್ಯಾ
ಆಯ್ತಾರಾ ಸಾಂಜೆರ್ 5.00 ಥಾವ್ನ್ 8.00 ವೊರಾಂ ಪರ್ಯಾಂತ್

ಕಾರಿಜ್ಯಾತಿಕ್ ಮಾಗ್ಣೆಂ

ಹರೈಕಾ ಮಂಗ್ಳಾರಾ ಸಾಂಜೆಚ್ಯಾ ಮಿಸಾ ಉಪ್ರಾಂತ್

ಭುರ್ಗ್ಯಾಂಕ್ ಕ್ರಿಸ್ತಿ ಶಿಕ್ಷಣ್:

ಆಯ್ತಾರಾ ಸಕಾಳಿಂ 8.15 ವೊರಾಂಚ್ಯಾ ಮಿಸಾ ಉಪ್ರಾಂತ್
(ಮಹಿನ್ಯಾಚೊ ಪಯ್ಲೊ ಆಯ್ತಾರ್ ಸೊಡ್ನ್)

ನಿತ್ಯಾಧಾರ್ ಮಾಯೆಚಿಂ ನೊವೆನ್ : ಸನ್ವಾರಾ ಸಾಂಜೆರ್ 5.15 ವೊರಾರ್

ಸಾಂ. ವಿಶೆಂತ್ ಫೆರೆರ್ ನೊವೆನ್ : ಬುದ್ಧಾರಾ ಸಾಂಜೆಚ್ಯಾ ಮಿಸಾ ಉಪ್ರಾಂತ್

ವಿವಿಧ್ ಸಂಘಟನಾಚ್ಯೊ ಜಮಾತ್ಯೊ

1. ಸಾಂ ವಿಶೆಂತ್ ಪಾವ್ಲಾಚಿ ಸಭಾ : ಹರೈಕಾ ಆಯ್ತಾರಾ ಸಕಾಳಿಂ 9.00 ವೊರಾರ್
2. ಮರಿಯೆಚಿಂ ಲೀಜನ್ : ಹರೈಕಾ ಬುದ್ಧಾರಾ 4.00 ವೊರಾರ್
3. ಸೆಕುಲಾರ್ ಫ್ರಾನ್ಸಿಸ್ಕನ್ ಓಡ್ಡ್ : ಮಹಿನ್ಯಾಚ್ಯಾ ತಿಸ್ರ್ಯಾ ಸೊಮಾರಾ ಸಾಂಜೆರ್ 4.30 ವೊರಾರ್
4. ಕ್ರಿಸ್ತಾವ್ ಜೆಣ್ಯೆ ಸಮುದಾಯ್ (ಸಿ.ಎಲ್.ಸಿ) : ಹರೈಕಾ ಆಯ್ತಾರಾ ಸಕಾಳಿಂ 8.00 ವೊರಾರ್
5. ಗಾಯನ್ ಮಂಡಳಿ ಕೊಂಕ್ಣಿ : ಬುದ್ಧಾರಾ ಸಾಂಜೆರ್ 6.00 ವೊರಾರ್
6. ಗಾಯನ್ ಮಂಡಳಿ ಇಂಗ್ಲಿಷ್ : ಹರೈಕಾ ಆಯ್ತಾರಾ 9.15 ವೊರಾರ್
7. ಗಾಯನ್ ಮಂಡಳಿ ಭುರ್ಗ್ಯಾಂಚಿ : ಸನ್ವಾರಾ ಸಾಂಜೆರ್ 3.30 ವೊರಾರ್
8. ಕಥೊಲಿಕ್ ಸಭಾ : ಮಹಿನ್ಯಾಚ್ಯಾ ದುಸ್ರ್ಯಾ ಸೊಮಾರಾ ಸಾಂಜೆರ್ 6.00 ವೊರಾರ್
9. ಆಲ್ತಾರ್ ಭುರ್ಗ್ಯಾಂಚಿ ಸೊಡಾಲಿಟಿ : ಸನ್ವಾರಾ ಸಾಂಜೆರ್ 4.30 ವೊರಾರ್
10. ಮರಿಯಾಳ್ ಸೊಡಾಲಿಟಿ : ಆಯ್ತಾರಾ ಸಕಾಳಿಂ 8.15 ವೊರಾಚಾ ಭುರ್ಗ್ಯಾಂಚ್ಯಾ ಮಿಸಾ ಉಪ್ರಾಂತ್
11. ಸ್ತ್ರೀ ಸಂಘಟನ್(ಸಹೆಲಿ) : ದೋನ್ ಮಹಿನ್ಯಾಂಕ್ ಏಕ್ ಪಾವ್ಲಿಂ ದುಸ್ರ್ಯಾ ಸನ್ವಾರಾ ಸಾಂಜೆರ್ 4.30 ವೊರಾರ್
12. ಐ.ಸಿ.ವೈ.ಎಮ್ : ಮಹಿನ್ಯಾಚ್ಯಾ ದುಸ್ರ್ಯಾ ಆಯ್ತಾರಾ 8.15 ಮಿಸಾ ಉಪ್ರಾಂತ್
13. ವೈ.ಸಿ.ಎಸ್. : ಮಹಿನ್ಯಾಚ್ಯಾ ಪಯ್ಲ್ಯಾ ಆನಿ ತಿಸ್ರ್ಯಾ ಆಯ್ತಾರಾ, 8.15 ಮಿಸಾ ಉಪ್ರಾಂತ್



ಸಂಪಾದಕೀಯ್:

ಕಿತೆಂ ಕೆಲ್ಯಾರ್‌ಯಿಲೆ... ಕಿತ್ಲೆಂ ಕೆಲ್ಯಾರ್‌ಯಿಲೆ...!!

ಏಕ್ ಪಾವ್ಲಿಂ ದೋಗ್ ಆಮಾಲಿ ಮಧ್ಯಾನ್ ರಾಶಿಂ ಆಪ್ಲಿ ದೋಣ್ ಒಚ್ಚುಂಕ್ ನ್ಹಂಯ್ಕಾ ದೆಂವ್ಚೆ. ತಾಂಚ್ಯಾ ಘರಾ ಪಾವೊಂಕ್ ಘಕತ್ ಏಕ್ ವೋರ್ ತಾಂಣಿ ದೋಣ್ ವೊಚ್ಚಿಲ್ಯಾರ್ ಪುರೊ ಆಸ್‌ಲ್ಲಿ. ಪೂಣ್ ತಾಂಣಿ ದೋಣ್ ಉಜ್ವಾಡ್ ಪರ್ಯಾಂತ್ ವೊಚ್ಚಿಲಿ! ತಾಂಕಾಂ ದೊಗಾಂಯ್ಕಿ ಆಜಾಪ್ ಜಾಲೆಂ, ತಡಿಕ್ ಪಾವೊಂಕ್ ಇತ್ಲೊ ವೇಳ್ ಕಸೊ ಲಾಗ್ಲೊಗೀ ಮ್ಹಣ್! ತೆ ದೋಣಿ ಥಾವ್ನ್ ಸಕ್ಲಾ ದೆಂವ್ಚೆ. ಕಿತೆಂ ಪಳೆಂವ್ಚೆಂ! ದೋಣ್ ತೆ ಚಡ್‌ಲೆ ಕಡೆನ್‌ಚ್ ಆಸಾ!! ಸಗ್ಳಿ ರಾತ್ ತಾಂಣಿ ದೊಗಾಂಯ್ಕಿ ದೋಣ್ ವೊಚ್ಚಿಲ್ಯಾ ಘೊರ್ನಾನ್! ಪುಣ್ ದೋಣ್ ಮುಕಾರ್ ವಚೊಂಕ್ ನಾ. ತಾಂಚೆಂ ಆಮಾಲ್ ದೆಂವ್‌ಲ್ಲೆಂ. ತಾಂಕಾಂ ಕಾರಣ್ ಸಮ್ಜಾಲ್ಲೆಂ, ತಾಂಣಿ ದೋಣಿಕ್ ಬಾಂದ್‌ಲ್ಲಿ ದೊರಿ ಸೊಡಂವ್ಕ್ ನಾತ್‌ಲ್ಲಿ.



ಮೆಳವ್ನ್ ತಿ ದೋಣ್ ವೊಚ್ಚಿಲ್ಯಾರ್, ಆಡ್ಕಳ್ಯಾಂಚಿ ದೊರಿ ಸುಟಯ್ಲ್ಯಾರ್, ಆಶೆಲ್ಲೊ ಸಂತೊಸ್, ಚಿಂತ್‌ಲ್ಲೊ ಸೌಲತ್ಯೊ ಮೆಳ್ತಲ್ಯೊ ಮ್ಹಣ್ಣಾಕ್ ಕಾಂಯಿಂಚ್ ದುಬಾವ್ ನಾ.

- ಡೊಲ್ಫಿ ಸಲ್ವಾಜ್

ಆಮ್ಚಾಯಿ ಜಿವಿತಾಂತ್ ಸಬಾರ್ ಪಾವ್ಲಿಂ ಅಶೆಂಚ್ ಘಡ್ತಾ! ಆಮಿ ರಾತ್ ದೀಸ್ ಮ್ಹಣ್ ಲೆಕಿನಾಸ್ತಾಂ ಕಾಮಾಂತ್ ವ್ಯಸ್ತ್ ಆಸ್ತಾಂವ್. ಸಬಾರ್ ಯೋಜನಾಂ ಘಾಲ್ತಾಂವ್. ಲೇಕ್ ನಾತ್‌ಲ್ಲೆ ಪಯ್ಲೆ ವಿಬಾಡ್ತಾಂವ್. ಜಾಲ್ಯಾರ್‌ಯಿಲೆ ಆಮ್ಚಿಂ ಸಪ್ಣಾಂ ಜ್ಯಾರಿ ಜಾಯ್ನಾಂತ್. ಜಿವಿತ್ ಮ್ಹಳ್ಳ್ಯಾ ಸಾಗೊರಾಂತ್ ಆಮ್ಚ್ಯಾ ಜಿಣಿಯೆಚಿ ದೋಣ್ ಖಿಳ್ತಾ ನಾಸ್ತಾಂ ವೊಚ್ಚುನ್ ವೊಚ್ಚುನ್ ಥಕ್ತಾಂವ್. ಪುಣ್ ಕೆಲ್ಲ್ಯಾ ಚುಕಿಂಚಿ ದೊರಿ ಸುಟೊಂವ್ಕ್ ಆಮಿ ವಿಸ್ತಾಂವ್!!

ಜಾಯ್ತೆಂ ಜೊಡ್ತಾಂವ್, ಪುಣ್ ಜೊಡಿಕ್ ತೆಕಿದ್ ಮೋಡ್ ಮ್ಹಳ್ಳೆಂ ವಿಸ್ತಾಂವ್. ಖಿರ್ಚ್ ಚಡ್ ಜಾವ್ನ್ ಉರೊವ್ಲಿ ನಾತ್‌ಲ್ಲಾ ವೆಳಾರ್ ದೆಧೆಸ್ವರ್ ಜಾತಾಂವ್. ಉರೊವ್ಲೆ ವಿಶ್ಯಾಂತ್ ಪಯ್ಲೆಂ ಚಿಂತುನ್ ಕಾಮಾಕ್ ಹಾತ್ ಘಾಲ್ಯಾರ್, ಕಾಮ್ ಸುಫಳ್ ಜಾತಾ, ಮನ್ ಧಾದೊಸ್ತಾ, ಕಾಳಿಜ್ ಉಲ್ಲಾಸ್ತಾ, ಕುಟುಂಬ್ ಸಂತೊಸ್ತಾ.

ಚಡಾವತ್ ಜಾವ್ನ್ ಹೆರಾಂನಿ ಆಮ್ಚಿ ಚೂಕ್ ದಾಕವ್ನ್ ದಿಲ್ಲ್ಯಾ ವೆಳಾರ್ ತಾಂಕಾಂ ಅರ್ಗಾಂ ಪಾಟವ್ನ್ ಪರತ್ ತಿ ಚೂಕ್ ಆಧಾರಿನಾಸ್ತಾನಾ ಆಮ್ಚಿಂ ಯೋಜನಾಂ, ಕಾಮಾಂ ಮುಂದರಿಲ್ಯಾರ್ ಮಾತ್ ಆಮ್ಕಾಂ ರಾಕೊನ್ ಆಸ್ತೆಲಿ ಯಶಸ್ವಿ ಶಾಂತಿ ಆನಿ ಸಮಾಧಾನ್.

ಕಸಲೆಂಯ್ ತೆಂ ಕಾಮ್ ಜಾಂವ್, ಯೋಜನ್ ಜಾಂವ್ ಪ್ರಾರಂಭ್ ಕರ್ಚ್ಯಾ ಪಯ್ಲೆಂ ಆಮಿ ಸಂಸಾರಿ ಮುಕೆಲ್ಯಾಂ ಸರಿನ್ ಧಾಂವ್ತಾಂವ್. ತಾಂಚೊ ಆಶಿರ್ವಾದ್ ಮಾಗ್ತಾಂವ್, ತಾಂಚ್ಯಾ ಯೆಣ್ಯಾಕ್ ರಾಕ್ತಾಂವ್. ತಾಂಚಿಂ ಉತ್ರಾಂ, ತಾಂಚಿಂ ಬೆಸಾಂವ್, ತಾಂಚಿ ಹೊಗ್ಗಿಕ್ ಎಕಾ ದಿಸಾಚಿ ಮಾತ್! ಪುಣ್ ಪಯಿಲ್ಲೆಂ ದೆವಾಕ್ ಸ್ಥಾನ್ ದೀವ್ನ್, ತಾಚೆರ್ ಪಾತ್ಯೆವ್ನ್, ಜಿವಿತ್ ಮ್ಹಳ್ಳ್ಯಾ ದೋಣಿರ್ ತಾಕಾ ಸಂಗಿಂ

ಭಾಗೆವಂತ್ ಹೆಚ್ಚ್ಯಾಚಿ ದೇವ್‌ಸ್ತುತಿ

ಏಪ್ರಿಲ್ 9 : ಸೊಮ್ಯಾಚ್ಯಾ ಕಷ್ಟಾಂಚೊ ಆಯ್ತಾರ್ (ತಾಳಿಯಾಂಚೊ ಆಯ್ತಾರ್):
 ಸಕಾಳಿಂ 7.00 ವರಾರ್ ಕೊಪೆಲಾ ಮುಕಾರ್ ತಾಳಿಯೊ ಬೆಂಜಾರ್,
 ಉಪ್ರಾಂತ್ ಪುರ್ತಾಂವ್ ಆನಿ ಮೀಸ್
 10.15 ವರಾರ್ ಇಂಗ್ಲಿಷ್ ಮೀಸ್
 4.00 ವರಾರ್ ಸಾಂಜೆಚಿಂ ಮೀಸ್

ನೊಮಾರಾ ಆನಿ ಮಂಗ್ಳರಾ (ಏಪ್ರಿಲ್ 10 ಆನಿ 11) : ಖುರ್ಶಾ ವಾಟ್
 ಸಾಂಜೆರ್ 5.30 ಮಿನಾ ಉಪ್ರಾಂತ್: ಉಗ್ಡ್ಯಾ ಮೆಯ್ಜಾನಾರ್ ಖುರ್ಶಾ ವಾಟ್

ಬುಧ್ವರಾ (ಏಪ್ರಿಲ್ 12): ಖುರ್ಶಾ ವಾಟ್
 ಸಾಂಜೆಚ್ಯಾ 5 ವರಾಂಚ್ಯಾ ಮಿನಾ ಉಪ್ರಾಂತ್ ಇಗರ್ಜೆ ಭಂವ್ಣೆ 14 ಘಂಟೆನಿ ಖುರ್ಶಾ ವಾಟ್

ಬ್ರೇಸ್ವರಾ (ಏಪ್ರಿಲ್ 13) : ನೊಮ್ಯಾಚ್ಯಾ ಜಿವ್ಣಾಚೊ ಸಂಭ್ರಮ್
 ಸಾಂಜೆರ್ 4 ವರಾರ್: ಸಾಧೆ ಮೀಸ್
 ಸಾಂಜೆರ್ 6 ವರಾರ್: ನೊಮ್ಯಾಚ್ಯಾ ಜಿವ್ಣಾಚೊ ಸಂಭ್ರಮ್, ಸಾಕ್ರಾಮೆಂತಾಚೆಂ ಆರಾಧನ್

ಸುಕ್ರಾರಾ (ಏಪ್ರಿಲ್ 14) : ಜಿಜ್ಞಾಷ್ಯಾ ಕಷ್ಟಾ-ಮರ್ಣಾಚೊ ಸುಕ್ರಾರ್
 ಸಾಕಾಳಿಂ 7 ವರಾರ್: ವ್ಹಡಾಂಕ್ ಉಗ್ಡ್ಯಾ ಮೆಯ್ಜಾನಾರ್ ಖುರ್ಶಾ ವಾಟ್
 ಸಾಕಾಳಿಂ 9 ವರಾರ್: ಭುಗ್ಯಾಂ ಖಾತಿರ್ ಖುರ್ಶಾ ವಾಟ್
 ಸಾಂಜೆರ್ 6 ವರಾರ್: ಜಿಜ್ಞಾಷ್ಯಾ ಕಷ್ಟಾ-ಮರ್ಣಾಚೊ ಸಂಭ್ರಮ್, ಉಪ್ರಾಂತ್
 ನೊಮ್ಯಾಚ್ಯಾ ಕುಡಿಚೊ ಪುರ್ತಾಂವ್

ಸನ್ವಾರಾ (ಏಪ್ರಿಲ್ 15) : ಅಲ್ಲೆಲಿಯಾ ಸನ್ವಾರ್: ಪಾಸ್ಕಾಚ್ಯಾ ಜಾಗ್ರಣೆಚಿ ಪವಿತ್ರೆ ರಾತ್
 ಸಾಂಜೆರ್ 7.30 ವರಾರ್ ಜಾಗ್ರಣೆಚ್ಯಾ ಸಂಭ್ರಮಿಕ್ ಆರಂಭಾಚಿ ಸೆರೆಮೆನಿ, ಆನಿ
 ಸಂಭ್ರಮಿಕ್ ಮಿನಾಚಿಂ ಬಲದಾನ್

ಆಯ್ತಾರ್ (ಏಪ್ರಿಲ್ 16) : ಪಾಸ್ಕಾಂಚೊ ಆಯ್ತಾರ್
 ಸಾಕಾಳಿಂ 7 ವರಾರ್ : ಕೊಂಕ್ಣಿಂ ಮೀಸ್
 ಸಾಕಾಳಿಂ 10.15 ವರಾರ್: ಇಂಗ್ಲಿಷ್ ಮೀಸ್



ದೇವ್ ಆಪವ್ಣಂ ಸಮರ್ಪಿತ್ ಜಣೈಚೆಂ ದಣೆಂ

ಯಾಜಕ್ ಆನಿ ಧಾರ್ಮಿಕಾಂ ಪವಿತ್ರ ಸಭೇಚೊ ಏಕ್ ಪ್ರಮುಕ್ ವಾಂಟೊ. ಸಮರ್ಪಿತ್ ಜಿಣೈಚೆಂ ತಿ ಆದರ್ಶಾಂ ದೇವ್ ವಿಂಚ್ತಾ, ವಿಂಚ್ಲಲ್ಯಾಂಕ್ ಆಪಯ್ತಾ; ಆಪಯ್ಲಾಂಕ್ ತರ್ಬೇತಿ ಕರ್ತಾ; ತರ್ಬೇತ್ ಕೆಲ್ಲ್ಯಾಕ್ ಮಾಖ್ತಾ; ಮಾಖ್ಲಲ್ಯಾಂಕ್ ಧಾಡ್ತಾ; ಸಮರ್ಪಿತ್ ಜಿಣೈ ಮುಕಾಂತ್ ತಾಚೆ ಸೆವಾ ಕರುಂಕ್.

1. ದೇವ್ ಕಶೆಂ ಆಪಯ್ತಾ:

ಏಕ್ಲೊ ಚೆರ್ಕೊ ಭುರ್ಗೊ ಆಪ್ಲ್ಯಾ ಸೆಜಾರಿ ಭುರ್ಗ್ಯಾಂ ಸಂಗಿಂ ಪುಟಾಬಾಲ್ ಖೆಳ್ತಾಲೊ. ಏಕ್ ದೀಸ್ ಸಾಂಜೆರ್ ಹರ್ಶೆಂಚೆ ಪರಿಂಚ್ ಖೆಳೊನ್ ಆಸ್ತಾನಾ, ಲಾಗಿಂ ಆಸ್ಲಲ್ಯಾ ಭಾಂಯ್ ಬೊಲಾ ಸಮೇಶ್ ಪಡ್ಲೊ. ದೆವಾನ್ ತಾಕಾ ರಾಕ್ಲೊ ಹೆಂ ಘಡ್ತೆ ತಾಚ್ಯಾ ಜಿವಿತಾಂತ್ ಜಿಣಿ ಬದ್ಲುಂಕ್ ಕಾರಣ್ ಜಾಲ್ಲೆಂ. ದೆವಾಚೊ ಹಾತ್ ತೊ ಜಾಣಾ ಜಾಲೊ, ಆನಿ ಏಕ್ ಯಾಜಕ್ ಜಾವ್ನ್ ಆಜೂನ್ಯೇ ಆಪ್ಲಿ ನಿಸ್ವಾರ್ಥಿ ಸೆವಾ ದೀವ್ನ್ ಆಸಾ. ದೆವಾಚ್ಯೊ ವಾಟೊ ವಿಚಿತ್, ತಾಚೆಂ ಆಪವ್ಣೆಂ ವಿಶೇಸ್.

ಫಾದರ್ ಬಿಲ್ ಆಶ್‌ಬಾಗ್, ಏಕ್ ವಿಜ್ಞಾನಿ ಜಾಂವ್ಕ್ ಶಿಕಪ್ ಜೋಡ್ನ್ ಆಸ್ಲೊ. ಇಗರ್ಜೆಮಾತೆಚ್ಯೊ ಸಂಗಿ ತಾಕಾ ಚಡ್ ಪಸಂದ್ ನಾಸ್ಲೊ. ಏಕ್ ಬರೊ ವಿಜ್ಞಾನಿ ಜಾಂವ್ಚೆ ಮ್ಹಣ್ ತೊ ಸ್ಪಷ್ಟತಾಲೊ. ದುಸ್ರ್ಯಾ ವರ್ಸಾಚೆಂ ಬಯೊ ಕೆಮೆಸ್ಟ್ರಿ ಶಿಕಪ್ ಜೋಡ್ನ್ ಆಸ್ತಾನಾ, ದೇವ್ ತಾಕಾ ಆಪಯ್ತಾ ಮ್ಹಣ್ ಭೊಗ್ಲೆಂ. ಮಾಗ್ಲೆಂ ಗರ್ಜೆಚೆಂ ಮ್ಹಣ್ ಸಮ್ಜಲೊ ಆನಿ ಮಾಗ್ಲೆಂ, ದೆವಾಚೆಂ ಉತರ್ ಜಿವೆಂ ಆನಿ ಕ್ರಿಯಾತ್ಮಕ್ ಮ್ಹಣ್ ಜಾಣಾ ಜಾಲೊ, ಆನಿ ವಾಚುಂಕ್ ಬರೆಂ ಸುರು ಕೆಲೆಂ; ಯಾಜಕ್ಪಣಾ ವಿಶ್ಯಾಂತ್ ಬೂಕ್ ವಾಚ್ಚೆ, ಯಾಜಕ್ ಜಾಂವ್ಚೆಂ ಕೀ ನಾಕಾ ಮ್ಹಣ್ ಜಾಯ್ತೊ ಗುಸ್ಪಡ್, ಚಿಂತ್ನಾಂ ತಾಚೆ ಮತಿಂತ್ ಆಯ್ಲಿಂ. ಏಕಾ ಆಯ್ಕಾರಾ ಮೀಸ್ ಜಾವ್ನ್ ಪಾರ್ಕ್ ಕೆಲೆಂ ಆಪ್ಣಾಚೆಂ ವಾಹನಾ ಸರ್ಪಿಂ ವೆತಾನಾ, ಫಿರ್ಗಿಂಚೆಂ ಸೆವಾ ದೀವ್ನ್ ಆಸ್ಲಲ್ಯಾ ಪ್ರಾಯೇಸ್ತ್ ಪಾದ್ರ್ಯಾಬಾನ್ ವಿಚಾರ್ಲೆಂ, “ತುಕಾ ಯಾಜಕ್ ಹಾಂವ್ಕ್ ಮನ್ ಆಸಾ?” ಉಪ್ರಾಂತ್ ಯೇವ್ನ್ ಮ್ಹಣ್ಕಾ ದಪ್ಪರಾಂತ್ ಭೆಟ್ ಕರ್ ಮ್ಹಣ್ ಸಾಂಗುನ್ ಗೆಲೊ. ತರ್ನಾಟ್ಚ್ಯಾ ಬಿಲ್ ಹಾಣೆಂ ಚಡ್ ಹಾಚೆ ವಿಶ್ಯಾಂತ್ ಚಿಂತ್ಲೆಂ ನಾ. ತೊ ದೀಸ್ ತಾಚ್ಯಾ 25ವ್ಯಾ ಜಲ್ಮಾ ದಿಸಾಚೊ. ದೆವಾಕ್ ಅರ್ಗಾಂ ದೀಂವ್ಕ್ ಮಿಸಾಕ್ ಗೆಲ್ಲೊ. ಮಿಸಾಚ್ಯಾ ಆಕೇರಿಕ್ ಲೊಕಾಕ್ ಪ್ರಾಯೇಸ್ತ್ ಯಾಜಕ್ ಮ್ಹಣ್ತಾ, ತರ್ನಾಟ್ಚ್ಯಾ ಬಿಲ್ ಆಶ್‌ಬಾಗ್ ಖಾತಿರ್ ಮಾಗ್ಯಾಂ, ಕಿತ್ಯಾಕ್ ತೊ ಯಾಜಕ್ ಜಾಂವ್ಕ್ ಮುಕಾರ್ ಸರ್ತಾ. ತೊ ಹಾಂಗಾಸರ್ ಆಸಾ. “ಬಿಲ್ ಉಬೆ ರಾವ್” ಮ್ಹಣ್ತಾಸ್ತಾನಾ ತೊ ಉಬೊ ರಾವ್ಲೊ, ಆನಿ ಲೊಕಾನಿ ಸಂತೊಸಾನ್ ತಾಳೊ ಪೆಟ್ಲೊ ತೊ ಪುಡೆಂ ಗೆಲೊ ಆನಿ ಯಾಜಕ್ ಜಾಲೊ.

2. ಪವಿತ್ರ್ ಪುಸ್ತಕಾಂತ್ ದೆವಾಚೆಂ ಆಪವ್ಣೆಂ ವಿಶೇಷ್:

ದೇವ್ ಆಪಯ್ತಾನಾ, ಮನ್ಯಾಚಿ ಶತಿ ಪಳೆನಾ, ಮೂಳ್ ಸೊಧಿನಾ, ತಾಲೆಂತ್ ಲೆಕಿನಾ, ಪ್ರಾಯ್ ಪಳೆನಾ, ಬಗಾರ್ ಆಪಯ್ಲಾಂ ತಾಂಕಾಂ ಬಳಿಷ್ಟ್ ಕರ್ತಾ, ಧೈರಾನ್ ಭರ್ತಾ. ದೇವ್ ವಿವಿಧ್ ಸಂದರ್ಭಾಂನಿ, ವಿವಿಧ್ ಸನ್ನಿವೇಶಾಂನಿ, ಸಬಾರ್ ವ್ಯಕ್ತಿಂಕ್ ಆಪಯ್ತಾ. ಆಪಯ್ಲೊ ವ್ಯಕ್ತಿ ಯೋಗ್ಯ್ ವ್ಹಯ್ ವ ನ್ಹಯ್ ತೆಂ ಪಳೆನಾ, ತಾಚಿ ಅಸ್ಕತ್ಕಾಯ್

ಲೆಕಿನಾ ಸಾಮರ್ಥಿ ಆನಿ ಪರಿಸ್ಥಿತಿ ಪಳೆನಾ.



● ಆಬ್ರಾಹಾಮಾಚೆಂ ಆಪವ್ಣೆಂ:

ಮೆಸಪಟೋಮಿಯಾಚ್ಯಾ ಊರ್ ಗಾಂವಾಂ ಧಾವ್ನ್ 75 ವರ್ಸಾಂ ಪ್ರಾಯೆರ್ ಕಾನಾನ್ ದೇಶಾಕ್ ವಚ್.. “ಹಾಂವ್ ತುಜೆ ಧಾವ್ನ್ ಮಾ| ಬಾಪ್ ನವೀನ್ ಪಿಂಟೊ ಏಕ್ ವ್ಹಡ್ ಪರ್ಜಾ ಉಪ್ಪಯ್ಲೊಂ. ತುಜೆರ್ ಹಾಂವ್ ಆಶಿರ್ವಾದ್ ಘಾಲ್ತೊಂ ಆನಿ ತುಜೆಂ ನಾಂವ್ ವರೆಂ ಕರ್ತೊಂ ಆನಿ ತುಂ ಜಾತಲೊಯ್ ಏಕ್ ಆಶಿರ್ವಾದ್” (ಉತ್ಪತ್ತಿ 12:2) ಮ್ಹಣ್ ದೇವ್ ಆಪಯ್ತಾ.

ಮಾ| ಬಾಪ್ ನವೀನ್ ಪಿಂಟೊ ಸಹಾಯಕ್ ವಿಗಾರ್

● ಮೊಯ್ಜೆಚೆಂ ಆಪವ್ಣೆಂ: ಮೊಯ್ಜೆ ಆಪ್ಲ್ಯಾ ಮಾಂವಾ ಚೆತ್ಲೊಚೊ, ಮಿದಿಯಾನಾಚ್ಯಾ ಯಾಜಕಾಚೊ ಬಕ್ರಾಂ ಹಿಂಡ್ ಚರೊವ್ನ್ ಆಸ್ತಾನಾ 80 ವರ್ಸಾಂ ಪ್ರಾಯೆರ್ ಹೊರೆಬ್ ದೊಂಗ್ರಾ ಜಳ್ತ್ಯಾ ಬೊಲ್ಯಾಲಾಗಿಂ ದರ್ಶನ್ ದೀವ್ನ್ ಎಜಿಪ್ತಾ ಧಾವ್ನ್ ಇಸ್ರಾಯೆಲ್‌ಗಾರಾಂಕ್ ಸೊಡೊವ್ನ್ ಹಾಡುಂಕ್ ಮುಖೆಲ್ಪಣ್ ಘೆಂವ್ಕ್ ಆಪಯ್ತಾ (ನಿರ್ಗಮನ್ 3: 1- 10).

● ಸಾಮುಯೆಲಾಚೆಂ ಆಪವ್ಣೆಂ: ಏಲಿಕ್ ಸಹಾಯಕ್ ಜಾವ್ನ್ ಆಸ್ಲೊ ಸಾಮುಯೆಲ್, ತೆಂಪ್ಲಾಂತ್ ನಿರೊನ್ ಆಸ್ತಾನಾ ದೇವ್ ತಾಕಾ ಆಪಯ್ತಾ ಆನಿ ತಾಚಿ ಖುಶಿ ಕಳಿತ್ ಕರ್ತಾ (1 ಸಾಮ್ವೆಲ್ 3)

● ಸೌಲಾಚೆಂ ಆಪವ್ಣೆಂ: ಚುಕೊನ್ ಗೆಲ್ಲೆಂ ಗಾಡಾಂವ್ ಸೊದುನ್ ಹಾಡುಂಕ್ ಗೆಲ್ಲೊ ಸೌಲ್, ಇಸ್ರಾಯೆಲಾಕ್ ಪಯ್ಲೊ ರಾಯ್ ಜಾಂವ್ಚ್ಯಾಕ್ ದೇವ್ ಆಪಯ್ತಾ ಆನಿ ಅಭಿಷಿಕ್ತ ಕರ್ತಾ (1 ಸಾಮ್ವೆಲ್ 9)

● ದಾವಿದಾಚೆಂ ಆಪವ್ಣೆಂ: ಬಕ್ರಾಂಕ್ ಚರೊವ್ನ್ ಆಸ್ತಾನಾ, ದಾವಿದಾಕ್ ಇಸ್ರಾಯೆಲಾಚೊ ರಾಯ್ ಜಾಂವ್ಚ್ಯಾಕ್ ವಿಂಚ್ತಾ ಆನಿ ತಾಚೆ ಸಂತೆ ಧಾವ್ನ್ ಸೊಡ್ವಣ್ವಾರ್ ಯೆತಲೊ ಮ್ಹಣ್ ಭಾಸಾಯ್ತಾ (1 ಸಾಮ್ವೆಲ್ 16)

● ಇಸಾಯಿಯಾ ಪ್ರವಾದ್ಯಾಚೆಂ ಆಪವ್ಣೆಂ: ಮ್ಹೆಳ್ಳಾ ವೊಂಟಾಂಚೊ ಮನಿಸ್ ಆನಿ ಮ್ಹೆಳ್ಳಾ ವೊಂಟಾಂಚ್ಯಾ ಮನ್ಯಾಂ ಮಧೆಂ ಜಿಯೆವ್ನ್ ಆಸ್ಲಲ್ಯಾ ಇಸಾಯಿಯಾಕ್ ದೇವ್ ಆಪಯ್ತಾ. (ಇಸಾಯಿಯಾ 6:1-13)

● ಚಿರೆಮಿಯಾ ಪ್ರವಾದ್ಯಾಚೆಂ ಆಪವ್ಣೆಂ: ಉಲೊಂವ್ಚೆಂ ಕಶೆಂ ಮ್ಹಣ್ ಕಳಿತ್ ನಾಸ್ಲಲ್ಯಾ ಭುರ್ಗ್ಯಾ ಚಿರೆಮಿಯಾಕ್ “ದೆವಾಚೆಂ ಉತ್ರಾಂ ತಾಚ್ಯಾ ತೊಂಡಾಂತ್ ಘಾಲುನ್, ಹುಮ್ಮುಂಕ್ ಆನಿ ಮೊಡುಂಕ್, ನಾಸ್ ಕರುಂಕ್ ಆನಿ ವಿಭಾಡುಂಕ್, ನವ್ಯಾನ್ ಬಾಂಧುಂಕ್ ಆನಿ ರೊವುಂಕ್ ಸಗ್ಳ್ಯಾ ರಾಷ್ಟ್ರಾಂಚೆರ್ ಆನಿ ರಾಜ್ಯಾಂಚೆರ್ ಆಜ್ ಹಾಂವ್ ತುಕಾ ಅಧಿಕಾರ್ ದಿತಾಂ” ಮ್ಹಣ್ ದೈರಾನ್ ಭರೊನ್ ದೇವ್ ಆಪಯ್ತಾ (ಚಿರೆಮಿಯಾ 6:1-10).



- **ಜೊನಾ ಪ್ರವಾದ್ಯಾಚಿಂ ಆಪವ್ಣೆ:** ಸರ್ವೆಸ್ಪರಾ ಮುಕ್ಲೊ ಪಳುನ್ ವೆಚೆ ಖಾತಿರ್ ತಾರ್ಶಿಶಾಚಿ ವಾಟ್ ಧರುಂಕ್ ಆರಂಭ್ ಕೆಲ್ಲ್ಯಾ ಜೊನಾ ಪ್ರವಾದ್ಯಾಕ್ ನಿನಿವೆ ಶಹರಾಕ್ ದೆವಾಚಿಂ ಉತರ್ ಪರ್ಗಟ್ಣೆ ಖಾತಿರ್ ದೇವ್ ತಾಚಿ ವಿಂಚವ್ಣೆ ಕರ್ತಾ (ಜೊನಾ 1:1-16)

- **ಜುಜೆಚಿಂ ಆಪವ್ಣೆ:** ಮರಿಯೆಕ್ ಕಸಲಿಚ್ ಅಪಕೀರ್ತ್ ಹಾಡುಂಕ್ ನ್ಹಜೊ ಮ್ಹಣ್ ಗುಪ್ತಿ ಸೊಡ್ಡಿ ಆಲೋಚನ್ ಕರ್ನ್ ಆಸ್ತಾನಾ ಭಡ್ವಾ ಮುಕಾಂತ್ ದೇವ್ ಆಪ್ಣಾಚಿ ವಿಂಚವ್ಣೆ ಜುಜೆಕ್ ಕಳಿತ್ ಕರ್ತಾ. ದೆವಾಚ್ಯಾ ಖುಶೆಕ್ ಖಾಲ್ತಿಮಾನ್ ಫಾಲ್ನ್ ಜುಜೆ ದೆವಾನ್ ತಾಕಾ ದಿಲ್ಲೆಂ ಮಿಸಾಂವ್ ಜ್ಯಾರಿ ಕರ್ತಾ.

- **ಮರಿಯೆಕ್ ಆಪವ್ಣೆ:** ಸೊಡ್ಡಣ್ಣಾರಾಚಿ ಆವಯ್ ಜಾಂವ್ಣೆಂ ಭಾಗ್ ದೇವ್ ತಿಕಾ ದೀಂವ್ಕ್ ವಿಂಚ್ತಾ, ಮರಿ ಶೆರ್ಮತಾ ತರಯೀ ದೆವಾಚಿ ಖುಶಿ ಆಪ್ಣಾ ಥಂಯ್ ಜಾಂವ್ ಮ್ಹಣ್ ದೆವಾಚ್ಯಾ ವಿಂಚವ್ಣೆಕ್ ತಿ ವಿಧೇಯ್ ಜಾತಾ.

- **ಪೆದ್ರುಚಿಂ ಆಪವ್ಣೆ:** ಸಾಧೊ ಪಾಗಿ ತರಯಿ, ಅಮ್ನೊರಿ ಸ್ವಭಾವಾಚ್ಯಾ ರಾಗ್ ಮುಕಾರ್ ಆಸ್ಚ್ಯಾ ಪೆದ್ರುಕ್ ದೇವ್ ಪವಿತ್ರ್ ಸಭೆಚೊ ಮಸ್ತ್ ಜಾವ್ನ್ ವಿಂಚ್ತಾ.

- **ಪಾವ್ಲುಚಿಂ ಆಪವ್ಣೆ:** ಕ್ರಿಸ್ತಾವಾಂಕ್ ನಾಸ್ ಕರುಂಕ್ ಭಾಯ್ರ್ ಸರ್ಲಲ್ಯಾ ಸಾವ್ಲಾಕ್ ದಾಮಸ್ಕಾಚೆ ವಾಟೆರ್ ಪಯ್ಲಾರ್ ಆಸ್ತಾನಾ ಜೆಜುಚೆ ಆಪವ್ಣೆ ತಾಕಾ ಕಳಿತ್ ಜಾತಾ, ಆನಿ ಸೊಮ್ಯಾಚಿ ಸುವಾರ್ತಾ ಧಯ್ರಾನ್ ಪರ್ಗಟ್ ಕರ್ತಾ.

3. **ದೇವ್ ಆಜೂನ್ ಆಮ್ಕಾಂ ಆಪಯ್ತಾ:**

ತುಜ್ಯಾ ನಾಂವಾನ್ ಆಪವ್ನ್ ತಾಚಿಂ ಭುರ್ಗಿಂ ಜಾಂವ್ಚ್ಯಾಕ್ (ಇಸಾಯಿಯಾ 43:1);

ಸೊಮಿಯಾಚ್ಯಾ ಎಕ್ವಟಾಂತ್ ಭಾಗಿದಾರ್ ಜಾಂವ್ಕ್ ತೊ ಆಪಯ್ತಾ (1 ಕೊರಿಂಥ್ 1:9);

ಬಂಧಡೆ ಥಾವ್ನ್ ಸುಟ್ಕಾ ಜೊಡುಂಕ್ (ಗಾಲಾತ್ 5:13);

ತಾಚೆ ಶಿಸ್ ಜಾಂವ್ಕ್ (ಜುವಾಂವ್ 12:16);

ತಾಚಿ ಸೊಡ್ಡಣೆಚಿ ಬರಿ ಖಬರ್ ಪುಡೆಂ ವ್ಹರುಂಕ್ ಆನಿ ತಾಕಾ ಸಾಕ್ಸ್ ಜಾವ್ನ್ ಜಿಯೆಂವ್ಕ್ ತೊ ಆಪಯ್ತಾ.

4. **ಆಪವ್ಣೆಂ ಲಾಭ್‌ಲ್ಲ್ಯಾಂನಿ ಕಿತೆಂ ಕರಿಚೆ:**

- **ಜಿಣ್ಯೆಂತ್ ಯೆಂವ್ಚೆ ಕಷ್ಟ್-ಸಂಕಷ್ಟ್ ಸೊಸುನ್ ವ್ಹರಿಚೆ (Face the Difficulties and Challenges patiently):**

ಆಪ್ಲಿ ವಾಟ್ ಧರ್ನ್ ತೆ ಮುಖಾರ್ ವೆತಾನಾ, ಕೊಣ್ ಎಕ್ಲೊ ಜೆಜುಲಾಗಿಂ ಮ್ಹಣಾಲೊ: “ತುಂ ವೆತಾಯ್ ಥಂಯ್, ಹಾಂವಯೀ ತುಜೊ ಪಾಟ್ಲಾವ್ ಕರುನ್ ಯೆತಾಂ. ಪುಣ್ ಜೆಜುನ್ ತಾಕಾ ಸಾಂಗ್ಲೆಂ: “ಕೊಲ್ಯಾಕ್ ಮಾಟಿಂ ಆಸಾತ್; ಸುಕ್ಲ್ಯಾಂಕ್ ಘೊಂಟೆರ್ ಆಸಾತ್. ಪುಣ್ ಮನ್ಶಾಪುತಾಕ್ ಮಾತೆಂ ತೆಂಕುಂಕ್ ಸಯ್ತ್ ಸುವಾತ್ ನಾ” (ಲೂಕ್ 9: 57). ಸಾಂ ಪಾವ್ಲ್ ಮ್ಹಣ್ತಾ: ತಾಂಚೆ ಪ್ರಾಸ್ ಜಾಯ್ತಿಂ ಚಡ್ ಹಾಂವ್ ವಾವುರ್ಲಾಂ, ತಾಂಚೆ ಪ್ರಾಸ್ ಚಡ್ ಪಾವ್ಲಿ ಬಂಧಂತ್ ಪಡ್ಲಾಂ; ಲೆಖ್ ನಾತ್ಲೆ ಮಾರ್ ಹಾಂವೆಂ ಖೆಲ್ಯಾತ್, ಕಿತ್ಲೆ ಪಾವ್ಲಿಂ ಮೊರುನ್ ವಾಂಚ್ಲಾಂ. ಜುದೆವಾಂ ಲಾಗ್ಲೆ ಏಕುಣ್ಣಾಳೀಸ್ ಮಾರ್

ಪಾಂಚ್ ಪಾವ್ಲಿ ಹಾಂವೆಂ ಖೆಲ್ಯಾತ್. ತೀನ್ ಪಾವ್ಲಿ ಮ್ಹಣ್ಕಾ ರೊತಾಂನಿ ಮಾರ್ತಾ; ಏಕ್ ಪಾವ್ಲಿ ಮ್ಹಣ್ಕಾ ಫಾತ್ರಾಯ್ಲಾ, ತೀನ್ ಪಾವ್ಲಿ ಮ್ಹಣ್ಕೆಂ ತಾರುಂ ಪುಟ್ಲಾಂ; ಏಕ್ ರಾತ್ ಆನಿ ಏಕ್ ದೀಸ್ ದರ್ಯಾಚ್ಯಾ ಉದ್ಯಾಂತ್ ಹಾಂವ್ ಉರ್ಲಾಂ. ಜಾಯ್ತ್ಯಾ ಮ್ಹಜ್ಯಾ ಪಯ್ಲಾಂನಿ ಮ್ಹಜೆ ವಯ್ರ್ ಆಯ್ಲೆ ಅಪಾಯ್ ಕಿತ್ಲೆ ಮ್ಹಣ್ ಸಾಂಗ್ಲೆ! ಅಪಾಯ್ ಆವ್ರಾಂಚೆ, ಅಪಾಯ್ ಜೊರಾಂಚೆ, ಅಪಾಯ್ ಮ್ಹಜ್ಯಾಚ್ ದೇಶೀ ಲೊಕಾ ಥಾವ್ನ್, ಅಪಾಯ್ ಹೆರ್ ಜಾತಿಂಚ್ಯಾಂ ಥಾವ್ನ್; ಅಪಾಯ್ ಶಹರಾಂತ್, ಅಪಾಯ್ ರಾನಾಂ ಮೊಲ್ಯಾಂತ್, ಅಪಾಯ್ ದರ್ಯಾಂತ್, ಅಪಾಯ್ ಫಾತ್ಕಿ ಭಾವಾಂ ಥಾವ್ನ್, ವಾಂವ್ಲಿಭರಿತ್ ವಾವ್ರ್ ಕರುನ್, ಕಿತ್ಲೆಶೋ ರಾತಿ ನೀದ್ ಖಿಳುನ್, ಭುಕೆನ್ ಆನಿ ತಾನೆನ್, ಸಬಾರ್ ಉಪಾಸ್ ಕಾಡ್ನ್, ಹಿಂವ್ ತಡ್ಡುನ್ ಆನಿ ಪಾಂಗ್ರಣ್ ನಾಸ್ತಾನಾ ಉಗ್ತೊ ಪಡುನ್ ಹಾಂವ್ ಜಾಂವ್ಚೊ ಕಷ್ಟಲಾಂ. ಹ್ಯಾ ಆನಿ ಹೆರ್ ಕಷ್ಟಾಂ ಶಿವಾಯ್ ಮ್ಹಣ್ಕಾ ಆಸಾ ದಿಸ್ವಡ್ಲೊ ಭಾರ್, ಮ್ಹಣ್ಣೆ ಸಮೆಸ್ತ್ ಪವಿತ್ರ್ ಸಭಾಂಚೊ ಹುಸ್ನೊ. ಕೊಣ್ ತೊ ಭಾವ್ ಅಸ್ಕತ್ ಆನಿ ಹಾಂವ್ ತಾಚೆ ಪಾಸತ್ ಅಸ್ಕತ್ಯಾಯ್ ಭೊಗಿನಾಂ? ವಾ ಕೊಣ್ ಎಕ್ಲ್ಯಾಕ್ ವಾಯ್ ದೇಖ್ ಮೆಳತ್ ಜಾಲ್ಯಾರ್ ಹಾಂವ್ ಸಂತಾಪಾನ್ ಲಾಸನಾಂ? (2 ಕೋರಿಂಥ್ 11:23-29).

● **ಸಾಕ್ಯಾ ವಿಂಚವ್ಣೆಚೊ ನಿರ್ಧಾರ್ ಕರಿಚೆ (Must make Right Choice Decision and Set Priority):**

“ಸಾಯ್ಬಾ, ಹಾಂವ್ ವಚುನ್ ಮ್ಹಜ್ಯಾ ಬಾಪಾಯ್ಕ್ ಮಾತಿಯೆಕ್ ಪಾಯ್ತಾ ಪರ್ಯಾನ್ ಪುಣ್‌ಯೀ ಮ್ಹಾಕಾ ಅವ್ಕಾಸ್ ದಿ.” ಪುಣ್ ಜೆಜುನ್ ತಾಕಾ ಸಾಂಗ್ಲೆಂ: “ಮೆಲ್ಯಾಂಕ್ ಮೆಲ್ಲೆಚ್ ಮಾತಿಯೆಕ್ ಪಾಂವ್ಲಿ; ತುಂ ವಚ್ ಆನಿ ದೆವಾಚೆಂ ರಾಜ್ಯ್ ಪರ್ಗಟ್ ಕರ್.” ಸೊಮ್ಯಾಚೊ ಪಾಟ್ಲಾವ್ ಕರಿಚೆ ತರ್ ವಿಂಚವ್ಣೆ ಸಾಕಿ ಆಸೊಂಕ್ ಜಾಯ್ (ಲೂಕ್ 9: 59).

4.3 **ಸಾಕೊ ಸಂಬಂಧ್ ದವರಿಚೆ (Must have Proper Relationship):**

“ಸಾಯ್ಬಾ, ಹಾಂವ್ ತುಜೊ ಪಾಟ್ಲಾವ್ ಕರ್ಲಾಂ. ಪುಣ್ ಪಯ್ಲೆಂ ವಚುನ್ ಮ್ಹಜ್ಯಾ ಘರ್ಲ್ಯಾಂಕ್ ಹಾಂವ್ ಅದೇವ್ನ್ ಮ್ಹಣುನ್ ಯೆತಾಂ.” ಜೆಜುನ್ ತಾಕಾ ಸಾಂಗ್ಲೆಂ: “ನಾಂಗ್ರಾಕ್ ಹಾತ್ ದೀವ್ನ್ ಪಾಟಿಂ ಪಳೆತಲೊ ದೆವಾಚ್ಯಾ ರಾಜ್ಯಾಕ್ ಯೋಗ್ಯ್ ನ್ಹಯ್” (ಲೂಕ್ 9: 61). ಜರ್ ಕೊಣ್‌ಯೀ ಮ್ಹಜೆ ಸರ್ಶಿಂ ಯೆತಾ, ಪುಣ್ ಆಪ್ಲ್ಯಾ ಆವಯ್ ಬಾಪಾಯ್ಕ್ ಬಾಂವ್ಲೆ ಭುರ್ಗ್ಯಾಂಕ್, ಭಾವಾಂ ಭಯ್ಣಿಂಕ್ ಆನಿ ಆಪ್ಣಾಕ್‌ಚ್ ಪಾಟ್ ಕರಿನಾ, ತರ್ ತಾಚ್ಯಾನ್ ಮ್ಹಜೊ ಶಿಸ್ ಜಾಂವ್ಕ್ ನಜೊ. ಜೊ ಕೊಣ್ ಆಪ್ಲೊ ಖುರಿಸ್ ವ್ಯಾವೊವ್ನ್ ಮ್ಹಜ್ಯಾ ಪಾಟ್ಲಾನ್ ಯೇನಾ, ತಾಚ್ಯಾನ್ ಮ್ಹಜೊ ಶಿಸ್ ಜಾಂವ್ಕ್ ನಜೊ (ಲೂಕ್ 14:26).

4.4 **ಧಯ್ಕಾಧಿಕ್ ಜಾಂವ್ಚೆ (Must be Courageous):**

“ಪಳಿಯಾ, ಹಾಂವ್ ತುಮ್ಕಾಂ ವಾಗ್ಣಾಂ ಮಧೆಂ ಬಕ್ರೆ ಕಶೆ ಧಾಡ್ಲಾಂ. ದೆಕುನ್ ಸರ್ಪಾಂಬರಿ ಚತುರ್ ಆನಿ ಪಾವ್ಕಾಂಬರಿ ಸಾಧೆ ಭೊಳೆ ಜಾಯಾ.... ಮನ್ಶಾಂಲಾಗಿಂ ಚತ್ರಾಯೆನ್ ಚಲಾ, ಕಿತ್ಯಾಕ್ ತೆ ತುಮ್ಕಾಂ ನಿತಿಶಭಾಂ ಆಧೀನ್ ಕರ್ತಲೆ ಆನಿ ಆಪ್ಲ್ಯಾ ಸಿನಾಗೊಗಾಂನಿ ತುಮ್ಕಾಂ ಜೆರ್ಬಾಂದ್ ಮಾರ್ತಲೆ... ಮ್ಹಜೆ ಪಾಸತ್ ತುಮ್ಕಾಂ ರಾಯಾಂ ಆನಿ ಅಧಿಪತಿಂ ಮುಖಾರ್



ಝಡ್ಡೆಕ್ ರಾವಯ್ಲೆ. ಪುಣ್ ತಾಂಕಾಂ ಆನಿ ಹೆರ್ ಜಾತಿಂಚ್ಯಾಂಕ್ಯಾಂಯಿ ತುಮಿ ಸಾಕ್ಷಿ ಜಾತಲ್ಯಾತ್ (ಮಾತೆವ್ 10:16-31).

4.5 ಸುವಾರ್ತೆ ಖಾತಿರ್ ಯೆಂವ್ಚೆ ಕಷ್ಟ್ ಹಿಂಸಾ ಸೊಸುನ್ ವ್ಹರಿಚೆ (Must face opposition and persecution joyfully): ತುವೆಂ ಕೆಲ್ಲೆ ಚುಕಿ ಖಾತಿರ್ ತುಕಾ ಮಾರ್ ಪಡ್ಲಾನಾ ತುಂ ಸೊಸ್ಲಿಕಾಯ್ ದಾಖಿಯಿ, ಪುಣ್ ಹಾಂತುಂ ತುಕಾ ಕಿತೆಂ ಹೊಗ್ಯುಕ್? ಬದ್ಲಾಕ್ ಬರೆಂ ಕೆಲ್ಲೆ ಖಾತಿರ್ ತುಕಾ ಜರ್ ಸೊಸುಂಕ್ ಮೆಳ್ಳೆಂ ಆನಿ ಸೊಸ್ಲಿಕಾಯೆನ್ ತುವೆಂ ತೆಂ ಸೊಸ್ಲೆಯ್, ತೆದ್ವಾಂ ಜಾಲ್ಯಾರ್ ದೆವಾಕ್ ತುಂ ಮಾನ್ವತಾಯ್. ತುಮ್ಕಾಂ ಆಪೊವ್ಣೆಂ ಮೆಳ್ಳಾಂ ಹ್ಯಾಚ್ ಖಾತಿರ್. ಕಾರಣ್, ತುಮ್ಚೆ ಪಾಸತ್ ಪಯ್ಲೆಂ ಕ್ರಿಸ್ತಾನ್ ಕಷ್ಟ್ ಸೊಸ್ಲಾತ್; ತಾಚ್ಯಾ ಮೆಟಾಂನಿ ತುಮಿ ಚಲ್ಯಾಕ್ ತಾಣೆಂಚ್ ತುಮ್ಕಾಂ ದೇಖ್ ದಿಲ್ಯಾ (1 ಪೆದ್ರು 2:20-22).

5. ಆಪವ್ಣೆಂ ಸ್ವೀಕಾರ್ ಕೆಲ್ಯಾರ್ ಕಿತೆಂ ಫಾಯ್ದೊ:

5.1 ಚೆಜು ಥಾವ್ನ್ ಮಾನ್ಯತಾ ಮೆಳ್ತಲಿ (You will be recognized by Jesus): ಶಿಸಾಂಕ್ ಹಾತ್ ದಾಖೊವ್ನ್ ಚೆಜು ಮ್ಹಣಾಲೊ: “ಹಾಂಗಾ ಆಸಾತ್ ಮ್ಹಜಿ ಆವಯ್ ಆನಿ ಮ್ಹಜಿ ಭಾವ್. ಜೊ ಕೊಣ್ ಸರ್ಗಿಂ ಆಸಾ ತ್ಯಾ ಮ್ಹಜ್ಯಾ ಬಾಪಾಚಿ ಖುಶಿ ಕರ್ತಾ, ತೊಚ್ ಮ್ಹಜೊ ಭಾವ್, ಮ್ಹಜಿ ಭಯ್ಲೆ ಆನಿ ಮ್ಹಜಿ ಆವಯ್!” (ಮಾತೆವ್ 12:49).

5.2 ಉಜ್ವಾಡಾನ್ ಚಲ್ತಲ್ಯಾಂವ್ (You will walk in the Light): ಚೆಜು ಮ್ಹಣ್ತಾ “ಹಾಂವ್ ಸಂಸಾರಾಚೊ ಉಜ್ವಾಡ್; ಮ್ಹಜೊ ಪಾಟ್ಲಾವ್ ಕರ್ತಾ ತೊ ಕಾಳೊಕಾಂತ್ ಚಲ್ತೊನಾ, ಪುಣ್ ತಾಕಾ ಜಿವಿತಾಚೊ ಉಜ್ವಾಡ್ ಆಸ್ತಲೊ” (ಜುವಾಂವ್ 8:12)

5.3 ಪವಿತ್ರ ಅತ್ಮೊ ವಾಟ್ ದಾಕಯ್ತಲೊ (You will be guided by the Holy Spirit): ಚೆಜು ಮ್ಹಣ್ತಾ “ಸತಾಚೊ ಪವಿತ್ರ ಅತ್ಮೊ ಆಯ್ಲಲ್ಯಾ ವೆಳಾರ್, ತುಮ್ಕಾಂ ತುಮ್ಕಾಂ ತೊ ಸಂಪೂರ್ಣ್ ಸತಾಕ್ ವ್ಹರ್ನ್ ಪಾಯ್ತಲೊ. ತೊ ಅಪ್ಲೆ ಸ್ತಕಿಂ ಉಲೊವ್ಲೊ ನಾ; ಆಪ್ಲೆಂ ಆಯ್ಲೆಂಚ್ ತೊ ಉಲಯ್ತಲೊ. ಹ್ಯಾ ಶಿವಾಯ್ ಪುಡೆಂ ಘಡ್ಚೊ ಆಸಾತ್ ತ್ಯೊ ಸಂಗಿ ತುಮ್ಕಾಂ ತೊ ಕಳಯ್ತಲೊ” (ಜುವಾಂವ್ 16:13).

5.4 ದೇವ್ ತುಕಾ ವಳ್ಕತಲೊ ಆನಿ ಮಾನ್ಯತಾ ದಿತಲೊ (You will be Recognized by God): ಚೆಜು ಮ್ಹಣ್ತಾ “ಕೊಣ್‌ಯಿ ಮ್ಹಜೊ ಸೆವಕ್ ಜಾತಾ ಜಾಲ್ಯಾರ್, ತೊ ಮ್ಹಜೊ ಪಾಟ್ಲಾವ್ ಕರುಂ. ಅಶೆಂ ಜಂಯ್ ಹಾಂವ್ ಆಸಾಂ ಥಂಯ್ ಮ್ಹಜೊ ಸೆವಕ್‌ಯಿ ಆಸ್ತಲೊ. ಮ್ಹಜಿ ಸೆವಾ ಕರ್ತಲ್ಯಾಕ್ ಮ್ಹಜೊ ಬಾಪ್ ಮಾನ್ ಕರ್ತಲೊ” (ಜುವಾಂವ್ 12:26).

5.5 ಜಯ್ತೆವಂತ್ ಜಾತಲ್ಯಾಂವ್ (You will be Prosperous): ಪವಿತ್ರ ಪುಸ್ತಕ್ ಆಮ್ಕಾಂ ಮ್ಹಣ್ತಾ: “ಜಯ್ತೆವಂತ್ ಜಾತಲ್ಯಾಕ್ ದೆವಾಚ್ಯಾ ವೈಕುಂತಾಂತ್ ಆಸ್ಲಲ್ಯಾ ಜಿವಿತಾಚ್ಯಾ ರುಕಾಚೆಂ ಪೊಳ್ ಖಾಂವ್ಣೆಂ ಹಕ್ಕ್ ಹಾಂವ್ ದಿತಲೊಂ (ಉಗ್ಡಾಪನ್ 2:7); “ಜಯ್ತೆವಂತ್ ಗುಪಿತ್ ದವರ್ಲಲೆಂ ಮಾನ್ನ್ ಹಾಂವ್ ದಿತಲೊಂ” (ಉಗ್ಡಾಪನ್ 2:7); “ಜಯ್ತೆವಂತ್ ಜಾಲ್ಯಾಕ್ ಹೆ

ಪರಿಂ ಧವಿಂ ವಸ್ತುರಾಂ ನ್ಹೆಸಯ್ತಲೆ, ಆನಿ ತಾಚೆಂ ನಾಂವ್ ಜಿಯೆತಲ್ಯಾಂಚೆ ಪಟ್ಲೆರ್ ಥಾವ್ನ್ ಹಾಂವ್ ಕೆದಿಂಚ್ ಪುಸುನ್ ಕಾಡ್ಲೊನಾಂ. ಮ್ಹಜ್ಯಾ ಬಾಪಾ ಆನಿ ತಾಚ್ಯಾ ದುತಾಂ ಸಮೊರ್ ತೊ ಮ್ಹಜೊ ಮ್ಹಣುನ್ ಹಾಂವ್ ಪರ್ಗಟ್ಲೊಂ” (ಉಗ್ಡಾಪನ್ 3:5); “ಜಯ್ತೆವಂತ್ ಜಾತಲ್ಯಾಕ್ ಮ್ಹಜ್ಯಾ ದೆವಾಚ್ಯಾ ಮಂದಿರಾಂತ್ ಏಕ್ ಖಾಂಯೊ ಕಸೊ ಹಾಂವ್ ಉಬಾರ್ತಲೊಂ ಆನಿ ಥಂಯ್ ತೊ ಸದಾಂಕಾಳ್ ರಾವ್ತಲೊ. ತಾಚೆ ವಯ್ ಮ್ಹಜ್ಯಾ ದೆವಾಚೆಂ ನಾಂವ್, ಆನಿ ಮ್ಹಜ್ಯಾ ಶಹರಾಚೆಂ, ಮ್ಹಣ್ಣೆ ಅಂತ್ರಾಳಾ ಥಾವ್ನ್ ದೆಂವುನ್ ಯೆತಾ ತ್ಯಾ ನವ್ಯಾ ಜೆರುಜಲೆಮಾಚೆಂ ನಾಂವ್ ಆನಿ ಮ್ಹಜೆಂಯಿ ನವೆಂ ನಾಂವ್ ಹಾಂವ್ ಬರಯ್ತಲೊಂ” (ಉಗ್ಡಾಪನ್ 3:12); “ಪಳೆ, ದಾರಾರ್ ಬಡೊವ್ನ್ ಹಾಂವ್ ಹಾಂಗಾ ಉಬೊ ಆಸಾಂ. ಜೊ ಕೊಣ್ ಮ್ಹಜೊ ತಾಳೊ ಆಯ್ಕುನ್ ದಾರ್ ಉಗ್ತೆಂ ಕರ್ತಾ, ತಾಚ್ಯಾ ಘರಾಂತ್ ಹಾಂವ್ ಭಿತರ್ ಸರ್ತಲೊಂ ಆನಿ ತಾಚೆ ಸವೆಂ ಜೆವ್ತಲೊಂ; ತೊಯಿ ಮ್ಹಜೆ ಸವೆಂ ಜೆವ್ತಲೊ. ಜಯ್ತೆವಂತ್ ಜಾಲ್ಯಾಕ್ ಮ್ಹಜೆ ಬರಾಬರ್ ಮ್ಹಜ್ಯಾ ಶಿಯಾಸಣಾರ್ ಬಸ್ಲೆಂ ಹಕ್ಕ್ ಹಾಂವ್ ದಿತಲೊಂ” (ಉಗ್ಡಾಪನ್ 3:20-21).

6. ತರ್ ಆಮಿ ಕಿತೆಂ ಕರ್ಯಾಂ:

1. ದೇವ್ ಆಪವ್ಣಾಕ್ ಪ್ರೋತ್ಸಾಹ್ ದಿವ್ಚೊ.
2. ದೇವ್ ಆಪವ್ಣಾ ಖಾತಿರ್ ದಿಸ್ತೆಂ ಮಾಗ್ಯಾಂ.
3. ಯಾಜಕ್ ಧಾರ್ಮಿಕಾ ವಿಶ್ಯಾಂತ್ ಬರೆಂ ಉಲೊವ್ಚೊ.

Attestation Services

**Degree/ Diploma/I.T.I/ Nursing/ Pharmacy
Any Degree Professionals MBBS, MD.**

Documents Safety :
We C.P. Travels Established over 25 years, experienced in this field, follows certain series of steps during attestation process.

Attestation & Legalization

- ▶ HRD Attestations.
- ▶ Delhi Embassy & MEA (Ministry of External Affairs)
- ▶ Notary/Mumbai Mantralaya / MOFA (Ministry of Foreign Affairs).
Cultural / SDM / Home Dept. / DOH / MOH.

Educational Documents

- ▶ Degree Convocation/ Diploma/ P.G. Degree / Nursing
B.E.D. / MS / BTech / CA / S.S.L.C. / PUC.

Personal Documents

- ▶ Birth/ Marriage / PCC/ Affidavit / Power of Attorney
Medical Certificate / Court Decree / Transalation.

Courier Cargo & Other services









- ▶ Visit Visas/ Short term & Long term-U.A.E & Other Gulf countries.
- ▶ Visa Stamping / Emigration Clearance / Passport Services.
- ▶ Airticket (International & Domestic).
- ▶ Bus, Train Tickets.
- ▶ Car Rental.

C.P. Travels
Ourania Building (Opp: Jimmy's Super Market)
Kadri, Mangaluru - 575 002.
E-mail: cptravelsmangalore@gmail.com
Phone: 0824-2212322 / 2216322
Mob : 9449991062 (WhatsApp No.)
7259751062 / 9632938080



ಜೆಜುಚಿ ಪುನರ್-ಜಿವಂತ್ವಣ್ ನವ್ಯಾ ಜಿವಿತಾಚೊ ಭರ್ವಸೊ

ಜೆಜುಚಿಂ ಪುನರ್-ಜಿವಂತ್ವಣ್ ಕ್ರಿಸ್ತಾಂವ್ ಭಾವಾರ್ಥಾಚ್ಯಾ ಸಬಾರ್ ಸತಾಂ ಪಯ್ಲಿ ಏಕ್ ನ್ಹಯ್, ಬಗಾರ್ ತೆಂ ಕ್ರಿಸ್ತಾಂವ್ ಭಾವಾರ್ಥಾಚಿ ಬುನ್ಯಾದ್, ಕಿತ್ಯಾಕ್ ಜರ್ ಕ್ರಿಸ್ತಾ ಪುನರ್-ಜಿವಂತ್ ಜಾಂವ್ ನಾಸ್ಲೊ, ತರ್ ಆಮ್ಚೊ ಭಾವಾರ್ಥ್ ವ್ಯರ್ಥ್ (1 ಕೊರಿಂಥ್ 15:14). ಪೂಣ್ ಜಶೆಂ ಸುವಿಲೆ ಪವಿತ್ರ್ ಸಭೆಂತ್ ತಶೆಂ ಆಜ್, ಜೆಜುಚಿಂ ಪುನರ್-ಜಿವಂತ್ವಣ್ ಏಕ್ ಮಿಸ್ತರ್, ತೊ ಸುಲಭಾಯೆನ್ ಸಮ್ಜುಂಕ್ ವಾ ಅಟಾಪುಂಕ್ ಜಾಯ್ನಾ, ಸಾಂ ಪಾವ್ಲಾನ್ ಏಥೆನ್ಸಚ್ಯಾ ಶಾಸ್ತ್ರಿಕ್ ಜೆಜುಚ್ಯಾ ಪುನರ್-ಜಿವಂತ್ವಣಾವಿಶಿಂ ಸಾಂಗ್ತಾನಾ, ತಾಣೆಂ ತಾಕಾ ತಾರಿಮೊ ಕೆಲ್ಲೊ. (ಧ.ಕೃತ್ಯಾಂ 17:32). ಆಧುನಿಕ್ ಕಾಳಾರೀ ಜೆಜುಚಿಂ ಪುನರ್-ಜಿವಂತ್ವಣ್ ಥೊಡ್ಯಾಂಕ್ ತಮಾಸೊ ಜಾವ್ಪತ್. ಆಜ್ಕಾಲ್ ಕ್ರಿಸ್ತಾಂವಾಂನಿಚ್ ಜಿಯೆಂವ್ಚಿ ಜಿಣಿ ಪಳೆತಾನಾ, ಮೆಲ್ಯಾ ಉಪ್ರಾಂತ್ ಜಿವಂತ್ವಣ್ ನಾ ಮ್ಹಳ್ಳೆ ಪರಿಂ ದಿಸ್ತಾ. ದೆಕುನ್, ಪಾಸ್ಕಾ ಫೆಸ್ತಾ ವೆಳಿಂ ಜೆಜುಚ್ಯಾ ಪುನರ್-ಜಿವಂತ್ವಣಾವಿಶಿಂ ಥೊಡೆಂ ಚಿಂತಾಪ್ ಕರ್ಯಾಂ.

- 1. ಮನ್ಯಾ ಜಿವಿತ್ ದೆವಾಚೆಂ ದೆಣೆಂ:** ಜರ್ ಹೆಂ ದೆಣೆಂ ಮೊರ್ನಾ ಥಂಯ್ ಸಂಪ್ರಾ, ತರ್ ಮನ್ಯಾ ಜಿವಿತ್ ನಿರ್ಫಳ್ಶೆಂ ದಿಸ್ತಾ. ದೆವಾಚ್ಯಾ ಸಾಕ್ಯಾನ್ ಆನಿ ರೂಪಾನ್ ರಚ್ಲಲ್ಯಾ ಆಮ್ಕಾಂ, ಮೊರ್ನ್ ಜಿವಿತಾಚಿ ಸಮಾಪ್ತಿ ನ್ಹಯ್, ಬಗಾರ್ ನವ್ಯಾ ಜಿವಿತಾಚಿ ಸುರ್ಜಾತ್ ಮ್ಹಳ್ಳೆಂ ಆಮ್ಚೊ ಭಾವಾರ್ಥ್ ಆಮ್ಕಾಂ ಶಿಕಯ್ತಾ. ನಿಜಾಯ್ಕಿ ಜೆಜುಚ್ಯಾ ಪುನರ್-ಜಿವಂತ್ವಣಾ ವರ್ವಿಂ ಆಮ್ಕಾಂ ನವ್ಯಾ ಜಿವಿತಾಚೊ ಭರ್ವಸೊ ಉದೆಲಾ. ಅಶೆಂ ಮೊರ್ನ್ ನವ್ಯಾ ಜಿವಿತಾಚೆಂ ದಾರ್ ಜಾಲಾಂ. ದೆಕುನ್ ಜೆಜುಚಿಂ ಪುನರ್-ಜಿವಂತ್ವಣ್ ಆಮ್ಚ್ಯಾ ಜಿವಿತಾಕ್ ಆನಿ ಮೊರ್ನಾಕ್ ಅರ್ಥ್ ದಿತಾ; ತಶೆಂಚ್ ಯೆಂವ್ಚ್ ಆಸ್ಚ್ಯಾ ಜಿವಿತಾಚಿ ಜಾಮಿನಿ ಜಾತಾ.
- 2. ಪಾತಕ್ ಆನಿ ಮರಣ್ ಮನ್ಯಾ ಜಿವಿತಾಚಿ ದುಸ್ಮಾನ್.** ಜರ್ ಹೆ ದುಸ್ಮಾನ್ ಜಯ್ತೆವಂತ್ ಜಾತಾತ್, ತರ್ ದೆವಾಚಿ ಸಕ್ತೆಕ್ ಸವಾಲ್ ಜಾತಾತ್. ದೆಕುನ್ ದೈವಿಕ್ ಸಕ್ತೆಚಿ ಜೀಕ್ ಪಾಚಾರುಂಕ್ ಪಾತ್ಕಾಂ ಆನಿ ಮೊರ್ನಾಕ್ ದೆವಾನ್ ತಾಚಾ ಪಾಂಯಾಥಳಾ ಮಸ್ತುಂಕ್ ಜಾಯ್. ಹ್ಯಾಚ್ ಖಾತಿರ್ ದೆವಾನ್ ತಾಚ್ಯಾ ಪುತಾಕ್ ಖುರ್ಸಾಚ್ಯಾ ಮೊರ್ನಾಕ್ ಬಲಿ ಕೆಲೊ ಆನಿ ತಾಚ್ಯಾ ಪುನರ್-ಜಿವಂತ್ವಣಾ ವರ್ವಿಂ ಪಾತ್ಕಾಚೊ ಆನಿ ಮೊರ್ನಾಚೊ ನಾಸ್ ಕೆಲೊ. ಪುನರ್-ಜಿವಂತ್ ಜಾಲ್ಲೊ ಜೆಜು, ಪಾತ್ಕಾ ಆನಿ ಮೊರ್ನಾಚಿ ಅಸ್ತತಾಯ್ ಪರ್ಗಟ್ತಾ ಆನಿ ದೈವಿಕ್ ಸಕ್ತೆಚೊ ಪ್ರಭಾವ್ ದಾಕಯ್ತಾ. ದೆಕುನ್ ಜೊ ಕೊಣ್ ಜಿವಂತ್ ಜೆಜು ಸಂಗಿಂ ಆಸಾ, ತೊ ಪಾತ್ಕಾ ಆನಿ ಮೊರ್ನಾಚೆರ್ ಜಯ್ತೆವಂತ್ ಜಾತಾ ಆನಿ ನವ್ಯಾ ಜಿವಿತಾಂತ್ ವಾಂಟೆಲಿ ಜಾತಾ. ಪವಿತ್ರ್ಸಾನ್ನಾ ವರ್ವಿಂ ಹೆಂ ಅತ್ಮಿಕ್ ಝುಜ್ ಆರಂಭ್ ಜಾತಾ ಆನಿ ಭಾವಾರ್ಥಿ ಜಿವಿತಾ ಮುಕಾಂತ್ ಹೆಂ ಝುಜ್ ಚಾಲು ಆಸ್ತಾ. ದೆವಾಚಿ ಕುರ್ಪೆನ್ ಆನಿ ಜಣ್ ಎಕ್ಲ್ಯಾಚಾ ಪ್ರಯತ್ನಾಂತ್ ಹೆಂ ಅತ್ಮಿಕ್ ಝುಜ್ ತಾಚ್ಯಾ ಶೆವಟಾಕ್ ಪಾವ್ತಾ ಆನಿ ನವ್ಯಾ ಜಿವಿತಾ ಕುಶಿನ್ ಚಮ್ಕತಾ.
- 3. ಜಿವಂತ್ ಜೆಜು ಮನ್ಯಾ ಜಿವಿತಾಕ್ ನವೊ ಅರ್ಥ್ ದಿತಾ.** ಪೆದ್ರು ಆನಿ ಹೆರ್ ಶಿಸ್, ಜೆಜುಚ್ಯಾ ಜಿವಂತ್ವಣಾಚಿ ಕುರ್ಪೆನ್ ಧೈರಾಧಿಕ್ ಜಾಲೆ, ಉಪ್ರಾಂತ್ ತ್ಯಾ ಸತಾಚಿ ಸಾಕ್ಷಿ ಜಾಲೆ. ಮನ್ಯಾಂಕ್ ತೆ ಭಿಯೆಲೆನಾಂತ್. ದೆವಾಕ್ ಮಾತ್ ತೆ ವಿಧೇಯ್ ಜಾಲೆ. ಹಾಚೊ

- ಫಳ್ ಜಾವ್ನ್ ತೆ ಜೆಜುಚಿ ಸಾಕ್ಷಿ ಜಾಲೆ ಆನಿ ತಾಚ್ಯಾ ಸುವಾರ್ತೆಚಿ ದೂತ್ ಜಾಲೆ. ಸಂಸಾರಿ ಆಶಾ ಆನಿ ಚಿಂತಾಪ್ ತಾಣೆಂ ಸಾಂಡ್ಲೆ ಆನಿ ಸರ್ಗಿಂಚ್ಯಾ ರಾಯಾ ಪಾಸುನ್ ತೆ ಜಿಯೆಲೆ. ಜೆಜುಚ್ಯಾ ಪುನರ್-ಜಿವಂತ್ವಣಾಚ್ಯಾ ಸತಾನ್ ಆಮ್ಚ್ಯಾ ಜಿವಿತಾಕ್ ಏಕ್ ದಿಶಾ ಲಾಭುಂಕ್ ಜಾಯ್ ಆನಿ ಆಮ್ಚೆಂ ಜಿವಿತ್ ದೆವಾ ಪಾಸುನ್ ಜಿಯೆಂವ್ಚ್ ಆಮಿ ಮನ್ ಕರುಂಕ್ ಜಾಯ್. ಅಶೆಂ ಕರುಂಕ್ ಆಮಿ ಆಮ್ಚೆಂ ಸಂಯ್ಬ್ ಖುರ್ಸಾಂವ್ಕ್ ಜಾಯ್ ಆನಿ ಜೆಜುಚ್ಯಾ ಸುವಾರ್ತೆಕ್ ಸರಿ ಜಾವ್ನ್ ಆಮ್ಚೆಂ ಜಿವಿತ್ ರೂಪಿತ್ ಕರುಂಕ್ ಜಾಯ್. ತವಳ್ ಆಮಿ ಆಮ್ಚ್ಯಾ ಜಿವಿತಾಕ್ ನವೊ ಅರ್ಥ್ ದಿತೆಲ್ಯಾಂವ್ ಆನಿ ದೊಂಗ್ರಾ ವಯ್ಲ್ಯಾ ಶಹರಾಪರಿಂ ಪರ್ಜಳ್ತಲ್ಯಾಂವ್.
- 4. ಆಮಿ ಮೆಲ್ಯಾ ಉಪ್ರಾಂತ್ ನವ್ಯಾ ಜಿವಿತಾಂತ್ ವಾಂಟೆಲಿ ಜಾತಾಂವ್ ತರಿ,** ತೆಂ ನವೆಂ ಜಿವಿತ್ ಆತಾಂಚ್ ಜಿಯೆಂವ್ಕ್ ಸುರು ಕರುಂಕ್ ಜಾಯ್. ಮೆಲ್ಯಾ ಉಪ್ರಾಂತ್ ಪುನರ್-ಜಿವಂತ್ವಣ್ ಮ್ಹಣೊನ್ ಸಂಸಾರಿ ಜಿವಿತಾಚಿ ಗುಲಾಮ್ ಜಾಲ್ಯಾರ್, ತವಳ್ ಆಮಿ ಪಾತ್ಕಾಂ ಆನಿ ಮೊರ್ನಾಚೆರ್ ಜಯ್ತ್ ವ್ಹರುಂಕ್ ಸಕ್ತೆನಾಂವ್. ಅಶೆಂ ನವ್ಯಾ ಜಿವಿತಾಕ್ ಪಾಂವ್ಣೆನಾಂವ್. ದೆಕುನ್ ಉತ್ರಾಂ-ಕರ್ಯಾಂನಿ ಆಮಿ ಜೆಜುಚಿಂ ಪ್ರತಿರುಪಾಂ ಜಾವ್ನ್ "ಕ್ರಿಸ್ತಾ ಆಮ್ಚೆ ಥಂಯ್ ಜಿಯೆತಾ" ಮ್ಹಣ್ ದಾಕೊಂವ್ಕ್ ಜಾಯ್. ತವಳ್ ಆಮಿ ನವ್ಯಾ ಜಿವಿತಾಚಿ ನಿಶಾನಿ ಜಾತಾಂವ್.
 - 5. ಖುರ್ಸಾವಿಣೆಂ ಪುನರ್-ಜಿವಂತ್ವಣ್ ನಾ.** ಭಾವಾರ್ಥಿ ಜಿವಿತಾಂತ್ ಖುರ್ಸಾ ಸಾವ್ಣಿ ಆಸಾ. ದೆಕುನ್ ಆಮ್ಚಿ ಜಿಣಿ ಖುರ್ಸಾಯಿಲ್ಲಾ ಕ್ರಿಸ್ತಾ ಪರಿಂ ಜಾಯ್ನಾ ತರ್, ಪುನರ್-ಜಿವಂತ್ವಣ್ ಸ್ವಪಣ್ ಜಾತಲೆಂ. ಹ್ಯಾ ಪಾಸುನ್ ಆಮ್ಚೆಂ ಜಿವಿತ್ ಪೆಲ್ಯಾ ಖಾತಿರ್ ಜಿಯೆಂವ್ಕ್ ಜಾಯ್ ಆನಿ ಸೆವೆಚ್ಯಾ ಮನೋಭಾವಾನ್ ಆಸುಂಕ್ ಜಾಯ್. ಖುರಿಸ್ ಅವಶ್ಯ್ ಜಾವ್ನ್ ಮೊಗಾಚೊ ಆನಿ ಬಲಿದಾನಾಚೊ ಘರ್ತ್. ದೆಕುನ್ ಖುರ್ಸಾ ವಾಟೆನ್ ಚಮ್ಕೊಂಕ್ ಪಾಟಿ ಕರ್ತಲೆಂ, ಖುರ್ಸಾಕ್ ವೆಂಗುನ್ ಜಿಯೆಂವ್ಕ್ ಜಾಯ್. ತವಳ್ ಖುರಿಸ್ ಜಿವಿತಾಚಿ ಝುರ್ ಜಾತಾ.
 - 6. ಆಮ್ಚಿ ಕೂಡ್ ಪವಿತ್ರ್:** ತಶೆಂಚ್ ಹೆರಾಂಚಿ. ಆಮ್ಚಿ ಕೂಡ್ ಪುನರ್-ಜಿವಂತ್ವಣಾಚೆಂ ಹಾತೆರ್. ದೆಕುನ್ ಆಮ್ಚ್ಯಾ ಆನಿ ಹೆರಾಂಚಿ ಕುಡಿಕ್ ಆಮಿ ಗೌರವ್ ದೀಂವ್ಕ್ ಜಾಯ್. ಜೆಂ ಕಿತೆಂ ಆಮ್ಚೆ ಕುಡಿಂತ್ ಕರ್ತಾಂವ್, ತೆಂ ಪುನರ್-ಜಿವಂತ್ವಣಾಕ್ ಪೂರಕ್. ದೆಕುನ್ ಸಂಸಾರಿ ಖುಶಾಲಾಯೆಕ್ ಬಲಿ ಜಾಯ್ನಾಶೆಂ ಆನಿ ಕುಡಿಚ್ಯಾ ವೊಡ್ಣೆಂಕ್ ಗುಲಾಮ್ ಜಾಯ್ನಾಶೆಂ ಜಿಯೆಲ್ಯಾರ್, ಆಮಿ ಅವಿನಾಶಿ ಜಿವಿತಾಕ್ ಪಾವ್ಲೆಲ್ಯಾಂವ್. ತರ್, ಆಮ್ಚಿ ಕುಡಿಚಿ ಪವಿತ್ರ್ತಾಯ್ ಸಾಂಬಾಳ್ಯಾಂ ಆನಿ ಆಮ್ಚೆ ಕುಡಿಚ್ಯಾ ಪುನರ್-ಜಿವಂತ್ವಣಾಕ್ ರಾಕೊನ್ ರಾವ್ತಾಂ. ಜಿವಂತ್ ಜಾಲ್ಲೊ ಕ್ರಿಸ್ತಾ ಜಾಂವ್ ಆಮ್ಚೊ ಭರ್ವಸೊ.
- ಮಾ| ಬಾ| ರೊನಿ ಸೆರಾವೊ,
ಪ್ರಾಧ್ಯಾಪಕ್ - ಚಿಪ್ಪು ಸೆಮಿನರಿ





ಜೆಜುಚಿಂ ಜಿವಂತ್ಪಣ್ ಆಮ್ಚ್ಯಾ ಭವಶ್ಯಾಚಿಂ ಕೀರ್ಣ್

ಪ್ರಸಿದ್ಧ ಜರ್ಮನ್ ತತ್ವಜ್ಞಾನಿ ಫೆಡ್ರಿಕ್ ನೀಚೆನ್ ವೋಗ್ಲೆರ್ ದಾಟ್ ಅಕ್ಷರಾಂನಿ “ದೇವ್ ಮೆಲಾ” ಮ್ಹಣ್ ಬರಯ್ಲೆಂ ಆನಿ ತಾಚೆ ಸಕಯ್ಲೆ “ನೀಚೆ” ಮ್ಹಣ್ ತಾಚಿ ದಸ್ತತ್ ಘಾಲಿ. 1889 ಇಸ್ವೆಂತ್ ಹೊ ತತ್ವಜ್ಞಾನಿ ಮತಿಚೆ ಪಿಡೆಕ್ ವಳಗ್ ಜಾಲೊ ಆನಿ ಎಕಾ ವರಾ ಭಿತರ್ ಮೆಲೊ. ತವಳ್ ಎಕಾ ಭಾವಾರ್ಥಿ ವ್ಯಕ್ತಿನ್ ತ್ಯಾಚ್ಚೆ ವೋಗ್ಲೆರ್ ದಾಟ್ ಅಕ್ಷರಾಂನಿ “ಫೆಡ್ರಿಕ್ ನೀಚೆ ಮೆಲಾ” ಮ್ಹಣ್ ಬರೊವ್ನ್ ಸಕಯ್ಲೆ “ದೇವ್” ಮ್ಹಣ್ ದಸ್ತತ್ ಘಾಲಿ.

ಪಾಸ್ಕ್ ಪರಬ್ ದೇವ್ ಮರೊಂಕ್ ನಾ, ಜೆಜು ಕ್ರಿಸ್ತ್ ಮರ್ಣಾಂತ್ಲೊ ಜಿವಂತ್ ಜಾಲಾ ಆನಿ ಕೆದಿಂಕ್ಚ್ ಮೊರಾಸೊನಾ, ತೊ ಜಯ್ತಿವಂತ್ ಜಾಲ್ಲೆ ವರ್ವಿಂ ಆಮಿಯ್ ಜಯ್ತಿವಂತ್ ಜಾಲ್ಯಾಂವ್ ಮ್ಹಳ್ಳೆಂ ಸತ್ ಪಾಚಾರ್ತಾ. “ಜರ್ ಕ್ರಿಸ್ತ್ ಮೆಲ್ಲ್ಯಾಂತ್ಲೊ ಜಿವಂತ್ ಜಾಂವ್ಕ್ ನಾ, ತರ್ ಆಮಿ ಪರ್ಗಟ್ ಕರ್ತಾಂವ್ ತೊ ಸಂದೇಶ್ ವ್ಯರ್ಥ್, ತುಮ್ಚೊ ಭಾವಾರ್ಥಿಯಿ ವ್ಯರ್ಥ್, ಆಮ್ಚಿ ಗತ್, ನಿರ್ಭಾಗ್ಪಣಾಚಿ - ಪೂಣ್ ನಿಜಾಕ್ಯಾಂನಿ ಕ್ರಿಸ್ತಾಕ್ ಮೆಲ್ಲ್ಯಾಂತ್ಲೊ ಉರಯ್ತಾ. ತೊ ಆಮ್ಚ್ಯಾ ಜಿವಂತ್ಪಣಾಚೊ ಜಾಮಿನಿ” (1 ಕೊರಿಂಥ್ 15: 14-20). ಪಾಸ್ಕ್ ಮ್ಹಳ್ಯಾರ್ ಉತ್ರೊಣಿ. ಜೆಜು ಮೊರೊಂಕ್ ನಾ ಬಗಾರ್ ಹ್ಯಾ ಸಂಸಾರಾ ಥಾವ್ನ್ ಬಾಪಾ ಸರ್ವಿಂ, ಮರ್ಣಾ ಥಾವ್ನ್ ಅಮರ್ ಜಿವಿತಾಕ್, ಕಾಳೊಕಾ ಥಾವ್ನ್ ಉಜ್ವಾಡಾಕ್ ಉತರ್ನ್ ಘೆಲಾ ಮ್ಹಳ್ಳೆಂ ಸತ್ ಪರ್ಗಟ್ತಾ.

ಪ್ಯಾರಿಸಾಂತ್ಲೆಂ ಮಜ್ಬೂತ್ ಕಾತೆದ್ರಾಲ್ ಮಧ್ಯ ಯುಗಾಂತ್ ಬಾಂದ್ಲೆಂ. ಹೆಂ ಮಜ್ಬೂತ್ ಕಾತೆದ್ರಾಲ್ ಸರ್ವಾಂಚ್ಯಾ ಆಕರ್ಷಣಾಕ್, ವಿಜ್ಞತಾಯೆಕ್, ಆನಿ ಮೆಚ್ಚಣೆಕ್ ಕಾರಣ್ ಜಾಲ್ಲೆಂ. ದೊಗಿ ಸ್ತ್ರೀಯೊ ಹ್ಯಾ ಮಜ್ಬೂತ್ ಬಾಂದ್ಪಾಚಿಂ ವ್ಹಡ್ಪಣ್ ಉಲೊವ್ನ್ ಆಸ್ಲೆಲ್ಯೊ ಪಯ್ಲಿ ಸ್ತ್ರೀ ಮ್ಹಣ್ತಾ, “ಹೆಂ ಕಾತೆದ್ರಾಲ್ ಬಾಂದುಂಕ್ ಆಮ್ಕಾಂ ಆಸಾಧ್ಯ್ ಆತಾಂಚ್ಯಾ ಕಾಳಾರ್ ಹೆಂ ಬಾಂದ್ಪೆಂ ಪರಿಂ ನಾ.” ದುಸ್ರಿ ಸ್ತ್ರೀ ಮ್ಹಣಾಲಿ, “ಆದಿಂ ಭಾವಾರ್ಥ್ ಆಸ್ಲೆಲ್ಲೊ, ಆತಾಂ ವಾದ್ ಮಾತ್ ಉರಾ. ಭಾವಾರ್ಥಾನ್ ಮಾತ್ ಹೆಂ ಬಾಂದಾಪ್ ಉಬೆಂ ಜಾಲಾಂ. ವಾದ್ ನಿಮ್ಮಿಂ ಕಾತೆದ್ರಾಲ್ ಬಾಂದುಂಕ್ ಆಸಾಧ್ಯ್.”

ಹಾಂಗಾಸರ್ ದಿಲ್ಲೊ ಅಭಿಪ್ರಾಯೊ ಏಕ್ ನೀಚ್ ಗಜಾಲ್. ಹ್ಯಾ ದಿಸಾಂನಿ ಭಾವಾರ್ಥ್ ವಾಡ್ತಾ ವ ಭಾವಾರ್ಥಾ ವಿಶಿಂ ವಾದ್ ವಾಡ್ತಾ ಮ್ಹಳ್ಳೆಂ ಸವಾಲ್ ಉದೆತಾ. ಆರ್ವಿಲ್ಯಾ ದಿಸಾಂನಿ ಭಾವಾರ್ಥಾ ವಿಶಿಂ ವಾದ್ ವಾಡೊನ್ ಆಸಾತ್. ದೆಕುನ್ ಜೆಜು ಭಾರಾತಾಚ್ಯಾ ಕಾಶ್ಮೀರಾಕ್ ಆಯ್ಲೊ, ತೊ ಜಿವಂತ್ ಜಾಂವ್ಕ್ ನಾ ಮ್ಹಣ್ ವಾದಾಳ್ ಉಟ್ತಾನಾ. “ದಾ ವಿಂಚಿ ಕೋಡ್” ತಸಲಿಂ ಬರ್ಪಾಂ ಭಾವಾರ್ಥಾಂಕ್ ಆಡ್ ಪಾಂಯ್ ತಶೆಂ ಜಾತಾತ್. ಪೂಣ್ ತಸಲೆ ವಾದ್-ವಿವಾದ್ ಆಚ್ಕಾಲ್ ಉದೆಲ್ಲೆ ನ್ಹಯ್. ಜೆಜುಚ್ಯಾ ಜಿವಂತ್ಪಣಾಚ್ಯಾ ವೆಳಾರ್ಚ್ ತೆ ಉದೆಲ್ಯಾತ್. ಜೆಜು ಜಿವಂತ್ ಜಾಲ್ಲಿ ಬರಿ ಖಬರ್ ಆನಿ ಜೆಜು ಸ್ತ್ರೀಯಾಂಕ್ ಮೆಳ್ಲೆಲ್ಲಿ ಗಜಾಲ್ ಪಾರ್ಯಾಗಾರಾಂನಿ ಕಳಿತ್ ಕರ್ತಾನಾ, ಪ್ರಧಾನ್ ಯಾಜಾಕಾಂನಿ ತಿ ವಿಣುನ್ ದುಸ್ರಿಚ್ ಕಾಣಿ ಬಾಂದ್ಲಿ. ಜೆಜುಚ್ಯಾ ಶಿಸಾಂನಿ ತಾಚಿ ಕೂಡ್ ಚೊರ್ನ್ ವೆಲ್ಯಾ ಮ್ಹಣ್ ಪರ್ಗಟ್ಲೆಂ (ಮಾತೆವ್ 28:11-13).

ಆರ್ಚ್ ಬಿಸ್ಪ್ ಪುಲ್ಗನ್ ಜೆ. ಶೀನ್ ಮ್ಹಣ್ತಾ: “ಎದೊಳ್ ಪರ್ಯಾಂತ್ ಜಾಯ್ತಿ ಮಹಾನ್ ವ್ಯಕ್ತಿ ಹ್ಯಾ ಸಂಸಾರಾಂ ಜಲ್ಮಲ್ಯಾತ್, ಜಿಯೆಲ್ಯಾತ್ ಆನಿ ಮೆಲ್ಯಾತ್. ಕೊಣ್ಯಾ ಮರೊನ್, ಪುನರ್ ಜಿವಂತ್ ಜಾಲ್ಲೊ ನಾ. ಪೂಣ್ ಜೆಜು ಆನಿ ಜೆಜು ಮಾತ್ ಹ್ಯಾ ಸಂಸಾರಿಂ ಜಿಯೆವ್ನ್ ಮರೊನ್ ಪರತ್ ಜಿವಂತ್ ಜಾಲಾ. ಹೆಂ ಮಾ ಬಾ ನವೀನ್ ಘಡಿತ್ ಆಮ್ಕಾಂ ಜೆಜು ಎಕ್ಲೊಚ್ ಖರೊ ಸೊಡ್ಪಣಾರ್ ಆನಿ ದೇವ್ ಮ್ಹಳ್ಳೆಂ ಸತ್ ಉಗ್ಡಾಪೆ ಕರ್ತಾ.”



ಮಾ| ಬಾ| ನವೀನ್ ಪಿಂಚೊ

ಜೆಜುಚ್ಯಾ ಜಿವಂತ್ಪಣಾಚ್ಯಾ ಸತಾ ವಿರೋಧ್ ಕಿತ್ತಿ ಘುಟ್ಲೆಲ್ ಕೆಲ್ಯಾರ್ಯಿ ಜಿವಂತ್ಪಣಾಚೊ ಸಂದೇಶ್ ಪ್ರಸಾರ್ ಜಾಲಾ ಆನಿ ಕ್ರಿಸ್ತಾಚ್ಯಾ ಜಿವಂತ್ಪಣಾ ಮುಕಾಂತ್ ಸೊಡ್ಪಣ್ ಲಾಬ್ಲ್ಯಾ ಮ್ಹಣ್ ಸಗ್ಳ್ಯಾನ್ಯಾಂನಿ ಪರ್ಗಟ್ಲಾ. ಜೆಜುಚಿಂ ಜಿವಂತ್ಪಣ್ ವಾಸ್ತವಿಕ್ ಭಾವಾರ್ಥಾಚಿಂ ಸತ್; ತೆಂ ಕಾಲ್ಪನಿಕ್ ನ್ಹಯ್. ಹೆಂ ಸತ್ ಕೊಣಾಚ್ಯಾನ್ಯಾಂನಿ ಲಿಪೊಂವ್ಕ್ ವ ಪುಸುನ್ ಕಾಡುಂಕ್ ಸಾಧ್ಯ್ ನಾ.

ಪವಿತ್ರ್ ಸ್ನಾನ್ ಲಾಬ್ಲೆಲ್ಯಾ ಹರೇಕಾ ಪವಿತ್ರ್ ಸಭೆಚ್ಯಾ ಸಾಂದ್ಕಾನ್ ಜೆಜುಚ್ಯಾ ಜಿವಂತ್ಪಣಾಕ್ ರುಜ್ವಾತಿ ಸೊದ್ಪೊ ನ್ಹಯ್, ಬಗರ್ ಆಪುಣ್ ಜಾವ್ನ್ ಕ್ರಿಸ್ತಾಚ್ಯಾ ಜಿವಂತ್ಪಣಾಕ್ ರುಜ್ವಾತ್ ಜಾಂವ್ಕ್ ಆಸಾ. ತೊಮಾಸಾನ್ ಜೆಜುಚಿಂ ಜಿವಂತ್ಪಣ್ ಪಾತ್ಯೆಂವ್ಕ್ ಸುರ್ವೆರ್ ರುಜ್ವಾತ್ ಸೊದ್ಲಿ. ತರ್ಯಿ ಉಪ್ರಾಂತ್ ತಾಣೆಂ ತಾಚೆರ್ ಭಾವಾರ್ಥ್ ಉಚಾರ್ಲೊ ಆನಿ ಆಪುಣ್ ಜಾವ್ನ್ ತಾಚ್ಯಾ ಜಿವಂತ್ಪಣಾಕ್ ರುಜ್ವಾತ್ ಜಾಲೊ.

ಕ್ರಿಸ್ತಾಂವಾಂಚಿಂ ಸಕ್ಕಡ್ ಫೆಸ್ತಾ ಕಾಡ್ಯೆತ್ ಪೂಣ್ ಪಾಸ್ಕಾಚಿಂ ಫೆಸ್ತಾ ಕಾಡುಂಕ್ ಜಾಯ್ನಾ. ಪಾತ್ಕಿ ಮನ್ಯಾಚ್ಯಾ ಮೊರ್ಲಾಂತ್ ದೆವಾಕ್ ಸಂತೊಸ್ ನಾ. ಬಗರ್ ತಾಣೆ ಪಾತಕ್ ಸಾಂಡುನ್ ಜಿಯೆಲ್ಯಾಂತ್ ತೊ ಸಂತೊಸ್ತಾ (ಎಜೆಕಿ 33:11). ‘ಆಮಿ ಪಾಸ್ಕಾಚಿಂ ಜನಾಂಗ್ ಆನಿ ಆಲ್ಲೆಲೂಯಾ ಆಮ್ಚೆಂ ಗಾಯಾನ್’ ಮ್ಹಣ್ತಾ ಸಾಂ. ಆಗೊಸ್ತೀನ್. ಕ್ರಿಸ್ತಾಕ್ ಭೆಟ್ಲೆಲಿ ವ್ಯಕ್ತಿ ತಶಿಚ್ ಉರನಾ. ಕ್ರಿಸ್ತಾಚ್ಯಾ ಮೊಗಾನ್ ತಿಂ ಲಾಸ್ತಾತ್. ದೆಕುನ್ಚ್ ಕ್ರಿಸ್ತಾಂವಾಂನಿ ಚಾವ್ಣೆ, ಬಾವ್ಣೆ, ಶೆಳ್ವಡೆ, ಭಿವ್ವರೆ, ಅರ್ದೆಕುರೆ ಖಿಂತಿಷ್ಟ್-ಚಿಂತಿಷ್ಟ್ ನಿರಾಶಿ ಆಸ್ಲೆಂ, ಏಕ್ ವಿಪರ್ಯಾಸ್. ಸಂಸಾರಾಚೊ ಉಜ್ವಾಡ್ ಜಾಂವ್ಚೆಂ, ಆನಿ ಪೃಥ್ವಿಚೆಂ ಮೀಟ್ ಜಾಂವ್ಚೆಂ, ಪಿಟಾಂತ್ಲ್ಯಾ ಖಿಮಿರಾ ಭಾಶೆನ್ ಸಮಾಜಾಚೆಂ ರುಪಾಂತರ್ ಕರ್ಚೆಂ ಕ್ರಿಸ್ತಾಂವ್ ಜಾವ್ನ್ಸಾಚ್ಯಾ ಆಮ್ಚೆಂ ಮಿಸಾಂವ್ ಆನಿ ಆಪೊವ್ಚೆಂ. ಆಮಿ ಪುನರ್ ಜಿವಂತ್ ಕ್ರಿಸ್ತಾಚಿಂ ಹಾತೆರಾಂ ದೆಕುನ್ ಆಮಿ ಸಂಸಾರಾಚೆ ಕಾರ್ಭಾರಿ ಜಾವ್ಚಾಂ.

ಸೊಮಿ ಮೆಲ್ಲ್ಯಾಂತ್ಲೊ ಉಟ್ಲಾ, ಮೊರ್ನಾಕ್ ತಾಚೆರ್ ಪದ್ವಿ ನಾ. ಮರಣ್ ನಾಸ್ ಕೆಲ್ಲೊ ತೊ ಆನಿಕ್ ಮೊರಾನಾ. ತೊ ಮೊರಾನಾ ಮಾತ್ ನ್ಹಯ್ ಆಮ್ಕಾಂಯೀ ಮೊರೊಂಕ್ ಸೊಡಿನಾ. ದೆಕುನ್ ಮರಣ್ ಆಮ್ಚೆಂ ಅಂತ್ಯ ನ್ಹಯ್ ಬಗರ್ ಸಾಸ್ಣಿಕ್ ಜಿವಿತ್ ಆಮ್ಚೆ ಭರ್ವಸೊ.

ತುಮ್ಕಾಂ ಸಮೇಸ್ತಾಂಕ್ ಭಾಗಿ ಪಾಸ್ಕಾಚಿಂ ಫೆಸ್ತಾ ಮಾಗ್ತಾಂ.



ಫಿರ್ಗಜ್ ಆರ್ಥಿಕ್ ಸಮಿತಿ (Parish Finance Committee)

By Vitruue of Office

Fr James D'Souza
Fr Naveen Pinto
Fr Arun Lobo
Anil Lobo
Dolphy Saldanha

Elected Members

Leslie D'Souza Lizzy Pinto
Molly Pinto Alwyn Mascarenhas
Rose Veera Rodrigues David Pais

Nominated Members

Roshan Saldanha Ivan D'Souza
Roshan D'Souza Walter D'Cunha
Euvet Pereira Laveena Rodrigues

(ಆಧ್ಯಾತ್ಮಿಕ ಜೀವನಾಚಿ ಸಮಿತಿ) Spiritual Life Committee

Maria D'Mello Merlyn Rego
Janet Caldeira Walter D'Souza
Alwyn Mascarenhas Sr Lilly Fernandes
Valerian D'Souza Lilly Arul
Shanthi Tauro Leena D'Souza

(ಕುಟ್ಮಾಹಿತಾ ಸಮಿತಿ) Family Welfare Committee

Sr Colin D'Souza Sr Genevive Gonsalves
Molly Pinto Emilda Monteiro
Merwyn D'Souza Vincent D'Sa
Flavy Lewis Zeena Machado
Alwyn Fernandes Leena Fernandes

**(ಸಾಂಸ್ಕೃತಿಕ ಆನಿ ಯುವಜನಾಂ ಹಿತಾ ಸಮಿತಿ)
Cultural & Youth Welfare Committee**

Gordan D'Almeida Neil Coelho
Lizzy Pinto Sandra Lobo
Laveena Rodrigues Nelson D'Souza
Victor D'Souza Melwyn D'Almeida
Euvet Pereira Beena D'Costa
Patrick D'Souza

(ಸಂಪನ್ಮೂಲ್ ಸಮಿತಿ)

Resource Unit for Government Facilities Committee

Dr. Jacintha D'Souza Janet Caldeira
Michael Lobo Josephine Correa
Denis Monteiro Walter D'Cunha
Jacintha Sequeira Leslie D'Souza
Theresa L. Aquinas

' Helping you to see better '

VISION OPTICS
EYE & CONTACT LENS CLINIC

Shalimar Complex, Near Ganesh Medicals
Kankanady, Mangalore 575 002
Ph: 0824 2433431

Dr. Nelly Nazareth

M.B.B.S., D.O.M.S., D.N.B.(OPHTHAL)

Eye Surgeon

Eye Test Timings: 1:30 to 2:30pm
5:30 to 7:30pm by appointment only





ಉಣ್ಣಾಸಂಖ್ಯಾತ್ ಸಮುದಾಯಾಚಿ ವಾಡಾವಳಿಖಾತಿರ್ ಸರ್ಕಾರಿ ಯೆವ್ಜಾವ್ಣಿ

1. ಶಿಕಪ್ ಆನಿ ಶಿಕ್ಪಾಂ ವಾಡಾವಳಿ:

ಉಣ್ಣಾಸಂಖ್ಯಾತ್ ಸಮುದಾಯಾಚ್ಯಾ ಶಿಕಪ್ ಆನಿ ಶಿಕ್ಪಾಂಚಿ ವಾಡಾವಳಿಖಾತಿರ್ ಮೆಟ್ರಿಕಾ ಆಧಿಂ/ಉಪ್ರಾಂತ್ಲಿಂ ಚಲ್ಯಾಂ ಆನಿ ಚಲಿಯಾಂ ಖಾತಿರ್ ಹೊಸ್ಪೆಲಾಂ, ಮೊರಾರ್ಜಿ ದೇಸಾಯಿ ವಸ್ತುಶಾಖಾಂ, ಅನುದಾನಿತ್ ಹೊಸ್ಪೆಲಾಂ, ಅನುದಾನಿತ್ ಅನುಧಾಲಯಾಂ, ವಿದ್ಯಾರ್ಥಿವೆತನಾಂ, ಮೆರಿಟ್-ಕಮ್-ಮೀನ್ಸ್, ವಿದೇಶಾಂತ್ಲ್ಯಾ ವಿಶ್ವವಿದ್ಯಾಲಯಾಂತ್ ಉಂಚ್ಚ್ಯಾ ಶಿಕ್ಪಾಖಾತಿರ್ ಕುಮಕ್, ರಿಣಾಂ ಯುಪಿಎಸ್‌ಸಿ/ಕೆಪಿಎಸ್‌ಸಿ ಪರಿಕ್ಷೆಕ್ ತಯಾರಾಯೆ ತರ್ಪತಿ ಅಸಲಿಂ ಗರ್ಜೆಚಿಂ ಎವ್ಜನಾಂ ಕೇಂದ್ರ್ ತಶೆಂ ರಾಜ್ಯ್ ಸರ್ಕಾರಾನ್ ಉಣ್ಣಾಸಂಖ್ಯಾತ್ ವಿಭಾಗಾಥಾವ್ನ್ ಮಾಂಡುನ್ ಹಾಡ್ಲಾಂತ್.

- ಮೆಟ್ರಿಕೆ ಆಧಿಂ ಹೊಸ್ಪೆಲಾಂ: ಚಲ್ಯಾಂಚಿಂ 28 ಆನಿ ಚಲಿಯಾಂಚಿಂ 33 ಹೊಸ್ಪೆಲಾಂ ಕಾರ್ಯನಿರ್ವಾಹಣ್ ಕರುನ್ ಆಸಾತ್: 5ವೆಥಾವ್ನ್ 10ವೆ ಪರ್ಯಾಂತ್ಲ್ಯಾ ಭುರ್ಗ್ಯಾಂಕ್.

ಫುಂಕ್ಯಾ ವಸ್ತಿ, ಜೆವಣ್, ಯುನಿಫಾರ್ಮ್, ಪಾಲ್ ಪುಸ್ತಕಾಂ, ಗಜ್ಜಿ, ವೋಲ್.

ಮ್ಹಯ್ನಾಳಿ ನಿತಾಳಾಯ್ ಕಿಟ್, ಸೆಲೂನ್, ಭಲಾಯ್ಕೆ ಖರ್ಚ್. ದಿಸಾಳಿಂ ಪತ್ರಾಂ, ಇಂಗ್ಲಿಷ್, ಕಂಪ್ಯೂಟರ್ ತರ್ಬೆತೇ ಸೌಲತಾಯ್ ವಿದ್ಯಾರ್ಥಿಂಚ್ಯಾ ವ್ಹಡಿಲಾಂಚೊ ಆದಾಯ್ ವರ್ಸಾಕ್ ರು.1 ಲಾಕಾಕ್ ಮಿಕ್ವೊಂಕ್‌ನೊಜೊ.

- ಮೆಟ್ರಿಕೆ ಉಪ್ರಾಂತ್ಲಿಂ: 207 ಹೊಸ್ಪೆಲಾಂ ಆಸಾತ್. ಪಿಯುಸಿ ಉಪ್ರಾಂತ್ಲ್ಯಾ - ಪದ್ವಿ, ಸ್ನಾತಕೋತ್ತರ್, ಪಿಹೆಚ್‌ಡಿ ಪರ್ಯಾಂತ್ ಶಿಕ್ಪಾಂಖಾತಿರ್.

ವರ್ಗುಗೆ ಆದಾಯ್ ಮೀತ್ ರು.1 ಲಾಕಾಕ್ ಮಿಕ್ವೊಂಕ್‌ನೊಜೊ. ಫುಂಕ್ಯಾ ವಸ್ತಿ, ಜೆವಣ್, ಗ್ರಂಥಾಲಯ್, ಖೆಳಾ ಸಾಮಾಗ್ರಿ ಸವ್ವತಾಯೊ.

- ಉಣ್ಣಾಸಂಖ್ಯಾತ್ ಸಂಸ್ಥಾಚ್ಯಾಂನಿ ಚಲೊಂವ್ಚ್ಯಾ ಖಾಸ್ಗಿ ಹೊಸ್ಪೆಲಾಂಕ್: ಪ್ರಸ್ತುತ್ ಧರ್ಮಿಕಾಂನಿ ಚಲೊಂವ್ಚ್ಯಾ 60 ಹೊಸ್ಪೆಲಾಂನಿ ಹಿ ಸವ್ವತಾಯ್ ಲಾಭ್ತಾ.

- ಅನುದಾನಿತ್ ಅನುಧಾಲಯಾಂಕ್: ಪ್ರಸ್ತುತ್ 40 ಚಲ್ಯಾಂ-ಚಲಿಯಾಂಚ್ಯಾ ಸಂಸ್ಥಾಂನಿ ಹಿ ಸವ್ವತಾಯ್ ಲಾಭ್ತಾ. 1-10ವೆ ಪರ್ಯಾಂತ್ಲ್ಯಾ ನಿರ್ಗತಿಕ್ ಆನಿ ಅನುಧಾ ಭುರ್ಗ್ಯಾಂಖಾತಿರ್. ಆದಾಯ್ ಮೀತ್ ನಾ.

- ವಿದ್ಯಾಪಿರಿ: ಪಿಯುಸಿ ಥಾವ್ನ್ ಪಿಹೆಚ್‌ಡಿ ಪರ್ಯಾಂತ್ಲ್ಯಾ ಶಿಕ್ಪಾಂಕ್ ಹೊಸ್ಪೆಲಾಂ ನಾತ್‌ಲ್ಲ್ಯಾ ಜಾಗ್ಯಾಂನಿ ರಾವ್ತೆಲ್ಯಾಂಕ್ ಮಾತ್ ಹಿ ಎವ್ಜನ್. ವಿದ್ಯಾರ್ಥಿ ಕರ್ನಾಟಕ್ ರಾಜ್ಯಾಚೊ ಜಾವ್ನ್ ಸಾಜೆ.

ವರ್ಸುಗೆ ಆದಾಯ್ ಮೀತ್ 2ಲಾಕಾಂಕ್ ಮಿಕ್ವೊಂಕ್ ನೊಜೊ. ವಿದ್ಯಾರ್ಥಿ ಗ್ರಾಮಿಣ್ ಪ್ರದೇಶಾಂತ್ಲೆ ಆಸೊನ್ ಶಿಕ್ಪಾಸಂಸ್ಥಾ ಥಾವ್ನ್ ವಸ್ತಿ ರಾಂವ್ಚೆ ಕರ್ಚೆ ಕಡೆ ಉಣ್ಣಾರ್ 5ಕಿ.ಮಿ ಪರ್ಯ್ ಆಸ್‌ಲ್ಲ್ಯಾಂಕ್.

ವಿದ್ಯಾರ್ಥಿಕ್ ಆದ್ಲೆ ಪರಿಕ್ಷೆಂನಿ ಬ್ಯಾಕ್‌ಲಾಗ್ ಆಸೊಂಕ್ ನೊಜೊ. ಹೊಸ್ಪೆಲಾಂ/ಪಿಜಿ/ಬಾಡ್ಯಾಫರಾಂ ಕರುನ್ ಆಸ್ಚ್ಯಾ ಭುರ್ಗ್ಯಾಂನಿ ಹಿ ಸವ್ವತಾಯ್ ಜೊಡ್ತಾ.

ವಿಂಚುನ್ ಕಾಡ್‌ಲ್ಲ್ಯಾಂಕ್ ರು.15000/- ಪರ್ಯಾಂತ್ ವರ್ಸಾಕ್ ಲಾಭ್ತಾ.

2. ● ವಿದ್ಯಾರ್ಥಿ ವೆತನಾಂ:

1-10ವೆ ಪರ್ಯಾಂತ್ಲ್ಯಾ ಭುರ್ಗ್ಯಾಂಕ್ ರು.1000-5000 ಪರ್ಯಾಂತ್ ಸರ್ಕಾರಾ ಥಾವ್ನ್ ಲಾಭ್ತಾ.

ವರ್ಸುಗೆ ಆದಾಯಾ ಮೀತ್ ರು.1 ಲಾಕ್ ಮಿಕ್ವೊಂಕ್ ನೊಜೊ. ಆದ್ಲೆ ಪರಿಕ್ಷೆಂತ್ ಉಣ್ಣಾರ್ 50% ಅಂಕ್ ಜೊಡಿಚೆ. 30% ಚಲಿಯಾಂ ಖಾತಿರ್ ಅಮಾನತ್ ಆಸಾತ್. ಶಿಕ್ಪಾಂಚ್ಯಾ ಬ್ಯಾಂಕ್ ಖಾತ್ಯಾಂಕ್ ಶೀದಾ ಜಮಾವಣ್.

- ಪಿಯುಸಿ ಉಪ್ರಾಂತ್ಲ್ಯಾ ಸರ್ವ್ ಕೊರ್ನಾಂ ಖಾತಿರ್, ಪದ್ವಿ, ಸ್ನಾತಕೋತ್ತರ್ ಆನಿ ಪಿಹೆಚ್‌ಡಿ ಪರ್ಯಾಂತ್ ಶಿಕ್ತೆಲ್ಯಾಂ ಖಾತಿರ್ ದಾಕಲಾತ್ ಆನಿ ಶಿಕ್ಪಾ ಶುಲ್ಕಚ್ಯಾ ಆಧಾರಾಚೆರ್ ರು.3500-7500 ಪರ್ಯಾಂತ್.

ವರ್ಸುಗೆ ಆದಾಯ್ ರು.2ಲಾಕ್ ಮಿಕ್ವೊಂಕ್ ನೊಜೊ. ಆದ್ಲೆ ಪರಿಕ್ಷೆಂತ್ ಉಣ್ಣಾರ್ 50% ಅಂಕ್ ಜೊಡಿಚೆ. 30% ಚಲಿಯಾಂ ಖಾತಿರ್ ಅಮಾನತ್ ಆಸಾತ್. ಶಿಕ್ಪಾಂಚ್ಯಾ ಬ್ಯಾಂಕ್ ಖಾತ್ಯಾಂಕ್ ಶೀದಾ ಜಮಾವಣ್.

- ಮೆರಿಟ್-ಕಮ್-ಮೀನ್ಸ್: ವೆವೆಗ್ಳ್ಯಾ ವೃತ್ತಿಪರ್ ಕೊರ್ಸಾಂನಿ ಶಿಕ್ತೆಲ್ಯಾಂ ಖಾತಿರ್ ರು.25000 ಪರ್ಯಾಂತ್.

ಆದ್ಲೆ ಪರಿಕ್ಷೆಂತ್ ಉಣ್ಣಾರ್ 50% ಅಂಕ್ ಜೊಡಿಚೆ. ವರ್ಸುಗೆ ಆದಾಯ್ ರು.2.5ಲಾಕ್ ಮಿಕ್ವೊಂಕ್ ನೊಜೊ. 30% ಚಲಿಯಾಂಕ್ ಖಾತಿರ್ ಅಮಾನತ್ ಆಸಾತ್. ಬ್ಯಾಂಕ್ ಖಾತ್ಯಾಂಕ್ ಶೀದಾ ಜಮಾವಣ್.

- ವಿದೇಶಾಂತ್ ಉಂಚ್ಚ್ಯಾ ಶಿಕ್ಪಾಕುಮಕ್:



ಅನಿಲ್ ಲೋಬೊ ಉಪಾಧ್ಯಕ್ಷ್ ಸಾಂ. ಬೊಸ್ತಾಂವ್ ವಾಡೊ



ಖಂಚಿಯ ವಿಶಯಾಚೆರ್ ಸ್ನಾತಕೋತ್ತರ್ ಆನಿ ಪಿಹೆಚ್‌ಡಿ ಖಾತಿರ್ ವಿದೇಶಿ ವಿಶ್ವವಿದ್ಯಾಲಯಾಂನಿ ಶಿಕ್ಷಾ ಖಾತಿರ್.

ವರ್ಸಾಕ್ ರು.5 ಲಾಕ್ ಆನಿ ದೋನ್ ವರ್ಸಾಂ ಖಾತಿರ್ ರು.10ಲಾಕ್ ಪರ್ಯಾಂತ್.

ವರ್ಸುಗೆ ಆದಾಯ್ ರು.4.5ಲಾಕ್ ಮಿಕ್ಕೊಂಕ್ ನೊಜೊ.

ಪರಿಕ್ಷೆಂತ್ ಉಣ್ಯಾರ್ 60% ಅಂಕ್ ಜೊಡಿಜೆ.

● ಐಟಿಐ/ಡಿಪ್ಲೊಮಾ ಶಿಕ್ಷಾಂಖಾತಿರ್ :

ಸರ್ಕಾರಿ ಪರ್ವಣ್ಣಿ ಅಸ್‌ಲ್ಲ್ಯಾ ಸಂಸ್ಥಾಂನಿ, ಧಾವೆ ಉಪ್ರಾಂತ್ಲ್ಯಾ ತಾಂತ್ರಿಕ್ ಐಟಿಐ / ಡಿಪ್ಲೊಮಾ ಶಿಕ್ಷೆಲ್ಯಾಂಕ್.

ರು.150/- ಲೆಕಾನ್ 10 ಮ್ಹಯ್ನಿ ಸ್ಪೆಪಂಡ್.

ವರ್ಸುಗೆ ಆದಾಯ್ ರು.1ಲಾಕ್ ಮಿಕ್ಕೊಂಕ್ ನೊಜೊ.

ಹರೈಕ್ ಮ್ಹಯ್ನಾಂತ್ 75% ಹಾಜರಿ ಕಡ್ಡಾಯೆನ್ ಆಸಾಜೆ.

3. ● ಜಿಎನ್‌ಎಮ್/ಬಿಎಸ್ಸಿ (ನರ್ಸಿಂಗ್):

ನರ್ಸಿಂಗ್ ಶಿಕ್ಷೆಲ್ಯಾಂಕ್ ತರ್ಭೆತೆ ಖರ್ಚ್ ರು.5000/- ಸಂಗಿಂ ರು.1000/- ಸ್ಪೆಪಂಡಾ ರುಪಾರ್ ಮ್ಹಯ್ನಾಕ್ ಲಾಭ್ತಾ.

ಯುನಿಫಾರ್ಮ್ / ಪುಸ್ತಕಾಂಚೊ ಖರ್ಚ್ ವಿಭಾಗಾ ಧಾವ್ನ್ ಲಾಭ್ತಾ.

ಹಿ ಸವ್ಲತಾಯ್ ಘೆವ್ಪಾಕ್ ಮ್ಹಯ್ನಾಕ್ 75% ಹಾಜರಿ ಕಡ್ಡಾಯೆಚಿ.

● ಕಾನುನ್ ಪದ್ವೆದಾರಾಂಕ್ ತರ್ಭೆತಿ:

4 ವರ್ಸಾಂಚಿ ಕಾನುನಾತ್ಮಕ್ ತರ್ಭೆತಿ- ಅನ್ಲೊಗಿ ವಕಿಲಾಂ ಧಾವ್ನ್ ಲಾಭೊಂವ್ಚಿ ವೆವಸ್ತಾ.

ರು.2000/- ಸ್ಪೆಪಂಡಾ ರುಪಾರ್ ಮ್ಹಯ್ನಾಕ್ ಲಾಭ್ತಾ.

ವರ್ಸುಗೆ ಆದಾಯ್ ರು.3.5ಲಾಕ್ ಮಿಕ್ಕೊಂಕ್ ನೊಜೊ.

30 ವರ್ಸಾಂ ಪ್ರಾಯೆ ಭಿತರ್‌ಲ್ಯಾಂಕ್.

● ಸ್ಪರ್ಧಾತ್ಮಕ್ (UPSC / KPSC) ಪರಿಕ್ಷೆಂಕ್ ತಯಾರಾಯ್:

ಕೇಂದ್ರ/ರಾಜ್ಯ ಸರ್ಕಾರಾಂಚ್ಯಾ ಹುದ್ದಾಂಕ್ ಅರ್ಜಿ ಪಾಟಯ್ತೆಲ್ಯಾಂಕ್ ತಶೆಂ ಪೊಲಿಸ್/ಬ್ಯಾಂಕ್ ಹುದ್ದಾಂಕ್ ಅನ್ಲೊಲ್ ಜಾಂವ್ಚೆ ಬರಿಂ ನಾಂವಾಡ್ತ್ಯಾ ಖಾಸ್ಗಿ ಸಂಸ್ಥಾಂ ಮಾರಿಫಾತ್ ತರ್ಭೆತಿ ಲಾಭೊಂವ್ಚಿ ವೆವಸ್ತಾ ಆಸಾ.

ಉಣ್ಯಾರ್ 21 ವರ್ಸಾಂ ಪ್ರಾಯ್.

ವರ್ಸುಗೆ ಆದಾಯ್ ರು.4.5ಲಾಕ್ ಮಿಕ್ಕೊಂಕ್ ನೊಜೊ.

ವಿಂಚುನ್ ಕಾಡ್‌ಲ್ಲ್ಯಾಂಕ್ ತರ್ಭೆತೆ ಖರ್ಚ್ ತಶೆಂಚ್ ಸ್ಪೆಪಂಡ್ ಲಾಭ್ತಾ.

ಡೆಲ್ಲಿಂತ್ ತರ್ಭೆತಿ ಜೊಡ್ತೆಲ್ಯಾಂಕ್ ರು.13000/-, ಬೆಂಗ್ಳುರಾಂತ್ ರು.6000/- ತಶೆಂ ಗಾವಾಂತ್ ಆಸ್‌ಲ್ಲ್ಯಾಂಕ್ ರು.4000/- ಮ್ಹಯ್ನಾಕ್ ಲೆಕಾರ್ (7 ಮ್ಹಯ್ನಿ) ಲಾಭ್ತಾ.

ದುಸ್ತಿ ಪಿಯುಸಿ ಶಿಕ್ಷೆಲ್ಯಾಂಕ್ ಸಿಇಟಿ ತರ್ಭೆತಿ ಲಾಭೊಂವ್ಚಿ ವೆವಸ್ತಾ ಆಸಾ.

● ವೃತ್ತಿ ತರ್ಭೆತಿ:

ಬೆಕಾರ್ ಯುವಜಣಾಂಕ್ ವೃತ್ತಿಪರ್ - ಫ್ಯಾಷನ್ ಡಿಸೈನ್, ಗಾರ್ಮೆಂಟ್, ಸರ್ವಿಸಿಂಗ್‌ಎಲೆಕ್ಟ್ರಾನಿಕ್ಸ್, ಎಲೆಕ್ಟ್ರಿಕಲ್ ವಯರ್‌ಮ್ಯಾನ್, ಎಸಿ/ರೆಫ್ರಿಜರೆಶನ್, ಟಿವಿ/ ರೆಡಿಯೊ ರಿಪೆರಿ, ಟೈಲರಿಂಗ್ ಅಸಲ್ಯಾ ವೆವೆಗ್ಯಾ ವಿಶಯಾಂಚೆರ್ ಪೊಲಿಟೆಕ್ನಿಕಾಂತ್ ತರ್ಭೆತಿ ದಿವ್ಪ್ನ್ ಸ್ಲ-ಉದ್ಯೋಗ್ ಕರುಂಕ್ ಉಮೆದ್ ಲಾಬಯ್ತಾತ್.

ವರ್ಸುಗೆ ಆದಾಯ್ ರು.1ಲಾಕ್ ಮಿಕ್ಕೊಂಕ್ ನೊಜೊ.

18 ಥಾವ್ನ್ 40 ವರ್ಸಾಂ ಪ್ರಾಯೆ ಭಿತರ್‌ಲ್ಯಾಂಕ್.

ಉಣ್ಯಾರ್ 10ವಿ ಪಾಸ್ ಜಾಯ್.

4. ಬಿದಾಯಿ ಎವ್ಜನ್:

ಚಲಿಯಾಂಕ್/ವಿಡ್ಲಿಂಕ್/ವಿಚ್ಛೇದನ್ ಜೊಡುಲ್ಲ್ಯಾ ಬಾಯ್ಲಾಂಕ್ ಪರ್ತೆಲಗ್ನಾಚೊ ಖರ್ಚ್, ಗರ್ಜೆಚ್ಯೊ ವಸ್ತು ಘೆಂವ್ಚೆ ಖಾತಿರ್ ರು.50,000 ಕುಮ್ಭೆಧನ್ ಲಾಭ್ತಾ.

ಹೊ ಐವಜ್ ಚಲಿಯೆಚ್ಯಾ ಬ್ಯಾಂಕ್ ಖಾತ್ಯಾಕ್ ಶೀದಾ ಜಮಾವಣ್.

ಗರ್ಜೆವಂತಾಂನಿ ಲಗ್ನ್ ಠರಾಯಿಲ್ಲ್ಯಾ ಹಪ್ಪಾ ಭಿತರ್ ದಾಕ್ಲಾಂ ಸಮೇತ್ ಅರ್ಜಿ ಪಾರಯ್‌ಜೆ.

ವರ್ಸುಗೆ ಆದಾಯ್ ರು.1.5ಲಾಕ್ ಮಿಕ್ಕೊಂಕ್ ನೊಜೊ.

ಬಿ.ಪಿ.ಎಲ್ ಕಾರ್ಡ್ ಅಸ್‌ಲ್ಲ್ಯಾಂಕ್ ಮಾತ್.

ಚಲಿಯೆಕ್ 18 ಆನಿ ಚಲ್ಯಾಕ್ 21 ವರ್ಸಾಂ ಪ್ರಾಯ್ ಜಾವ್ನ್ ಆಸೊಂಕ್ ಜಾಯ್.

ಜಿವಿತಾಂತ್ ಏಕ್ ಪಾವ್ಲಿ ಮಾತ್ ಹಿ ಸವ್ಲತಾಯ್.

5. ಮೊರಾರ್ಜಿ ದೇಸಾಯಿ/ನವೋದಯ ವಸ್ತೆಶಾಳಾಂ:

6ವಿ ಥಾವ್ನ್ 10ವಿ ತಶೆಂ ಬಾರಾವಿ ಪರ್ಯಾಂತ್ ಶಿಕ್ಷಾ ವೆವಸ್ತಾ ಲಾಭ್ತಾ.

ವರ್ಸುಗೆ ಆದಾಯ್ ರು.1ಲಾಕ್ ಮಿಕ್ಕೊಂಕ್ ನೊಜೊ.

ವಿಂಚುನ್ ಕಾಡ್‌ಲ್ಲ್ಯಾ ಭುರ್ಗ್ಯಾಂಕ್ ಫುಂಕ್ಯಾ ವಸ್ತಿ, ಜೆವಣ್, ಭಲಾಯ್ಕಿ ಖರ್ಚ್.

ಗಜ್ಜೆ / ವೋಲ್, ಖೆಳಾ ಸಾಮಾಗ್ರಿ, ಲ್ಯಾಬ್, ಯುನಿಫಾರ್ಮ್, ಮೊಚೆ-ಮೇಯ್, ಪಾಲ್‌ಪುಸ್ತಕಾಂ, ಬರ್ಪಾ ಸಾಮಾಗ್ರೊ ಫುಂಕ್ಯಾಕ್ ಲಾಭ್ತಾತ್.

ಇಂಗ್ಲಿಷ್ ಆನಿ ಕಂಪ್ಯೂಟರ್ ತರ್ಭೆತಿ

ಇತ್ತೆಂ ನ್ಹಯ್ ಆಸ್ತಾಂ ಕೇಂದ್ರ್ ತಶೆಂ ರಾಜ್ಯ್ ಸರ್ಕಾರಾನ್ ಉಣ್ಯಾ ಸಂಖ್ಯಾತ್ ಸಮುದಾಯೆಚ್ಯಾ ವಾಡಾವಳ್ ಖಾತಿರ್ ಸ್ಲ-ಉದ್ಯೋಗ್, ವೆಪಾರ್, ಕೈಗಾರಿಕೊ ಆಸಾ ಕರುಂಕ್ ವೆವೆಗ್ಗೆ ರಿತಿಂನಿ ತರ್ಭೆತೀ, ದುಡ್ಡಾಕುಮಕ್, ರಿಣಾಂ, ಕುಮ್ಭೆಧನ್ (ಸಬ್ಲಿಡಿ) ದಿಂವ್ಚಿ ಮಾಂಡಾವಳ್ ಕೆಲ್ಯಾ.



ವಿಂಚವ್ಣೆ

ಮನ್ಯಾಂಕ್ ತಾಂಚ್ಯಾ ಜಿವನಾಂತ್ ಸಬಾರ್ ಹಂತಾಂನಿ ವಿಂಚವ್ಣೆಂ ಕರುಂಕ್ ಪಡ್ತಾ. ಹಾಂಚೆ ಪಯ್ಲಿ ಥೊಡ್ಯೊ ಮಟ್ಟ್ಯಾ ಆವ್ಡೆಚ್ಯೊ ಜಾಲ್ಯಾರ್ ಆನಿ ಥೊಡ್ಯೊ ಲಾಂಬ್ ಆವ್ಡೆಕ್ ಪರಿಣಾಮ್ ಹಾಡ್ಚ್ಯೊ ತಸಲೊ ಜಾವ್ನಾಸಾತ್. ಲಗ್ನಾ ಸಾಂಗಾತಿ/ಸಾಂಗಾತಿಣಿಚಿ ವಿಂಚವ್ಣೆ ಜಿಣ್ಯೆಚ್ಯಾ ಆಕೆರ್ ಪರ್ಯಾಂತ್ ಸಾಂಬಾಳ್ತೆ ತಸಲಿ ಜಾವ್ನಾಸಾ. ಶಿಕ್ಪಾ ವಿಶ್ಯಾಂತ್ ಆವಯ್ ಬಾಪಾಯ್ಸ್ ದೋನ್ ಪಾವ್ಪಿಂ ವಿಂಚವ್ಣೆಂ ಕರುಂಕ್ ಆಸಾತ್. ಪಯ್ಲಿ ವಿಂಚವ್ಣೆ ತಾಂಚ್ಯಾ ನೆಣ್ವಲ್ಯಾಂಕ್ ಪಯ್ಲಿ ಪಾವ್ಪಿಂ ಇಸ್ಕೂಲಾಕ್ ದಾಕಲ್ ಕರ್ತಾನಾ ಕರ್ಚಿ ಜಾವ್ನಾಸಾ. ಆದಿಂ ಸಕಡ್ ಶಾಳಾಂನಿ ಎಕ್ಚ್ ಪರ್ಯಕ್ರಮ್ ಆಸ್ಲೆಂ. ತೆಂ ಜಾವ್ನಾಸಾ ರಾಜ್ಯ್ ಪರ್ಯಕ್ರಮ್. ಪುಣ್ ಆತಾಂ state syllabus, CBSC, ICSC ಇತ್ಯಾದಿ ಮಧೆಗಾತ್ ವಿಂಚವ್ ಕರುಂಕ್ ಪಡ್ತಾ. ಹಾಕಾ ಪೂರಕ್ ಜಾವ್ನ್ ಶಾಳಾಚಿ ವಿಂಚವ್ಣೆ ಕರುಂಕ್ ಆಸಾ. ಹಿ ವಿಂಚವ್ಣೆ ಧಾವೆ ಕ್ಲಾಸಿ ಪರ್ಯಾಂತ್ ಊರ್ಚಿತ್ ಕಾವ್ನ್ ಆಸ್ತಾ. ವಿಂಚ್ಲೆಂ ಪಾಲ್ಕ್ರಮ್ ಭುರ್ಗ್ಯಾಂಕ್ ಕಷ್ಟಾಂಚಿಂ ಜಾಲ್ಲ್ಯಾ ವೆಳಾರ್ ವಾ ಆವಯ್ ಬಾಪಾಯ್ಸ್ ದುಸ್ರ್ಯಾ ಜಾಗ್ಯಾಕ್ ಟ್ರಾನ್ಸ್‌ಫರ್ ಜಾಲ್ಲ್ಯಾ ವೆಳಾರ್ ಪಯ್ಲಿ ಪಾವ್ಪಿಂ ಕೆಲ್ಲಿ ತಸಲಿ ವಿಂಚವ್ಣೆ ನಿರ್ಫಳ್ ಜಾವ್ತೆತ್. ಆವಯ್ ಬಾಪಾಯ್ಸ್ ತಾಂಚ್ಯಾ ಭುರ್ಗ್ಯಾಂ ಖಾತಿರ್ ಕರ್ಚಿ ದುಸ್ರಿ ವಿಂಚವ್ಣೆ ತಾಂಚ್ಯಾ ಭುರ್ಗ್ಯಾಂನಿ ಧಾವಿ ಕ್ಲಾಸ್ ಸಂಪವ್ನ್ ಮುಕ್ಲ್ಯಾ ಶಿಕ್ಪಾಕ್ ಮೇಟ್ ದವರ್ಚ್ಯಾ ಸಂದರ್ಬಾರ್ ಕರ್ಚಿ ತಸಲಿ ಜಾವ್ನಾಸಾ. ಹಿ ವಿಂಚವ್ಣೆ ಭಾರಿಚ್ಚೆ ಗಂಭೀರ್ ಜಾವ್ನಾಸಾ. ಏಕ್ ಪಾವ್ಪಿಂ ಕೆಲ್ಲಿ ವಿಂಚವ್ಣೆ ಮಧೆಗಾತ್ ಬದ್ಲಿಲ್ಯಾರ್ ತಾಚೊ ಪರಿಣಾಮ್ ಘೋರ್ ಜಾಂವ್ಚೊ ಸಂಭವ್ ಆಸಾ. ಹ್ಯಾ ವರ್ವಿಂ ದುಡು, ವೇಳ್ ವ್ಯರ್ಥ್ ಜಾತಾ ಮಾತ್ ನ್ಹಯ್, ಭುರ್ಗ್ಯಾಂಚ್ಯಾ ಮತಿಕ್ ಪ್ರಭಾವ್ ಪಡ್ಚೊ ಸಂಭವ್ ಆಸಾ. ಧಾವಿ ಕ್ಲಾಸ್ ಸಂಪಯಿಲ್ಲ್ಯಾ ವಿದ್ಯಾರ್ಥಿಂಕ್ ಸಬಾರ್ ರಸ್ತೆ ಕುಡ್ಲಲ್ಯಾ ಜಾಗ್ಯಾರ್ ರಾವ್ಲೊ ಆನ್ವೊಗ್ ದಿತಾ. ಹೆ ವಿವಿಧ್ ರಸ್ತೆ ಜಾವ್ನಾಸಾತ್ ಶಿಕ್ಷಣಾಂತ್ ಆಸ್ಲೆ ವಿವಿಧ್ ಫಾಂಟೆ. ಥಂಯ್ ಥಾವ್ನ್ ಮುಕಾರಿ ಖಂಚೊ ರಸ್ತೊ ವಾ ಫಾಂಟೊ ಆಪ್ಣಾಕ್ ಜೊಕ್ಲೊ ಆನಿ ಫುಡಾರಾಕ್ ಉಪ್ಕಾರ್ತಾ ತಸಲೊ ಮ್ಹಣ್ ಸಾರ್ಕಾ ಥರಾನ್ ಸಮ್ಜೊನ್ ಘೆವ್ನ್ ವಿಂಚವ್ಣೆ ಕರ್ಚಿ ಗರ್ವ್. ಹಿ ವಿಂಚವ್ಣೆ ತಿಶ್ಲಿ ಸಲೀಸ್ ನ್ಹಯ್. ಧಾವಿ ಕ್ಲಾಸ್ ಸಂಪಯಿಲ್ಲ್ಯಾ ಭುರ್ಗ್ಯಾಚಿ ಪ್ರಾಯ್ ಸುಮಾರ್ 16 ವರ್ವಾಂಚಿ ಜಾವ್ನಾಸಾ. ತ್ಯಾ ಪ್ರಾಯೆರ್ ತಾಂಚಿ ಮತ್ ಪುರ್ತಿ ಬಸೊನ್ ಆಸಾನಾ ಜಾಲ್ಲ್ಯಾನ್ ತಾಂಕಾಂ ಫಾವೊತಿ ವಿಂಚವ್ಣೆ ಕರುಂಕ್ ಆವಯ್-ಬಾಪಯ್, ಮಾಲ್ಪಡಿಂ, ಆನ್ಭವಿ ಮನ್ಯಾಂಚಿ ಸಲಹಾ ಆನಿ ಮಾರ್ಗದರ್ಶನ್ ಗರ್ವ್ ಆಸಾ. ಹಾಂವ್ ಸಾಂಗ್ತಾಂ ಮಾರ್ಗದರ್ಶನ್ ಮಾತ್, ದಬಾವ್ ಬಿಲ್ಕುಲ್ ನ್ಹಯ್.

ದೇವ್ ಕೊಣಾಚೊಯ್ ಪಕ್ಷಪಾತಿ ನ್ಹಯ್, ಹೆಂ ಆಮಿ ಪಯ್ಲಾನ್ ಪಯ್ಲಿ ಸಮ್ಜೊನ್ ಘೆಂವ್ಚೆಂ ಗರ್ವೆಚೆಂ. ದೇವ್ ವಿವಿಧ್ ದೇಣಿಂ ವಿವಿಧ್ ಮನ್ಯಾಂಕ್ ವಿವಿಧ್ ಮಾಪಾನ್ ದಿತಾ. ಮುಕ್ಲೆಪಣಾಚಿಂ ದೇಣಿಂ, ಸಂವಾದ್ ಕರ್ಚೆಂ ದೇಣಿಂ, ಭಾಶಣ್ ದಿಂವ್ಚೆಂ ದೇಣಿಂ, ಖೆಳಾಂತ್ ಚತುರಾಯ್, ದೇವ್ ಆಪವ್ಣೆಂ, ಉಡಾಸಾಚಿ ಸಕತ್, ವಿಶಯ್ ಸಮ್ಜೊನ್ ಘೆಂವ್ಚೆಂ, ಪ್ರಯೋಗ್‌ಶೀಲತ್ವ್, ಸಂಶೋಧನ್, ಬರಂವ್ಣೆಂ,

ಗಾಂವ್ಚೆಂ ದೇಣಿಂ, ಆಶೆಂ ಸಬಾರ್ ದೇಣಿಂ ವಿವಿಧ್ ಮಾಪಾನ್ ದೇವಾನ್ ವಾಂಟ್ಲಾಂತ್. ಧಾವಿ ಸಂಜ್ವೆಲ್ಯಾ ಭುರ್ಗ್ಯಾಂನಿ ತಾಂಕಾಂ ದೇವಾನ್ ದಿಲ್ಲೆಂ ಮುಕೆಲ್ ದೇಣಿಂ ಖಂಚೆಂ ಮ್ಹಣ್ ವರವ್ನ್ ತಾಕಾ ಜೊಕ್ಲಿ ವಿಂಚವ್ಣೆ ಕೆಲ್ಯಾರ್ ತಾಂಚೊ ಫುಡಾರ್ ಫಳಾಭರಿತ್ ಜಾಂವ್ಚ್ಯಾಂತ್ ದುಬಾವ್ ನಾ. ನಾ ತರ್ ಕಾಂಟ್ರಾಂಚಿ ವಾಟ್ ಜಾಯ್ತ್. ಹೆರಾಂ ಭುರ್ಗ್ಯಾಂಕ್ ದಿಲ್ಲಿಂ ದೇಣಿಂ ತುಲನ್ ಕರ್ನ್ ದೇವಾಕ್ ದುರ್ರೊಂಚೆಂ ಜಾಂವ್, ಭುರ್ಗ್ಯಾಂಕ್ ಜ್ಯೋರ್ ಕರ್ಚೆಂ ಜಾಂವ್, ಮೊಸೊರ್ ಕರ್ಚೊ ಜಾಂವ್ ಬಿಲ್ಕುಲ್ ಸಾರ್ಕೆಂ ನ್ಹಯ್.



ಫ್ರಾನ್ಸಿಸ್ ಕ್ರಾಸ್ತಾ, ಬಾಳೊಕ್ ಮರಿ ವಾಡೊ

ಆಜ್ಕಾಲ್ ಭುರ್ಗ್ಯಾಂನಿ ಕರುಂಕ್ ಆಸ್ಚ್ಯಾ ವಿಂಚವ್ಣೆಂತ್ ಆವಯ್-ಬಾಪಾಯ್ಚೆಂ ಅನಾವಶ್ಯಕ್ ಮೆತೆರ್ವಣ್ ಪಳೆಂವ್ಕ್ ಮೆಳ್ತಾ. ಭುರ್ಗ್ಯಾಂಕ್ ಜೊಕ್ಲೊ ಕೋರ್ಸ್ ನ್ಹಯ್ ಮ್ಹಣ್ ಜಾಣಾ ಜಾಲ್ಯಾರ್‌ಯೀ ತಾಂಚ್ಯಾ ಮನ್ ಪಸಂದೆಚೊ ಕೋರ್ಸ್ ವಿಂಚುಂಕ್ ದಬಾವ್ ಫಾಲ್ಚಿಂ ಆವಯ್-ಬಾಪಯ್ ತಾಂಚ್ಯಾ ಭುರ್ಗ್ಯಾಂಚೆಂ ಬರೆಂಪಣ್ ನ್ಹಯ್ ಬಗಾರ್ ತಾಂಚೆಂ ಜಿವಿತ್ ಪಿಡ್ವಾರ್ ಕರುಂಕ್ ಭಾಯ್ ಸರ್ವ್ಯಾಂತ್ ಮ್ಹಣ್ ಸಮ್ಜೊನ್ ಘೆಂವ್ಚೆಂ. ಸಮಾಜೆಂತ್ ಗೌರವಾ ಖಾತಿರ್ ಪಯ್ಲೆ ಆನಿ ಮಟ್ವೆ ದಾಕಂವ್ಚ್ಯಾ ಖಾತಿರ್, ಹೆರಾಂಚ್ಯಾ ಭುರ್ಗ್ಯಾಂಪ್ರಾಸ್ ತಾಂಚೆಂ ಭುರ್ಗೊ/ಭುರ್ಗೊ ಉತ್ತೀಮ್ ಮ್ಹಣ್ ದಾಕಂವ್ಚೆ ಖಾತಿರ್ ಆಪ್ಲಿ ವಿಂಚವ್ಣೆ ಭುರ್ಗ್ಯಾಂಚೆರ್ ಧಾಪ್ತಾತ್. ಆನಿ ಥೊಡಿಂ ತಾಂಕಾಂ ತಾಂಕ್ ನಾ ಜಾಲ್ಯಾರೀ ರೀಣ್ ಕಾಡ್ನ್, ಪೋಟ್ ಮಾರ್ನ್ ಸಯ್ ತಾಂಚಿ ವಿಂಚವ್ಣೆ ಸಾರ್ಕಿ ಜಾಲ್ಯಾರ್ ಭಾರಿ ಬರೆಂ, ನಾ ತರ್ ಮೊರ್ತಾ ಪರ್ಯಾಂತ್ ರಿಣ್ಕಾರಿ ಜಾತಾತ್ ಆನಿ ಭುರ್ಗೊ ಆಪ್ಲೆಂ ಮಾನಸಿಕ್ ಸಮತೋಲನ್ ಹೊಗ್ವಾಂವ್ಕ್ ಕಾರಣ್ ಜಾಯ್ತ್. ವೈದ್ಯಕೀಯ್ ಆನಿ ತಾಂತ್ರಿಕ್ ತಸಲ್ಯಾ ವೃತ್ತಿಪರ್ ಶಿಕ್ಷಣಾಚ್ಯಾ ವಿಂಚವ್ಣೆಂತ್ ಅಸಲೊ ದಬಾವ್ ಚಡಾವತ್ ಪಳೆಂವ್ಕ್ ಮೆಳ್ತಾ. ಆಪ್ಲ್ಯಾ ದೊಳ್ಯಾಂನಿ ರಗತ್ ಪಳೆಂವ್ಕ್ ಅಸಾಧ್ಯ್ ಜಾಂವ್ಚ್ಯಾ, ಜರ್ಲೊ ವಾ ಸಾಳಿಯೊ ಪಳೆಂವ್ಕ್ ಭಿಯೆಂವ್ಕ್ ಧಾಂವ್ಚ್ಯಾ ಭುರ್ಗ್ಯಾಂಕ್ ದಾಕ್ಟರಾಚಿ ಪದವಿ (degree) ಕರುಂಕ್ ದಬಾವ್ ಫಾಲ್ಯಾಕ್ ಕಿತೆಂ ಜಾಯ್ತ್!

ತಸೆಂಚ್ಚೆ ಗಣಿತ್ ಶಾಸ್ತ್ರಾಚಿಂ ಸಮೀಕರಣಾಂ (Mathematical equations) ಲೊಂಕ್ವಾಚೊ ಚಣೊ (ಕಬ್ಬಿಣದ ಕಡಲೆಕಾಯಿ) ಜಾಲ್ಯಾರ್ ಆನಿ ತಕ್ಲೆಕ್ ಬುರಾಕ್ ಕೆಲ್ಯಾರೀ ವಿಜ್ಞಾನ (Science) ಭಿತರ್ ರಿಗಾನಾತ್ಲಾರೀ ತಾಂತ್ರಿಕ್ ಶಿಕ್ಷಣ್ (engineering) ವಿಂಚ್ಚಾರ್ ಕಿತೆಂ ಜಾಯ್ತ್!

ವೃತ್ತಿಪರ್ ಶಿಕ್ಷಣಾಚ್ಯಾ ವಿಂಚವ್ಣೆಂತ್ ಪಯ್ಲಿಂ ಮೇಟ್ ಜಾವ್ನಾಸಾ ಖಾಸ್ಗಿ (private) ಟ್ಯೂಷನ್/ಕೋಂಚಿಗ್, ಆವಯ್ ಬಾಪಯ್ ಹಾಂಣಿ ಕಿತ್ಲೊ ದುಡು ಖರ್ಚುಂಕ್‌ಯೀ ತಯಾರ್. ಬೈಕ್ ದೀಂವ್ಕ್‌ಯೀ ತಯಾರ್. ಹಾಚೆವರ್ವಿಂ ಭುರ್ಗ್ಯಾಕ್ ತೇರ್, ಆಮೊರಿ ಪಯ್ಲಿಚ್ಚೆ ನಾ. ಇಷ್ಟಾಲಾಗಿಂ ವೇಳ್ ಖರ್ಚುಂಕ್ ನಾ, ಸುಶೇಗ್



ನಾಂ. ಸೈರಾಂಚಾ ಬರ್ಯಾ ವಾಯ್ಬಾಕ್ ವಚುಂಕ್ ನಾಕಾ. ಹಾಕಾ ಧಾಡವ್ನ್ ಪಿಕೊಂವ್ಚೆಂ ಮ್ಹಣ್ತಾತ್. ಉಪ್ರಾಂತ್ ಸಿಇಟಿ ನೀಟ್ ತಸಲ್ಯಾ ವಿಂಚವ್ಣೆ ಪರೀಕ್ಷೆಂನಿ ಜಾಯ್‌ಪುರ್ತೆ ಅಂಕ್ ನಾಂತ್ ಜಾಲ್ಯಾರ್ ಲಾಕಾಂನಿ ಆನಿ ಮೆಡಿಕಲಾಕ್ ಕೊರೊಡಾಂನಿ ಸೀಟ್ ಅಮಾನತ್ ಕರ್ತಾತ್. ಆವಯ್-ಬಾಪಾಯ್ಚ್ಯಾ ವತ್ತಾಯೆಕ್ ಲಾಗುನ್ ಭುರ್ಗೊ-ಭುರ್ಗೊ ಶಿಕ್ಪಾಕ್ ಲಾಗ್ತಾ ತರೀ ತಾಚ್ಯಾನ್ ಮುಕಾರ್ಪುಂಕ್ ಅಸಾಧ್ಯ್ ಜಾತಾ. ಸಾಧ್ಯ್ಚೆ ನಾ ಮ್ಹಣ್ ಖಾತ್ರಿ ಜಾಂವ್ಕ್ ಏಕ್ ವರಸ್ ಆನಿ ಥೊಡೆ ಪಾವ್ಟಿ ದೋನ್ ವರ್ಸಾಂ ಬಿ ಲಾಗ್ತಾತ್. ತಿತ್ಲ್ಯಾರ್ ಡೊನೇಷನ್, ಫೀಸ್ ಆನಿ ಇತರ್ ಖರ್ಚ್ ಮ್ಹಣೊನ್ ಲಾಖಾನಿಂ, ಕೊರೊಡಾಂನಿ ದುಡು ವಿಬಾಡ್, ವೇಳ್ ವಿಬಾಡ್ ಆನಿ ಭುರ್ಗ್ಯಾಚೆ ಬಾರಾ ಬ್ರೆಸ್ತಾರ್, ತೆರಾ ಸುಕ್ತಾರ್ ಜಾತಾತ್. ಆತಾಂಚ್ಯಾ ಕಾಳಾರ್ ಭುರ್ಗ್ಯಾಕ್ ಏಕ್ ಪದ್ವಿ (degree), ವಿದ್ಯಾಭ್ಯಾಸ್ ಗರ್ಜೆಂ. ಪದ್ವಿ ಮ್ಹಳ್ಯಾರ್ ಪಾಸ್‌ಪೋರ್ಟ್ (passport) ಆಸ್‌ಲ್ಲೆಪರಿಂ, ಭಾಯ್ತ್ ವಚುಂಕ್ ಆವ್ಯಾಸ್ ಲಾಭ್ಯಾ ಪುಣ್ ಆಮ್ಕಾಂ ಜಾಯ್ ಜಾಲ್ಲ್ಯಾ ಭುರ್ಗ್ಯಾಂಕ್ ಭಾಯ್ಲೆಗಾವಾಂಕ್ ವಚುಂಕ್ ವೀಸಾ (Visa). ವೀಸಾ ಮ್ಹಳ್ಯಾರ್ ಕಾಮಾಕ್ ಇಂಟರ್ ವ್ಯೂ (interview) ಆಸ್‌ಲ್ಲೆಪರಿಂ. ಹಾಂತುಂ ಬರೆಂ ಕೆಲ್ಯಾರ್ ಮಾತ್ ಫಾಯ್ಡೊ ಲಾಭ್ಯಾ. ತ್ಯಾ ಪಾಸೊತ್ ಭುರ್ಗ್ಯಾಂಚ್ಯಾ ತಾಂಚ್ಯಾ ಲಿಸಾಂವಾಕ್ (curriculation) ಮಾತ್ ಗುಮಾನ್ ದಿಲ್ಯಾರ್ ಪಾವಾನಾ, ತಾಕಾ ಪೂರಕ್ ಜಾವ್ನ್ ಆಸ್‌ಲ್ಲ್ಯಾ ಹೆರ್ ವಿಶಯಾಂಕ್ ಮ್ಹಳ್ಯಾರ್ co-curricular ಆನಿ extra-curricular ವಿಶಯಾಂನಿ ಗುಮಾನ್ ದಿಲ್ಯಾರ್ ಚಡ್ ಉಪ್ಕಾರ್ತಾ.

ಚುಟುಕಾಂ

ಸುಸ್ತ್

ಹರೈಕಾ ಘರಾ ಹರೈಕ್ಲ್ಯಾ ಥಂಯ್ ಕೆದ್ನಾಂಯ್ ಆಸಾಜಾಯ್ ಶಿಸ್ತ್ ಆಪಾಪ್ಲ್ಯಾ ಖುಶೆ ಪ್ರಕಾರ್ ಜಿಯೆಲ್ಯಾರ್ ವೆಗಿಂಚ್ ಜಾತಾತ್ ಸುಸ್ತ್!

ಸರ್ನ್ ಘರಾಂತ್

ಕುಟ್ಮಾಂತ್ ಎಕೊಟ್ ಆಸಾಜೆ ತರ್ ಹರೈಕ್ಲ್ಯಾಕ್ ಆಸಾಜೆ ದೆವಾಚಿ ಭಿರಾಂತ್ ದ್ವೇಷ್, ರಾಗ್, ಮೊಸೊರ್ ನಾತ್ಲ್ಯಾರ್ ಸರ್ನ್ ಉಗೊ ಜಾತಾ ಘರಾಂತ್!

ವಾಚ್ಪಾನಾ ದಿಸಾನಾ

ವಾಚ್ಪಾನಾ ದಿಸಾನಾ ಘೊವ್ ಬೊಬಾಚ್ಪಾ ತಾಚಿ ಬಾಯ್ಲೆ ಯೆತಾ ಧಾಂವೊನ್ ಘೊವಾಚಾ ದೊಳ್ಯಾಂಕ್ ಪಳೆಯ್ತಾನಾ ಫೇಮ್ ಮಾತ್, ಗ್ಲಾಸ್ ದಿಸಾನಾ!!

- ಡಿ. ಎಸ್

ನ್ವೆಸಣ್ ಜಾಂವ್ನಿ ಪೆಲ್ಯಾ ದೆಕಿಚೆಂ



ಆದಿಂ ಮಾಲ್ಪಡ್ಯಾಂಚೆಂ ನ್ವೆಸಣ್ ಕಿರ್ಗಿ, ಕಾಪಾಡ್, ಕಲ್ನಾವ್, ಪುಡ್ಡಿಂ, ಆತಾಂ ಆಂಗಾರ್ ವಸ್ತುರಾಂಚೊ ಅಭಾವ್, ಸಗ್ಳೆಂ ಮಟ್ಟೆಂ ಚೆಡ್ವಾ ಅರ್ಧ್‌ಕುರೆಂ ನ್ವೆಸೊನ್ ತುಜೊ ಕಿತೆಂ ಬೊಂಗೊಸ್ಥಳೆ? ಆಮ್ಚೊ ಇಗರ್ಜೊ ಫೆಶನ್ ಕರುಂಕ್ ಕಿತೆಂ ರಂಗ್‌ಸ್ಥಳೆ?

ಮರ್ವಿನ್ ಸೊಜ್ ಪವಿತ್ರ್ ಆತ್ಮ್ಯಾ ವಾಡೊ

ಪವಿತ್ರ್ ಆತ್ಮ್ಯಾಚಿಂ ಮಂದಿರಾಂ ನ್ಹಯ್‌ಂಗಿ ಆಮ್ಚೊ ಕುಡಿ? ತರ್ ಕಿತ್ಯಾಕ್ ವಿಶ್ವೆ ದಿಸ್ತೆ ಟೈಟ್‌ಪಿಟ್, ಮಿನಿಮಿಡಿ? ದೆವಾಕ್ ಮೆಳೊಂಕ್ ವೆತಾಂವ್ ಆಮಿ, ಆಸೊಂ ಡ್ರೆಸ್‌ಕೊಡ್ ದೆವಾಳಾ ಭಿತರ್‌ಗೊ ಬಾಯೆ ಮಾತ್ಯಾಕ್ ಪಾಲೊಂವ್ ವೋಡ್.

ಆಯ್ಚೆಂ ನ್ವೆಸಣ್ ಹರ್ದ್ಯಾ ಸಕಯ್ನ್, ದೊಂಪ್ರಾ ವಯ್ ಹೊಕಾಲ್ ರೆಸ್ಪರಾಕ್ ವೆತಾ ರ್ಪುಾಡುನ್ ಕೋಯ್ತ್ ಬಾಪಾ ಆಮ್ಚ್ಯಾ ಇಗರ್ಜಾಂನಿ ಆಜ್ ಕಿತೆಂ ದೆಕಿ ತಿ ಕಿತೆಂ ನ್ವೆಸಾತ್ ನೆಣಾಂತ್, ತಾಂಕಾಂ ಭೊಗ್ತಿ

ಹೊಕಾಲ್ ಬಾಯ್ ಜೊಡುಂಕ್ ವೆತಾಯ್ ತುಂ ಲಗ್ನಾಭೆಸ್ ಆಂಗ್‌ಭರ್ ಮಾನ್ ಮಾನ್ಸುಗೆಚೆಂ ವಸ್ತುರ್ ನ್ಹೆಸ್ ದೆವಾಚೆಂ ಘರ್‌ಗೊ ಬಾಯೆ ಭಿತರ್ ಸರ್ ವೆಳೊ ಮೆಟಾಂನಿ ಟಕ ಟಕ ಆವಾಜ್ ನಾಕಾ, ವ್ಹಾಣಾಂಚ್ಯಾ ಉಬಾರ್ ಖೊಟಾಂನಿ

ಚಲಿಯಾಂನೊ, ಸ್ತ್ರೀಯಾಂನೊ ನ್ಹೆಸ್ಲ್ಯಾತ್ ತರ್ ತುಮಿ ಸ್ಲೀವ್‌ಲೆಸ್ ಮಿರ್ಚ್ಯಾಂ ತುಮ್ಕಾಂ ಪಾಂಗುರೊಲೊ ರಸ್ತಾಚೊ ಲೇಸ್ ಆಮ್ಚ್ಯಾ ಚಲಿಯಾಂಕ್ ಸಾಂಗ್ಯಾಂ ನ್ಹೆಸೊಂಕ್ ಕಾಪಾಡ್ ಕಮಿಸ್ ಸಲ್ವಾರ್ ನಾ ತರ್ ಆಬ್ಲೆಶಿ ಚಲೆ ತಾಂಚೆ ಕಡೆ ಆಧಾರ್ತಿತ್ ಪ್ರದ್ವಾರ್

ನ್ವೆಸಣ್ ಕಶೆಯಿ ಆಸೊಂ ಕಾಪಾಡ್, ದೋತಿ, ಕುರ್ತಿ ಮಾನ್ ಧಾಂಪ್ಯಾಂ ನ್ಹೆಸೊನ್ ಆಂಗ್‌ಭರ್ ಪುರ್ತಿ ವಸ್ತುರಾಂ ಕಿತೆಯಿ ಜಾಂವ್, ವುಲ್ಲನ್, ಕಾಟನ್, ರಸಮ್, ಮಾಗಾಚಿಂ ನ್ಹೆಸ್ಣಾಂ ಜಾಂವ್ನಿತ್ ಪೆಲ್ಯಾ ದೆಕಿಚಿಂ, ಜಾಂವ್ಯಾಂ ದೆವಾಕ್ ಮೊಗಾಚಿಂ



ಲ್ಟಾನ್ ಕ್ರಿಸ್ತಾಂವ್ ಸಮುದಾಯ್ ಎಪ್ರಿಲ್ ಮಹಿನ್ಯಾಂತ್

ವಾಚಪ್: ಜುವಾಂವ್ 20:17-31


ವಾಡೊ	ಫರ್	ತಾರಿಕ್	ದೀಸ್	ವೇಳ್
ಬಾಳೊಕ್ ಜೆಜು	ಜುಲಿಯಾನ್ ಡಿ'ಸೋಜಾ, ಹೆಬಿಕ್ ಚರ್ಚ್ ಲಾಗ್ನಾರ್	5	ಬುದ್ವಾರ	5.30
ಬಸ್ತಾಂವ್	ಕಾರ್ಮಿನ್ ಡಿ'ಸೋಜ, ಸುವರ್ಣ ರೋಡ್, ಉಜ್ಜೋಡಿ	6	ಬ್ರಿಸ್ತಾರ್	6.00
ಫಾತಿಮಾ	ಮೈಕಲ್/ಫ್ಲೊರಾ ಮಿನೇಜಿಸ್, ಗುರುಪ್ರಸಾದ್ ಲೇನ್	9	ಆಯ್ತಾರ್	5.00
ಪ.ಆತ್ಮೆ	ಜುಲಿಯಾನಾ ಮಸ್ಕರೇನಿಸ್, ನೆಕ್ಟರೆಮಾರ್	9	ಆಯ್ತಾರ್	5.30
ಖುರ್ನಾ	ಪಾವ್ಲು ಲುವಿಸ್, ಸೂಟರ್ ಪೇಟ್, 10 ಕ್ರಾಸ್	9	ಆಯ್ತಾರ್	5.30
ರೊಜಾರ್	ಆಲ್ವಿನ್/ಆನತಾ ಡಿ'ಸೋಜ, ಸೆಮಿನರಿ ವಿವೊ 3 ಕ್ರಾಸ್	11	ಮಂಗ್ಳಾರ್	6.00
ಇಗರ್ಜೆ	ಮಿನೊರಾ ಡಿ'ಸೋಜ, ಹೊಲ್ ರೋಡ್ ತಿಸ್ತೊ ಕ್ರಾಸ್	17	ಸೊಮಾರ್	6.00
ಆಂತೊನ್	ಡಾಜೊಸೆಫ್/ಟೆಸ್ತಿ ತೊಮಾಸ್, 803 ಮುಲ್ಲರ್ ನೆಸ್ತ್	20	ಬ್ರಿಸ್ತಾರ್	6.00
ವೆಲಂಕಣಿ	ವಿನೆಂಟ್/ವಾಯ್ಲೆಟ್ ಆಲ್ವಾರಿಸ್, ಶೀತಲ್ ಟವರ್ನ್ ಎ ಬ್ಲೊಕ್, 101	20	ಬ್ರಿಸ್ತಾರ್	6.00
ಅನ್ನಾ	ಲ್ಯಾನ್'ಲೋಟ್ / ಅಸುಂತಾ ಡಿ'ಸೋಜ, ರೋಶನಿ ನಿಲಯಾ ಪಾಟ್ಲಾನ್ (ಪಾಡ್ಯಾ ಫೆಸ್ತ್)	23	ಆಯ್ತಾರ್	7.00
ಜುಜೆ				
ಭಾ. ಕುಟಾಂವ್				
ಕಾರ್ಮೆಲ್				
ನಿತ್ಯಾದರ್				
ಲೂಡ್ಸ್				
ಜೆ.ಪ.ಕಾಳಿಜ್				
ಬಾಳೊಕ್ ಮರಿ				
ಫೆರೆರ್ ವಾಡೊ				



ರಾಂದ್ಲಾ ಕುಡಾರಂತ್...

ಕುಂಕ್ಡಾ ಮಾಸಾಚಿಂ ಕಾಟ್ಲಿಸಾಂ

ಜಾಯ್ ಪಡ್ಲೊ ವಸ್ತು: ಅರ್ಥೆಂ ಕಿಲೊ ಹಾಡಾಂ ಕಾಡ್ನ್ ನಿತಳ್ ಕೆಲ್ಲೆಂ ಕುಂಕ್ಡಾ ಮಾಸ್, ಅರ್ಥೊ ಕಿಲೊ ಬಟಾಚೊ (ಉಕೊಡ್ನ್ ಸೊಲ್ನ್ ಮುಡ್ಲಿಲೊ), ಕಾಲ್ತೆಂ ಚ್ಹಾಚೆಂ ಕುಲೆರ್ ಹಳ್ಳಿ ಪಿಟೊ, ಎಕ್ ಕುಲೆರ್ ಲಿಂಬ್ಯಾ ರೋಸ್, ಭಾಜುಂಕ್ ತೇಲ್, ಏಕ್ ಕುಲೆರ್ ಅಲ್ಯಾಚೊ ಆನಿ ಲೊಸ್ಲಿಚೊ ಗಂಧ್ ಪೇಸ್ತ್, ದೋನ್ ತಾಂತ್ಯಾಂ, ಕಾಲ್ತೆಂ ಚ್ಹಾಚೆಂ ಕುಲೆರ್ ತಿಕೆ ಸಾಲಿಚೊ ಪಿಟೊ, ಅರೆಂ ಕೊಪ್ ಬಾರೀಕ್ ರವೊ, ರುಚಿ ತೆಕಿದ್ ಮೀಟ್.



ಪಿಟೊ, ತಿಕೆ ಸಾಲಿಚೊ ಪಿಟೊ ಫಾಲ್ನ್ ಉಕೊಡ್ನ್ ಮಾಸ್ ಬಾರೀಕ್ ಕೊಚೊರ್ ಕರ್ನ್ ಬಟಾಚೆ, ಶಿಂದಾಪ್, ಲಿಂಬ್ಯಾಚೊ ರೋಸ್ ಫಾಲ್ನ್ ಬರೆಂ ಭರುನ್ ತಾಂತ್ಯಾಂ ತೆದೆ ಗುಳೆ ಕರ್. ಗುಳೆ ಹಾತಾನ್ ಥಾಪ್ಪುನ್ ಆಡ್ಕಳಿಂ ಂರಾ ಲಾಂಬ್ಯಿಂ ಕಾಟ್ಲಿಸಾಂ ಕರ್ನ್, ರವ್ಯಾಂತ್ ಲೊಳೊವ್ನ್, ತಾಂತ್ಯಾಂತ್ ಬುಡೊವ್ನ್, ತೆಲಾಂತ್ ದೋನೀ ಕುಶಿನಿ ಭಾಜುನ್ ಕಾಡ್.



ಶಿಂದಾಪ್: ದೋನ್ ವ್ಹಡ್ಲೆ ಪಿಯಾವ್, ಚಾರ್ ತನ್ಯೊ ಮಿಸಾಂಗೊ, ಇಲ್ಲಿ ಕನ್ವಿರ್ ಭಾಜೆ ಸಕ್ಕಡ್ ಬಾರೀಕ್ ಶಿಂದ್.

ಕಟ್ಟಿ ರೀತ್: ಮಾಸ್ ಧುವ್ನ್ ಆಲ್ಯಾ ಲೊಸ್ಲಿಚೊ ಪೇಸ್ತ್, ಮೀಟ್, ಹಳ್ಳಿ

- ಶ್ರೀಮತಿ ಕಾರ್ಮೆಲಿಟಾ ಡಿ'ಸೋಜ ನಿತ್ಯಾದಾರ್ ವಾಡೊ

ಕುಟ್ಮಾರ್ಥಿಂ ಫಣಿಕಾರಂ



ಬಾಳ್ ಜಲ್ಮಾಲಾ ಸಂತೊಸ್ ಪಾವ್ಯಾಂ



- ಜನೆರ್ 29: ಕೇಟ್ ವ್ಯಾಲೆರಿ ಡಿಸೋಜ, ಧುವ್ ಕೆವಿನ್ ನೀಲ್ ಡಿಸೋಜ ಆನಿ ವಿಜೇತಾ ಮೇರಿ ಸಲ್ವಾನಾ ಕಾಸ್ಸಿಯಾ
- ಫೆಬ್ರೆರ್ 4: ನಾಶ್ವಾ ರಿಯುಯೆಲ್ ಮಸ್ಕರೇನಸ್, ಪುತ್ ರೋಶನ್ ಅನಿ ನೊರಿನಾ ನೀನಾ ಮಸ್ಕರೇನಸ್ ದೆರೆಬೈಲ್
- ಫೆಬ್ರೆರ್ 4: ಆರಾಧ್ಯಾ ಡಿಯೊನಾ ಲೋಬೊ, ಧುವ್ ವಿಜಯ್ ರಿಚ್ಚಾರ್ಡ್ ಅನಿ ಜಾಕ್ವಿನ್ ಟೇನಾ ಲೋಬೊ - ಫೆರೆರ್ ವಾಡೊ
- ಫೆಬ್ರೆರ್ 11: ಆವಿಶ್ ನತಾನ್ ಲೋಬೊ, ಪುತ್ ವಿವೆಕ್ ಕ್ರಿಸ್ಟೋಫರ್ ಲೋಬೊ ಆನಿ ಅಡ್ವಿನಾ ಡ್ಯಾಕ್ಟಿ ಡಿಸೋಜ - ಸಾಂ ಜುಜೆ ವಾಡೊ
- ಫೆಬ್ರೆರ್ 12: ಸಾಲೊನಿ ನೀಲಿತಾ ರೊಡ್ರಿಗಸ್ ಧುವ್ ನವೀನ್ ಆನಿ ಶಾಲೆಟ್ ರೊಡ್ರಿಗಸ್ ಅಲಂಗಾರ್



ದೆವಾನ್ ಜೊಡಲಾಂ ತೆಂ, ಮನಿಸ್ ಮೊಡಿನಾ ಜಾಂವ್



- ಜನೆರ್ 28: ಮಲ್ಟ್ ಐಲಿನ್ ಮಾಥಾಯೆಸ್ ಧುವ್ ಸೆಲ್ವನ್ ಆನಿ ಫ್ಲೆವಿ ಮಾಥಾಯೆಸ್, ಕಾರ್ಮೆಲ್ ವಾಡೊ
- ಬ್ರ್ಯಾಡ್ಲಿ ಗ್ರೇಷನ್ ಫೆರ್ನಾಂಡಿಸಾ ಲಾಗಿಂ ಪುತ್ ಬ್ರಾಯೆನ್ ಆನಿ ಒಫಿಲಿಯಾ ಫೆರ್ನಾಂಡಿಸ್ - ಬೆಂದುರ್
- ಫೆಬ್ರೆರ್ 5: ರಾಜನ್ ಮೇರಿಯನ್ ಫೆರ್ನಾಂಡಿಸ್ ಪುತ್ ಫಾವೊಸ್ತಿನ್ ಅನಿ ಸೆಲಿನ್ ಫೆರ್ನಾಂಡಿಸ್
- ಸ್ವಂದನಾ ಸಲಿನಾ ಲಾಗಿಂ ಧುವ್ ಫ್ರಾನ್ಸಿಸ್ ರಾಜು ಆನಿ ಪವಿತ್ರ ಮೇರಿ - ಬೇಲೂರ್
- ಫೆಬ್ರೆರ್ 9: ಟೆರೆಸ್ ಮೊನಿಸ್ ಪುತ್ ಲುವಿಸ್ ಅನಿ ಹೆಲೆನ್ ಮೊನಿಸ್ - ಫೆರೆರ್ ವಾಡೊ
- ವೀಣಾ ಕುಟಿನ್ವಾ ಲಾಗಿಂ ಧುವ್ ಫೆಲಿಕ್ಸ್ ಆನಿ ಮಾಗ್ಡಲೇನ್ ಕುಟಿನ್ವಾ - ಫೆರಾರ್
- ಫೆಬ್ರೆರ್ 18: ಆಶ್ವಿನ್ ಸಿಕ್ವೆರಾ ಪುತ್ ಓಸ್ವಾಲ್ಡ್ ಆನಿ ಐಡಾ ಸಿಕ್ವೆರಾ ಜೆಜುಚ್ಯಾ ಪವಿತ್ರ್ ಕಾಳ್ಜಾಚೊ ವಾಡೊ
- ತೆಲ್ಮಾ ಅಲ್ವಾರಿಸಾ ಲಾಗಿಂ ಧುವ್ ರೆಜಿನಾಲ್ಡ್ ಆನಿ ನೀನಾ ಆಲ್ವಾರಿಸ್ ಇಜಯ್



ಸಾಸ್ಣಿಕ್ ಜಿವಿತಾಚ್ಯಾ ಸುಖಾಕ್



- ಜನೆರ್ 29: ವಲೇರಿಯನ್ ಲೋಬೊ (59) ಪತಿ ಹೆಜ್ಜಿ ಲೋಬೊಚೊ - ವೆಲ್ಲಂಕಣಿ ವಾಡೊ
- ಹೆಜ್ಜಿ ಲೋಬೊ (50) ಪತಿಣ್ ವಲೇರಿಯನ್ ಲೋಬೊಚಿ ವೆಲ್ಲಂಕಣಿ ವಾಡೊ
- ಜನೆರ್ 2: ಎವ್ಲಿನ್ ಮಸ್ಕರೇನಸ್ (76) ಪತಿ ಜುಲಿಯಾನಾ ಮಸ್ಕರೇನಸಾಚೊ - ಪವಿತ್ರ್ ಆತ್ಮೊ ವಾಡೊ

Pearls of Wisdom

1. Prayer changes things, situations, attitude, people, relationships, and the list goes on. Our God is awesome.
2. Talent and looks are God given, be thankful. Fame and Money are man created, be grateful. Attitude and ego are self created.. be careful ...
3. Smile is the electricity and Life is a Battery, whenever gets charged and a beautiful day is activated.
4. Success is never permanent. Failure is never final. So, always do not stop effort until your victory makes a History
5. One beautiful heart is better than thousand beautiful faces. So choose better people having beautiful heart rather faces.
6. People were created to be loved. Things were created to be used. The reason why the world is in chaos is because things are being loved and people are being used.
7. A pure hearted person can have a wonderful smile that makes even his enemy feel guilty for being his enemy. So catch the world with your **SMILE**.
8. Relations should be like two Zeroes, when you try to add, they are the same, when you subtract, they are again the same, but when you try to divide, it's just **"IMPOSSIBLE"**

- Mrs Carmelita D'Souza
Nithaydar Ward




ಭಿತ್ತಿ ದುಖ್

ಮನಿಸ್ ಜಾವ್ನ್ ಹ್ಯಾ ಸಂಸಾರಾಂತ್ ಜಲ್ಮ್ ಘೆತ್‌ಲ್ಲ್ಯಾ ಹರ್ಯೆಕ್ಲ್ಯಾಕ್ ದೋನ್ ವರ್ಗಾಂಚ್ಯೊ ದುಃಖಿ ಭೊಗುಂಕ್ ಮೆಳ್ತಾತ್. ಪಯ್ಲ್ಯಾ ವರ್ಗಾಚಿ ದೂಕ್ ಖಂಚಿಗೀ ಮ್ಹಳ್ಯಾರ್ ಪಡ್ಲೆವರಿಂ ವಾ ಖಂಚಾಯ್ ಕಾರಣಾಕ್ ಲಾಗೊನ್ ಹಾಡಾಂಕ್ ಮಾರ್ ಜಾಲ್ಲ್ಯಾವೆಳಾರ್, ಫಾಯೆಲ್ಲ್ಯಾ ವೆಳಾರ್, ಪಿಡೆನಿಮ್ನಿಂ ಭಲಾಯ್ಕಿ ಹೊಗ್ಡಾಯಿಲ್ಲ್ಯಾ ವೆಳಾರ್ ಭೂಗುಂಕ್ ಮೆಳ್ಳಿ ತಸಲಿ ಜಾವ್ನಾಸಾ. ಹ್ಯಾ ದುಕಿಚಿಂ ಖುಣಾಂ ಭಾಯ್ಲಾನ್ ಪಳೆಂವ್ಕ್ ಮೆಳ್ತಾತ್ ಜಾಲ್ಲ್ಯಾನ್ ಹ್ಯಾ ದುಕಿಕ್ ಭಾಯ್ಲಿ ದೂಕ್ ಮ್ಹಣ್ಣೆತ್. ಆಮ್ಕಾಂ ಪೆಲ್ಯಾನ್ ಕರೀಣ್ ಉತ್ರಾಂ ಉಲಯಿಲ್ಲ್ಯಾ ವೆಳಾರ್, ಗಾಳಿ ಸೊವ್‌ಲ್ಲ್ಯಾ ವೆಳಾರ್, ಶಿರಾಪ್ ಫಾಲ್ಲ್ಯಾ ವೆಳಾರ್, ತೆಂಡ್‌ಲ್ಲ್ಯಾ ವೆಳಾರ್ ಕಾಳ್ಜಾಂತ್ ಭೊಗ್ಪಿ ಅವ್ಯಕ್ತ್ ದೂಕ್ ಜಾವ್ನಾಸಾ ಆನೇಕ್ ವರ್ಗಾಚಿ ದೂಕ್. ಹ್ಯಾ ದುಕಿಕ್ ಆಮಿ ಭಿತ್ತಿ ದೂಕ್ ಮ್ಹಣ್ಣೆತ್. ಕಿತ್ಯಾಕ್ ಮ್ಹಳ್ಯಾರ್ ಹಾಚಿಂ ಖುಣಾಂ ಭಾಯ್ಲಾನ್ ದಿಸಾನಾಂತ್. ಸಕ್ಡಾಂ ಮುಖಾರ್ ಆಮ್ಚೊ ಮಾನ್ ಕಾಡ್‌ಲ್ಲ್ಯಾ ವೆಳಾರ್, ಆಮಿ ಕಷ್ಟಾಂ ಆನ್ವಾರಾಂತ್ ಸಾಂಪಡ್ಲೆಲ್ಯಾ ಸಂದರ್ಭಾರ್, ಆಮ್ಚೊ ಬೆಪಾರ್ಚೊ ಕೆಲ್ಲ್ಯಾ ವೆಳಾರ್ ವಾ ಸಂತೊಸ್ ಪಾವ್‌ಲ್ಲ್ಯಾ ವೆಳಾರ್ ಭಿತ್ತಿ ದೂಕ್ ಸೊಸುಂಕ್ ಮೆಳ್ತಾ. ಭಿತ್ತಿ ದೂಕ್ ಸಾಂಕೇತಿಕ್ ಧರಾನ್ (symbolically) ತಲ್ವಾರ್ ವಾ ಭಾಲಿಯೆನ್ ಫಾಪ್ಸಾಲ್ಲ್ಯಾ ಕಾಳ್ಜಾಚ್ಯಾ ಚಿತ್ತಾನ್ ದಾಕಯ್ತಾತ್. ಭಾಯ್ಲಿ ದೂಕ್ ವೈದ್ಯಕೀಯ ಚಿಕಿತ್ಸೆ ಮಾರಿಫಾತ್ ಉಣೆಂ ಕರೈತ್ ವಾ ಕಾಡ್ನ್ ಉಡಾವ್ತಾ.

ಪ್ಲಾಸ್ಟಿಕ್ ಸರ್ಜರಿ ಮುಕಾಂತ್ ಭಾಯ್ಲೊ ಗುರ್ತು ಸಂಪೂರ್ಣ ಧರಾನ್ ಮಾಜೊಂಚಿ ತಾಂತ್ರಿಕತಾ ಆಯ್ಲಾ. ಪುಣ್ ಭಿತ್ತಿ ದೂಕ್ ಫಾಯಾಂಕ್ ಅಸಲಿ ಚಿಕಿತ್ಸಾ ಉಪ್ಕಾರಾನಾ. ಮಾರ್‌ಲ್ಲ್ಯೊ ಮಾರ್ ಪುಣಿ ಮಾಜ್ವಾತ್ ಪುಣ್ ಉಲಯಿಲ್ಲಿಂ ಉತ್ರಾಂ ವಿಸಾರ್ಚಿನಾಂತ್ ಮ್ಹಳಿ ಸಾಂಗ್ಣಿಂಚ್ಚೆ ಆಸಾ. ಅರೆ ಪೆದ್ದಾ ಮ್ಹಳ್ಯಾರ್ ಝಡ್ಡೆಕ್ ಉಬೊ ಕರ್ತಲೆ. ಆನಿ ಅರೆ ಪಿಶ್ಯಾ ಮ್ಹಳ್ಯಾರ್ ಸಾಸ್ಣಾಚಿ ಖ್ಯಾಸ್ತ್ ಲಾಭ್ಲಿ ಮ್ಹಣ್ ಜೆಜುನ್‌ಂಚ್ಚೆ ಸಾಂಗ್ಲಾಂ. ಆಸಲಿ ಜಾವ್ನಾಸಾ ಗಂಭೀರತಾ ಭಿತ್ತಿ ದೂಕ್ ಫಾಯಾಂಚಿ. ಆಮ್ಚೆ ವರಿಂ ದೂಕ್ ಭೊಗ್‌ಲ್ಲ್ಯಾಂಕ್ ಖುದ್ ಭೆಟುನ್, ಭುಜಾವಣ್ ದೀವ್ನ್, ಮಾಗ್ಣೆಂ ಕರ್ನ್ ತಾಂಚೆಲಾಗ್ಣೆಂ ಭೊಗ್ಣಾಣ್ ಮಾಗೊನ್ ತಾಂಚ್ಯಾ ಕಾಳ್ಜಾಚಿ ಫಾಯ್ ಧಾಂಬಾವ್ತಾ. ಹಾಕಾ ಭಿತ್ತಿ ಪೆಕೊಣಿ (Inner Healing) ಮ್ಹಣ್ತಾತ್. ಆಮಿಂ ಸ್ವಖುಶೆನ್ ಆಮ್ಕಾಂ ದುಕಯಿಲ್ಲ್ಯಾಂಕ್ ಭೊಗ್‌ಲ್ಲ್ಯಾ ವೆಳಾರ್ ಆಮ್ಕಾಂ ಭಿತ್ತಿ ಪೆಕೊಣಿ ಲಾಭ್ತಾ. ಭಿತ್ತಿ ಆನಿ ಭಾಯ್ಲಿ ದೂಕ್ ಸಾಂಗಾತಾ ಭೊಗ್ಪಿ ಸಂದರ್ಭ ಚಡಾವತ್ ಆಸ್ತಾತ್. ದಾಕ್ಟೊ ದಿಂವ್ಚೊ ತರ್, ಖಂಚೊಯ್ ಏಕ್ ಮನಿಸ್ ರಸ್ತಾ ದೆಗೆರ್ ಪಡ್ಲಾ ಮ್ಹಣ್ ಚಿಂತ್ಯಾಂ. ಪಡ್ಲೆವರಿಂ ಪಾಯಾಕ್ ಮಾರ್ (Fracture) ಜಾಲಾ, ಫಾಯ್ ಜಾವ್ನ್ ದೂಕ್ ಭೊಗುನ್ ಆಸಾ. ಉಟೊಂಕ್ ಪ್ರಯತ್ನ್ ಕರ್ತಾ. ಪುಣ್ ಜಾಯ್ನಾಂ. ಅಸಲ್ಯಾ ಸಂದರ್ಭಾರ್ ರಸ್ತಾ ವಯ್ಲೆ ವಾಟ್ಕುರೆ ಪಳೆವ್ನಾಯಿ ಪಳೆನಾತ್‌ಲ್ಲ್ಯಾ ಪರಿಂ ಕರ್ನ್ ಚಲ್ತಾತ್. ಯುವಜಣ್ ಸೆಲ್ಫಿ ಕಾಡ್ನ್ ಧಾಡ್ತಾತ್. ಆಪ್ಣಾಕ್ ಹಾತ್ ದೀವ್ನ್ ಉಕಲ್ಚೊ ಕೊಣ್‌ಚ್ ನಾ ಮ್ಹಳಿಂ ಚಿಂತಾಪ್ ತಾಕಾ ಭಿತ್ತಿ ದೂಕ್ ದಿತಾ. ಅಶೆಂ ಭಾಯ್ಲಿ ಆನಿ ಭಿತ್ತಿ ದೂಕ್ ತಾಚೆ ಸಾಂಗಾತಾ ಭೊಗುಂಕ್ ಮೆಳ್ತಾ. ಬೆತ್ಲಾಧ್ಲಾ ತಳ್ಯಾ ತಡಿರ್ 38 ವರ್ಸಾಂ ಧಾವ್ನ್ ರಾಕೊನ್

ಆಸ್‌ಲ್ಲ್ಯಾ ಆರಿಚ್ಚ್ ಪಿಡೆಗಾರಾಕ್ ಜೆಜುನ್ ಸವಾಲ್ ಕೆಲ್ಲ್ಯಾ ವೆಳಾರ್, ಸೊಮ್ಯಾ ಮ್ಹಾಕಾ ಉದ್ಕಾಂತ್ ದೆಂವಯ್ತಲೆ ಕೊಣ್‌ಚ್ ನಾಂತ್ ಮ್ಹಳಿ ತಾಚಿ ಜಾಪ್ ಆಯ್ಕಾತಾನಾ ಪಿಡೆಚೆ ದುಕಿಪ್ರಾಪ್ ಆಪ್ಣಾಚಿ ಕೊಣ್‌ಚ್ ನಾಂತ್ ಮ್ಹಳಿಂ ಚಿಂತಾಪ್ ತಾಕಾ ಚಡ್ ಧೊಸ್ತಾಲೆಂ ಮ್ಹಣ್ ಕಳೊನ್ ಯೆತಾ. ಜೆಜು ಗೆತ್ಲೆಮನಿ ಮೊಳ್ಯಾಂತ್ ಮಾಗೊನ್ ಆಸ್‌ಲ್ಲ್ಯಾ ವೆಳಾರ್ ದುಸ್ರಾ ದಿಸಾ ಆಪ್ಲೆಂ ಸೊಸುಂಕ್ ವೆಚಿಂ ಆಕ್ಮಾನಾಚಿಂ ಖುರ್ಸಾ ಮರಣ್ ತಾಚಾ



ಫ್ರಾನ್ಸಿಸ್ ಕ್ರಾಸ್ತಾ, ಬಾಳೊಕ್ ಮರಿ ವಾಡೊ

ಮತಿಂತ್ ವರ್ತಾ. ತಾಚೆಂ ಕಾಳಿಜ್ ದುಕಿನ್ ಆನಿ ಕೊಡಾಣೆನ್ ಭರ್ತಾ. ತಾಕಾ ಭೊಗ್ಪಿ ಭಿತ್ತಿ ದೂಕ್ ಕಿತ್ತಿ ಭಿರಾಂಕುಳ್‌ಗಿ ಮ್ಹಳ್ಯಾರ್ ತಾಚಾ ಕುಡಿಚ್ಯೊ ಶಿರೊ ತುಟಾತ್ ಆನಿ ತಾಚೆ ಮುಕಾಂತ್ ರಗಾತ್ ಭಾಯ್ ಯೇವ್ನ್ ಫಾಮಾ ಸಾಂಗಾತಾ ಭರ್ತಾ. ಹಾಂಗಾಸರ್, ಏಕ್ ದೂಕ್ ಭಿತ್ತಿ ದೂಕ್ ಭಾಯ್ ದಿಸೊನ್ ಯೆಂವ್ಚಿ ಆಮ್ಕಾಂ ಪಳೆಂವ್ಕ್ ಮೆಳ್ತಾ. ಮನ್ಶಾಚಿ ಭಿತ್ತಿ ಕರಂದಾಯ್ ಲೆಕಾ ವಯ್ ಜಾಲ್ಲ್ಯಾ ವೆಳಾರ್, ಖೊರೊಜ್ (Skin Disease), ಎಲರ್ಜಿ, ತಕ್ಲಿ ಗುಂವೊಳ್ (Vertigo) ಇತ್ಯಾದಿ ರುಪಾನ್ ಕುಡಿ ಭಾಯ್ ಪಡ್ಲಿ ಆಸ್ತಾ. ಹಾಕಾ psycosomatic disorder/disease ಮ್ಹಣ್ತಾತ್. ಮ್ಹಳ್ಯಾಂತ್ ಮಾಗ್ಣೆಂ ಸಂಪವ್ನ್ ಪಾಟಿಂ ಯೆತಾನಾ ಆಪ್ಲೆ ದೋಗ್ ಶಿಸ್ ನಿದೊನ್ ಸುಶೆಗ್ ಘೆವ್ನ್ ಆಸ್ತಾನಾ, ಆಪ್ಣ್ಯಾ ಕಷ್ಟಾಂ ವೆಳಾರ್ ತಾಚೆ ಮೊಗಾಚೆ ಶಿಸ್ ಆಪ್ಣಾ ಸಂಗಿಂ ನಾಂತ್‌ನೇ ಮ್ಹಳಿಂ ಚಿಂತ್ಯಾಂ ಜೆಜುಕ್ ಭಿತ್ತಿ ದೂಕ್ ದಿತಾತ್. ದೋನ್ ದಿಸಾಂ ಆದಿಂ ಜೆಜುಕ್ ಲೋಕ್ ರಾಯ್ ಕರುಂಕ್ ಆಪೇಕ್ಷಿತಾಲೊ. ಪುಣ್ ಆತಾಂ ಪಿಲಾತಾಚ್ಯಾ ಆಂಗ್ಣಾಂತ್ ಕಾಂಟ್ರಾಚೆಂ ಕಿರೀಟ್ ದವರ್ನ್ ತಾಕಾ ನಕ್ಲಿ ರಾಯ್ ಕೆಲ್ಲ್ಯಾ ವೆಳಾರ್ ಜೆಜುಕ್ ಭಾಯ್ಲಾ ದುಕಿ ಸಾಂಗಾತಾ ಭಿತ್ತಿ ದೂಕ್ ಸೊಸುಂಕ್ ಮೆಳ್ಳಿ.

ಮರಿಯೆಚಿ ಭೆಟ್, ವೆರೊನಿಕಾ ಸ್ತ್ರೀಯೆಚಿ ದಯಾಳ್ ಕರ್ಪಿ ಆನಿ ಚೆರುಸಲೆಮಾಚ್ಯಾ ಸ್ತ್ರೀಯಾಂಚೊ ಸಂತಾಪ್ ಜೆಜುಚಿ ಭಿತ್ತಿ ದೂಕ್ ಉಣೆಂ ಕರುಂಕ್ ಸಕ್ತಾ. ಖುರ್ಸಾರ್ ಉಮ್ಕಳೊನ್ ಆಸ್‌ಲ್ಲ್ಯಾ ವೆಳಾರ್ 'ಬಾಪಾ, ಕಿತ್ಯಾ ತುವೆಂ ಮ್ಹಾಕಾ ಸಾಂಡ್ಲಾಯ್' ಮ್ಹಳ್ಯಾ ಉತ್ರಾಂನಿ ಜೆಜುಕ್ ಭಿತ್ತಿ ದೂಕ್ ಭೊಗ್ಪಿ ಆಟಿವಿಟೆ ಭಾಯ್ ದಿಸೊನ್ ಯೆತಾತ್. ಆಪ್ಣಾಚ್ಯಾ ಅಧಿಕ್ ಕಶ್ಟಾಂ ವೆಳಾರ್ ಆಪ್ಣ್ಯಾ ಮೊಗಾಚಾ ಬಾಪಾನ್‌ಯಿ ಆಪ್ಣಾಕ್ ಸಾಂಡ್ಲಾಂ ಮ್ಹಳಿಂ ಚಿಂತಾಪ್ ಜೆಜುಚಿ ಭಿತ್ತಿ ದೂಕ್ ಚಡಯ್ತಾ.

ಮರಿಯೆಚ್ಯೊ ಸರ್ವ್ ದುಕಿ ಭಿತ್ತಿ ದೂಕ್ ಜಾವ್ನಾಸ್‌ಲ್ಲ್ಯೊ, ತಿಚಾ ದುಕಿಂಚ್ಯೊ ಸುರ್ವಾತ್ ಜಾಲ್ಲಿ ತಿಕಾ ಭೊಡ್ವಾನ್ ಇಜ್ಜಿ ಹಾಡ್‌ಲ್ಲ್ಯಾ ವೆಳಾರ್ ಆಪುಣ್ ಲಗ್ನಾವಿಣೆಂ ಎಕಾ ಭುರ್ಗ್ಯಾಚಿ ಆವಯ್ ಜಾಲ್ಯಾ ಮ್ಹಳಿಂ ಸಾಂಗಾತ್ ತಿಕಾ ಕಾಳ್ಜಾಫಾತ್ ದಿತಾ. ತ್ಯಾ ಕಾಳಾರ್ ಅಸಲ್ಯಾ ಕರ್ನ್ ಫಾತ್ರಾವ್ನ್ ಜಿವೆಶಿ ಮಾರ್ತಾಲೆ. ತಿಣೆಂ ಭೊಗ್‌ಲ್ಲಿ ನಿಮಾಣಿ ದೂಕ್ ತಿಚಾ ಪುತಾಚಿ ನಿರೀವ್ ಕೂಡ್ ತಿಚ್ಯಾ ಹಾತಾನ್ ಧರ್‌ಲ್ಲ್ಯಾ ವೆಳಾರ್ ಹಾಂಚೆ ಮಧೆಗಾತ್ ಸಬಾರ್ ದುಕಿ ತಿಣೆಂ ಭೊಗ್ಲಾತ್, ಚಡಾವತ್ ಭಿತ್ತಿ ದೂಕ್ ಜಾವ್ನಾಸಾತ್.

ಆಮ್ಕಾಂ ಸಮರ್ಪಿತ್ ಜಣಿ ಜಿಯೆಂವ್ಕ್ ದೇವ್ ಆಪಯ್ತಾ

ಆಮಿ ಆಮ್ಚ್ಯಾ ಫಿರ್ಗಜೆನ್ ಮಾಂಡುನ್ ಹಾಡ್‌ಲ್ಲ್ಯಾ ಮಾಗ್ಣ್ಯಾಚ್ಯಾ ವರಾಂತ್ ಪಯಣ್ ಕರುನ್ ಆಸಾಂವ್. ಮಾಗ್ಣ್ಯಾಚ್ಯಾ ವರಾಂತ್ ಪ್ರಸ್ತುತ್ ಮಹಿನೊ ದೇವ್ ಆಪೊವ್ಣ್ಯಾಕ್ ಸಮರ್ಪಿತ್ ಕೆಲಾ. “ದೇವ್ ಆಪೊವ್ಣೆಂ” ಮ್ಹಳ್ಳೆಂಚ್ ಸಬಾರ್ ಜಣಾಂನಿ ಲೆಖ್ಣೆಂ, ಧಾರ್ಮಿಕ್ ಶೆತಾಂತ್ ವಾವುಂಕ್ ಮ್ಹಣ್ಣೆ ಯಾಜಕ್ ಜಾಂವ್ಕ್ ವಾ ಧಾರ್ಮಿಕ್ ಭಾವ್-ಭಯ್ಣ್ ಜಾಂವ್ಕ್ ಆಪೊವ್ಣೆಂ ಲಾಭ್ಣೆಂ ಮ್ಹಣ್. ಕಥೊಲಿಕ್ ಪರಿಸರಾಂತ್, ಇಸ್ಕೂಲಾಂತ್ ವಾಡ್‌ಲ್ಲ್ಯಾ ಆಮ್ಕಾಂ ಆಮ್ಚ್ಯಾ ಯುವ ಪ್ರಾಯೆರ್ ಮ್ಹಣ್ಣೆ ಚಡಾವತ್ ಧಾವ್ಯಾ ಕ್ಲಾಸಿಂತ್ ರೆತಿರ್ಯಾಂ ಮುಖಾಂತ್, ಶಿಕೊವ್ಣೆಂ ಮುಖಾಂತ್ ಸಬಾರ್ ಧಾರ್ಮಿಕ್ ಮೆಳಾಚ್ಯಾಂನಿ ದೈವಿಕ್ ಶೆತಾಂತ್ ವಾವುಂಕ್ ಆಪೊವ್ಣೆಂ ದಿಲಾಂ. ಹ್ಯಾ ವೆಳಾರ್ ದೆವಾಚ್ಯಾ ತಾಳ್ಯಾಕ್ ಕಾನ್ ದೀವ್ನ್ ಧಾರ್ಮಿಕ್ ಮೆಳಾಕ್ ರಿಗ್‌ಲೆ ತೆ, ಸಮರ್ಪಿತ್ ಜಿಣಿಯೆಕ್ ಆಪೊವ್ಣೆಂ ಲಾಭ್‌ಲೆ ಆನಿ ಆಮಿ ಹೆರ್ ಆಪೊವ್ಣೆಂ ಲಾಭಾನಾತ್‌ಲೆ ‘ಸಂಸಾರಿಕ್’ ಮ್ಹಳ್ಳೆಂ ಚಿಂತಪ್ ಆಮ್ಚೆಂ ಜಾವ್ನಾಸ್‌ಲೆಂ. ಪೂಣ್ ಆಮ್ಕಾಂ ಹರೆಕ್ಲ್ಯಾಕ್ ದೆವಾಚೆಂ ಆಪೊವ್ಣೆಂ ಆಸಾ.


ಹರೆಕ್ಲ್ಯಾಕ್ ಆಪೊವ್ಣೆಂ ಆಸಾ: ಧಾರ್ಮಿಕ್ ಜಿವಿತಾಕ್ ಲಾಭ್‌ಲೆಂ ಆಪೊವ್ಣೆಂ, ವಿಶಿಷ್ಟ್ ಆನಿ ಭೊವ್‌ಚ್ ವರ್ತೆಂ ತರ್ಯೀ ಆಮ್ಕಾಂ ಹರೆಕ್ಲ್ಯಾಕ್ ದೆವಾಚೆಂ ಆಪೊವ್ಣೆಂ ಆಸಾ. ತೆಂ ಆಪೊವ್ಣೆಂ, ಜಿವಿತ್ ದಿಂವ್ಚ್ಯಾ ದೆವಾ ಥಂಯ್ ಭೊವ್ ಲಾಗ್ತಿಯಾನ್ ಸಂಬಂಧ್ ದವರುಂಕ್ ಆನಿ ಹ್ಯಾ ಮುಖಾಂತ್ ಆಮಿ ಜಿವಿತಾಚ್ಯಾ ಸಂಪೂರ್ಣತೆಕ್ ಪಾವೊಂಕ್. ಆಮ್ಚೆಂ ಆಪೊವ್ಣೆಂ ಆಮಿ ಅಂಧ್ಯಾರಾ ಧಾವ್ನ್ ಭಾಯ್ರ್ ಯೇವ್ನ್ ಉಜ್ವಾಡಾಕ್ ವೆಂಗುಂಕ್. ಮ್ಹಣ್ಣೆ, ಜೆಜು ಸರ್ವಾಂಕ್ ಬರೆಂ ಕರಿತ್ ಗೆಲೊ. ಜೆಜು ಪರಿಂ ಹೆರಾಂಕ್ ಬರೆಂ ಕರಿತ್ ವ್ಹಚುಂಕ್ ದೇವ್ ಆಮ್ಕಾಂ ಆಪಯ್ತಾ. ಹರೆಕಾ ವ್ಯಕ್ತಿಕ್ ಹ್ಯಾ ಜಿಣಿಯೆಕ್ ದೇವ್ ಆಮ್ಕಾಂ ಆಮ್ಚ್ಯಾ ನಾಂವಾನ್ ಆಪಯ್ತಾ. “ಹಾಂವೆಂ ತುಕಾ ತುಜ್ಯಾಚ್ ನಾಂವಾನ್ ಆಪಯ್ತಾ, ತುಂ ಮ್ಹಜೊಚ್” (ಇಸಾ. 43:1). ಹೆಂ ಆಪೊವ್ಣೆಂ ಆಮ್ಕಾಂ ಆಮಿ ಆಮ್ಚ್ಯಾ ಆವಯ್ಚ್ಯಾ ಉದರಿಂ ಆಸ್ತಾನಾಂಚ್ ಲಾಭ್ಲಾಂ. ಇಸಾಯಿಯಾ ಪ್ರವಾದಿ ಘಡೆಂ ಸಾಂಗ್ತಾ, “ಹಾಂವ್ ಜಲ್ಮುಂಚಿ ಆದಿಂ ಸರ್ವೆಸ್ಪರಾನ್ ಮ್ಹಾಕಾ ಆಪಯ್ಲೊ. ಮ್ಹಜೆ ಆವಯ್ಚ್ಯಾ ಕುಸ್ವಾಂತ್ ಧಾವ್ನ್ ಮ್ಹಾಕಾ ಮ್ಹಜ್ಯಾ ನಾಂವಾನ್ ಉಲೊ ಕೆಲೊ” (49:1). ಸಾಂ. ಪಾವ್ಲ್ ಸಾಂಗ್ತಾ: “ಆಪ್ಣಾಚೊ ಮೋಗ್ ಕರ್ತಲ್ಯಾಂಕ್, ಮ್ಹಣ್ಣೆ ಜಾಂಕಾಂ ಆಪ್ಣೆಂ ನಿಶ್ಚಿತ್ ಕೆಲ್ಲ್ಯಾ ಶೆವೊಟಾಕ್ ಸರಿ ಜಾವ್ನ್ ಆಪೊವ್ಣೆಂ ದಿಲಾಂ, ತಾಂಕಾಂ ಸರ್ವ್ ಸಂಗ್ತಿ ದೇವ್ ತಾಂಚ್ಯಾ ಬರ್ಯಾಕ್ ಪಡಾಶೆಂ ಕರ್ತಾ ಮ್ಹಣ್ ಆಮಿ ಜಾಣಾಂವ್” (ರೊಮಾ. 8:28). ದೇವ್ ಆಮ್ಕಾಂ ಆಪಯ್ತಾ, ಆಮ್ಚ್ಯಾ ಕರ್ಣಾಂಕ್ ಪ್ರತಿಫಳ್ ಜಾವ್ನ್ ವಾ ಕಾಮಾಂಚೆರ್ ಹೊಂದುನ್ ನ್ಹಯ್, ಬಗಾರ್ ತೊ ಆಮ್ಕಾಂ ಆಪಯ್ತಾ, ತಾಚ್ಯಾ ತ್ಯಾ ಸ್ವಯೋಜನಾನ್ ಆನಿ ತಾಣೆಂ ಜೆಜು ಕ್ರಿಸ್ತಾ ಮುಖಾಂತ್ ದಿಂವ್ಚ್ಯಾ ಕುರ್ಪೆವರ್ವಿಂ. ಹೆಂ ಜಾವ್ನಾಸಾ

ಆಪೊವ್ಣೆಂ ತಾಚೆಂ ಮೊಗಾಚೆಂ ಆನಿ ಜಿವಿತಾಕ್ ಪಾವೊಂವ್ಣೆಂ.

ವಿಶಿಷ್ಟ್ ಆಪೊವ್ಣೆಂ: ಆಮಿ ಉಲ್ಲೇಕ್ ಕರ್ಚಿ ಆಪೊವ್ಣ್ಯಾಚಿ ಏಕ್ ವಿಶಿಷ್ಟ್ ವಾಟ್ ಜಾವ್ನಾಸಾ. ಏಕಾ ವ್ಯಕ್ತಿಕ್ ವಾ ಲೊಕಾಕ್ ಆಪ್ಣಾಚೆಂ ಪ್ರತ್ಯೇಕ್ ಮಿಸಾಂವ್ ಕರುಂಕ್ ಏಕಾ ನಿರ್ದಿಷ್ಟ್ ವೆಳಾರ್ ದೆವಾನ್ ದಿಂವ್ಣೆಂ ತೆಂ ಪ್ರತ್ಯೇಕ್ ಆಪೊವ್ಣೆಂ. ಇಸ್ರಾಯೆಲ್ ಪರ್ಜೆಚೊ ಮುಖೆಲಿ ಜಾಂವ್ಕ್ ಆನಿ ಎಜಿಪ್ತಾ ಥಾವ್ನ್ ತಾಂಕಾಂ ಭಾಯ್ರ್ ಹಾಡುಂಕ್ ಮೊಯ್ಜೆಕ್ ದೆವಾನ್ ಆಪಯ್ಲೊ. ದಾವಿದಾಕ್ ಆಪ್ಲೆ ಪರ್ಜೆಚೊ ಗೊವ್ಳಿ ಜಾವ್ನ್ ಆಪಯ್ಲೊ. ಸಾಮ್ವೆಲ್ ಲ್ಹಾನ್ ಭುರ್ಗೊ ಆಸ್ತಾನಾಂಚ್ ಆಪ್ಣ್ಯಾ ಪ್ರತ್ಯೇಕ್ ಮಿಸಾಂವಾಖಾತಿರ್ ದೆವಾನ್ ತಾಕಾ ಆಪಯ್ಲೊ. ಇಸಾಯಿಯಾ, ಜೆರೆಮಿಯಾ ಪ್ರವಾದಿಂಕ್, ಸುಟ್ಕೆಚಿ ಆನಿ ಪಾತ್ಕಾಂಚ್ಯಾ ಭೊಗ್ಣಾಚಿ ಬರಿ ಖಬರ್ ದಿಂವ್ಕ್ ತಾಣೆಂ ಆಪಯ್ಲೆಂ.

ನವ್ಯಾ ಕರಾರಾಂತ್ಯೀ ಜೆಜುನ್ ಪ್ರತ್ಯೇಕ್ ಆಪೊವ್ಣೆಂ ದಿಂವ್ಣೆಂ ಆಮಿ ಸುವಾರ್ತೆಂತ್ ವಾಚ್ತಾಂವ್. ಜೆಜು ಆಪಯ್ತಾ, ಶಿಸ್ ಜಾಂವ್ಕ್, ಆಪೊಸ್ತಲ್ ಜಾಂವ್ಕ್, ತಾಣೆಂ ಆಪಯ್ಲೆಂ, ಮಾಸ್ತಿ ಪಾಗ್ತಲ್ಯಾಂಕ್, ಸುಂಕ್ ವಸೂಲೆಗಾರಾಕ್, ಗ್ರೇಸ್ತ್ ತರ್ನಾಟ್ಕಾಕ್ ಆನಿ ಹೆರಾಂಕ್. ತಾಂಕಾಂ ಹರೆಕ್ಲ್ಯಾಕ್ ತಾಚೆಂ ವೈಯಕ್ತಿಕ್ ಆಪೊವ್ಣೆಂ. ಕಾಳೊಕಾ ಥಾವ್ನ್ ಉಜ್ವಾಡಾಕ್ ತಾಂಣಿಂ ಚಮ್ಕುಂಚ್ಯಾಕ್ ಆನಿ ಹೆರಾಂನಿ ಚಮ್ಕಾಶೆಂ ಕರ್ಚ್ಯಾಕ್ ಸೊಮಿಯಾಚೆಂ ತಾಂಕಾಂ ಪ್ರತ್ಯೇಕ್ ಆಪೊವ್ಣೆಂ- “ಯೇ ಆನಿ ಮ್ಹಜೊ ಪಾಟ್ಲಾವ್ ಕರ್”. ಥೊಡ್ಯಾಂನಿ ತೆಂ ಸ್ವೀಕಾರ್ ಕೆಲೆಂ ಆನಿ ದೆವಾಚಿ ಖುಶಿ ಕೆಲಿ. ಆನಿ ಹೆರ್ ಥೊಡ್ಯಾಂನಿ ಸೊಮಿಯಾಚೆಂ ಆಪೊವ್ಣೆಂ ನಿರಾಕರಿಲೆಂ.

ಸಾಮೂಹಿಕ್ ಆಪೊವ್ಣೆಂ: ಸಾಮೂಹಿಕ್ ಆಪೊವ್ಣೆಂಯ್ ಆಮ್ಕಾಂ ಹರೆಕಾ ಕ್ರಿಸ್ತಾಂವಾಕ್ ಆಸಾ. ಸಾಂ. ಪೆದ್ರು ಸಾಂಗ್ತಾ: “ತುಮಿ ವಿಂಚುನ್ ಕಾಡ್‌ಲ್ಲಿ ಪರ್ಜಾ, ರಾಯಾಳ್ ಯಾಜಕೀ ವರ್ಗ್, ಏಕ್ ಪವಿತ್ರ್ ರಾಷ್ಟ್ರ್ ಆನಿ ದೆವಾನ್ ಆಪ್ಣೆಂಚ್ ದಾಯ್ಜ್ ಕರ್ನ್ ಘೆತ್ಲೆಲೊ ಲೋಕ್. ಕಾಳೊಕಾ ಥಾವ್ನ್ ಆಪ್ಣ್ಯಾ ವಿಚಿತ್ರ್ ಉಜ್ವಾಡಾಕ್ ತುಮ್ಕಾಂ ಆಪಯ್ಲೆಲ್ಯಾ ದೆವಾಚೆಂ ಉತ್ತೀಮ್ ಕೃತ್ಯಾಂ ತುಮಿ ಗಾಜಯ್ಲಾಯ್ ಮ್ಹಣ್ ತಾಣೆಂ ತುಮ್ಕಾಂ ವಿಂಚ್ಚ್ಯಾಂತ್” (1 ಪೆ. 2:9). ಆಮ್ಚ್ಯಾ ಆಪೊವ್ಣ್ಯಾಕ್ ಫಳಾಧಿಕ್ವಣಿಂ ಜಿಯೆಂವ್ಕ್, ನಿಶಿನ್ ಆನಿ ಭಾಗೆವಂತ್ಪಣಾನ್ ಜಿಯೆಂವ್ಕ್ ದೆವಾಚೊ ಲೋಕ್ ಜಾವ್ನ್ ಆಮ್ಕಾಂ ಆಪೊವ್ಣೆಂ ಮೆಳ್ತಾಂ. ದೆಕುನ್ ಹ್ಯಾ ಆಪೊವ್ಣ್ಯಾಂತ್ ಕ್ರಿಸ್ತ್ ಅಖ್ಣಿ ಕೂಡ್ ತರ್, ಆಮಿ ಸರ್ವಾಂ ತ್ಯಾ ಕುಡಿಚೆ ಸಾಂದೆ ಜಾವ್ನಾಸಾಂವ್. “ಅತ್ಮಿಕ್ ದೆಣಿಂ ವಿವಿಧ್; ಪೂಣ್ ಏಕ್‌ಚ್ ಅತ್ಮೊ ತಿಂ ದಿತಾ. ಸೆವಾಯ್ ವೆವೆಗ್ಳ್ಯಾ ಥರಾಂಚಿ ಆಸಾ; ಪೂಣ್ ಏಕಾಚ್ ಸೊಮಿಯಾಚಿ ಆಮಿ ಸೆವಾ



ಫೆಲಿಕ್ಸ್ ತೋರಾಸ್ ಸಾಂ.ಅಂತೋನ್ ವಾಡೊ



ಕರ್ತಾವ್ಯ. ಆನಿ ಕಾಮಾಂಯ್ ವೆವೆಗ್ಯಾ ಧರಾಂಚಿಂ ಆಸಾತ್. ಪೂಣ್ ಸಮೆಸ್ತಾಂ ಥಂಯ್ ಸರ್ವ್ ಕಾಮಾಂ ಜ್ಯಾರಿ ಕರ್ತಾ ತೊ ದೇವ್ ಎಕ್ಲೊಚ್. ತುಮಿ ತರ್ ಕ್ರಿಸ್ತಾಚಿ ಕೂಡ್ ಆನಿ ಹರೆಕ್ಲೊಯ್ ತಿಚೊ ಸಾಂದೊ” (1 ಕೊರಿಂತ್. 12:4-6,27). ದೆಕುನ್ ಆಮ್ಚ್ಯಾ ಆಪೊವ್ಣ್ಯಾಕ್ ಸರಿ ಜಾವ್ನ್ ಆಮ್ಚಿ ಜಿಣಿ ಆಮಿ ರೂಪಿತ್ ಕರುಂಕ್ ಜಾಯ್. ಹ್ಯಾ ಆಪೊವ್ಣ್ಯಾ ಮುಖಾಂತ್ ಮ್ಹಜ್ಯಾ ವೈಯಕ್ತಿಕ ಜಿಣಿಯೆಂತ್ ಮ್ಹಜೊ ಪಾತ್ರ್ ಕಸಲೊ? ಕುಟ್ಮಾಂತ್ ಪಾತ್ರ್ ಕಸಲೊ? ತಶೆಂಚ್ ಸಮುದಾಯೆಂತ್ ಆನಿ ಸಮಾಜೆಂತ್ ಪಾತ್ರ್ ಕಸಲೊ ಮ್ಹಳೆಂ ಆಮಿ ಜಾಣಾಂ ಜಾಂವ್ಕ್ ಜಾಯ್.

ವೈಯಕ್ತಿಕ ಜಿಣಿಯೆಂತ್: ದೆವಾಚ್ಯಾ ಆಪೊವ್ಣ್ಯಾಕ್ ಸರಿ ಜಾವ್ನ್ ಹಾಂವೆಂ ಜಿಯೆಚೆ ತರ್, ವೈಯಕ್ತಿಕ ಜೀವನಾಂತ್ ಹಾಂವೆಂ ಪ್ರಪ್ರಥಮ್ ಜಾವ್ನ್ ಮಾಗ್ಣ್ಯಾಚೊ ವ್ಯಕ್ತಿ ಜಾಂವ್ಕ್ ಜಾಯ್. ಆಪ್ಲ್ಯಾ ಜಿಣಿಯೆಂತ್ ದೆವಾಕ್, ಮಾಗ್ಣ್ಯಾಕ್ ಪ್ರಥಮ್ ಸ್ಥಾನ್ ದಿತಾ ತೊ ಕೆದಿಂಕ್ಚ್ ನಿರಾಶಿ ಜಾಯ್ನಾ. ತಶೆಂಚ್ ಭಾವಾರ್ಥಾನ್ ಹಾಂವೆಂ ಜಿಯೆಂವ್ಕ್ ಜಾಯ್. ತೊ ಭಾವಾರ್ಥ್ ಹಾಂವೆಂ ಪಾಚಾರುಂಕ್ ಜಾಯ್. ಹೆರಾಂ ಥಂಯ್ ಮೋಗ್ ಮ್ಹಜ್ಯಾ ಕಾಳ್ಜಾಂತ್ ಪೆಟೊಂವ್ಕ್ ಜಾಯ್.

ಕುಟ್ಮಾಂತ್ ಮ್ಹಜೆಂ ಆಪೊವ್ಣೆಂ: ಏಕ್ ಕುಟಮ್ ಮ್ಹಳ್ಯಾರ್, ಏಕ್ ಕೆದಿಂಕ್ಚ್ ತುಟೊಂವ್ಕ್ ಸಾಧ್ಯ್ ನಾತ್ಲೊ ಬಾಂಧ್ ಥಂಯ್ಸರ್ ರೂಪಿತ್ ಜಾತಾ. ಕಿತ್ಯಾಕ್ ಆಮ್ಕಾಂ ಕಥೊಲಿಕಾಂಕ್ ಲಗ್ನ್ ಏಕ್ ಸಾಕ್ರಾಮೆಂತ್. ಹ್ಯಾ ಲಗ್ನಾಚ್ಯಾ ಸಾಕ್ರಾಮೆಂತಾ ಮುಖಾಂತ್ ಕುಟ್ಮಾಚಿ ಬುನ್ಯಾದ್ ಪಡ್ತಾ. ದೇವ್ಚ್ ಕುಟ್ಮಾಚಿಂ ಉಗಮ್. ಬಾಪ್, ಪೂತ್ ಆನಿ ಪವಿತ್ರ್ ಅತ್ಮೊ - ತೇಗ್ ಜಣ್ ತ್ರಿಂದಾದಿ ಥಂಯ್ ಏಕ್ ಜಾವ್ನ್ ಆಸಾತ್. ದೆಕುನ್ಚ್ ಮನ್ಶಾಕ್ ರಚ್ತಾನಾ ದೇವ್ ಮ್ಹಣ್ತಾ. “ಆಮ್ಚ್ಯಾಚ್ ರುಪಾಚೊ ಆನಿ ಸಾಕ್ಯಾಚೊ ಮನ್ಶಾಕ್ ಆಮಿ ಕರುಯಾಂ” (ಉತ್ತ 1:26). ಜೆಜುಚಿಂ ಉತ್ರಾಂಯ್ ಹಾಕಾ ಪೂರಕ್ ಜಾವ್ನಾಸಾತ್. “ಸತಾಚೊ ಪವಿತ್ರ್ ಅತ್ಮೊ ಆಯ್ಲಲ್ಯಾ ವೆಳಾರ್ ತುಮ್ಕಾಂ ತೊ ಸಂಪೂರ್ಣ್ ಸತಾಕ್ ವ್ಹರ್ನ್ ಪಾಯ್ತಲೊ... ಆನಿ ತುಮ್ಕಾಂ ಕಳಯ್ತಲೊ ತ್ಯೊ ಸಂಗಿ ತೊ ಮ್ಹಜೆ ಥಾವ್ನ್ ಘೆತಲೊ... ಜೆಂ ಬಾಪಾಚೆಂ ತೆಂ ಸಗ್ಳೆಂ ಮ್ಹಜೆಂಚ್” (ಜುವಾಂವ್ 16:13-15). ತ್ರಿಂದಾದಿಚೊ ಎಕ್ವಟ್ ಹಾಂಗಾ ರುಳ್ಳತಾ. ತಶೆಂಚ್ ಭಾಗೆವಂತ್ ಕುಟ್ಮಾವಿಶಿಂ ಆಮಿ ಜಾಣಾಂವ್. ದೇವ್ ಪೂತ್ರ್ ಮನಿಸ್ ಜಾವ್ನ್ ಹ್ಯಾ ಸಂಸಾರಿಂ ಆಯ್ಲೊ. ಏಕಾ ಕುಟ್ಮಾಂತ್ ತೊ ವಾಡೊನ್ ಆಯ್ಲೊ. ತ್ಯಾ ಕುಟ್ಮಾ ಸಾರ್ಕೆಂ ಆಮ್ಚೆಂ ಕುಟಮ್ ಜಾಂವ್ಕ್ ಆಮ್ಕಾಂ ಆಪೊವ್ಣೆಂ ಆಸಾ. ಹಾಂವ್ ಕುಟ್ಮಾಚೊ ವ್ಹಡಿಲ್ ತರ್, ಸಾಂ. ಜುಜೆ ಪರಿಂ ಆಸಾಂಗಿ? ‘ತೊ ಏಕ್ ನಿಶಿವಂತ್ ವ್ಯಕ್ತಿ’ ಮ್ಹಣ್ತಾ ಪವಿತ್ರ್ ಪುಸ್ತಕ್. ಮರಿ ಆಂಕ್ವಾರ್ಪಣಿಂ ಗರ್ಭಿಸ್ತೆಣ್ ಜಾತಾನಾ ತಾಣೆಂ ತಿಕಾ ಸ್ವೀಕಾರ್ ಕೆಲಿ. ಹರೆಕಾ ಆಕಾಂತ್, ಕಷ್ಟಾ-ಅನ್ವಾರಾಂನಿ (ಗರ್ಭಿಸ್ತೆಣ್ ಮರಿಯೆ ಸಂಗಿಂ ಬೆತ್ಲೆಹೆಮಾಕ್ ಪಯಣ್, ಹೆರೊದಿಚ್ಯಾ ಭಿಯಾನ್ ಎಜಿಪ್ತಾಕ್ ಪಲಾಯನ್, ಪಾಟಿಂ ಮಾಂಯ್ ಗಾಂವಾಕ್) ಸರ್ವಾಂತ್ ತಾಣೆಂ ಖುಶೆನ್ ದೇವ್ ಕಿತೆಂ ಸಾಂಗ್ತಾ ತೆಂ ಕೆಲೆಂ. ಕಷ್ಟಾಂಚೊ ವಾವ್ರ್

ಕರ್ನ್ ಆಪ್ಲ್ಯಾ ಕುಟ್ಮಾಚೊ ಮೊಗಾನ್ ತಾಣೆಂ ಪೋಸ್ ಕೆಲೊ. ಆಮಿ ಆಮ್ಚ್ಯಾ ಕಷ್ಟಾಂ-ಆಕಾಂತಾಂನಿ ದೆವಾಚಿ ಖುಶಿ ಸಮ್ಜುನ್ ತೆ ಸ್ವೀಕಾರ್ ಕರ್ತಾವ್ಗೆ? ಹಾಂವ್ ಕುಟ್ಮಾಂತ್ ಸ್ತ್ರೀ ಜಾವ್ನಾಸಾಂ ತರ್, ಮರಿಯೆ ಪರಿಂ, ಸರ್ವ್ ಸಂಗಿಂನಿ ದೆವಾಚಿ ಖುಶಿ ಪರ್ಮಾಣೆಂ ಜಿಯೆತಾಂ? ಪತಿಕ್ ಮೊಗಾಚೊ ಸಾಂಗಾತ್ ದಿತಾಂ? ವ್ಹಡಿಲಾಂ, ಭುರ್ಗ್ಯಾಂ ಥಂಯ್ ಲಗ್ನಾಚ್ಯಾ ಸಾಕ್ರಾಮೆಂತಾ ವೆಳಿಂ ದಿಲ್ಲಿ ಭಾಸ್ ಪಾಳ್ತಾವ್ಗೆ? ಹಾಂವ್ ಕುಟ್ಮಾಂತ್ ಭುರ್ಗೊ/ಗೆಂ ಜಾವ್ನಾಸಾಂ ತರ್, ಜೆಜು ಪರಿಂ ಮ್ಹಜಿ ಚಾಲ್ಗಿ? ಪವಿತ್ರ್ ಪುಸ್ತಕ್ ಸಾಂಗ್ತಾ, “ಜೆಜು ದೆವಾಕ್ ಆನಿ ಮನ್ಶಾಕ್ ಮಾನ್ವಲ್ಲೊ ಜಾವ್ನ್ ಜಾಣ್ವಾಯೆನ್ ಆನಿ ಪ್ರಾಯೆನ್ ವಾಡೊನ್ ಆಯ್ಲೊ” (ಲೂಕ್ 2:52). ಆಮಿ ದೆವಾಕ್ ಆನಿ ಮನ್ಶಾಕ್ ಮಾನ್ವಲ್ಲಿಂ ಜಾಲ್ಯಾವ್ಗೆ? ಆಧುನಿಕ್ ಸಂಸಾರ್ ದೆಖ್ತಾನಾ, ಭುರ್ಗ್ಯಾಂ ಥಂಯ್ ದಿಸ್ತೆಂ ಅತ್ಮಿಕ್ ಶೆಳೆಪಣ್, ಸಂಸಾರಿ ಕುಶಲಾಯಾಂ ಪಾಟ್ಲಾನ್ ವೆಚ್ಯಾ ಚಲಿಯಾಂ ಚಲ್ಯಾಂಕ್ ದೆಖ್ತಾನಾ ಖಂಡಿತ್ ಜಾವ್ನ್ ಭಿರಾಂತ್ ದಿಸ್ತಾ. ದೆಕುನ್ ಸಗ್ಳ್ಯಾ ಕುಟ್ಮಾಂತ್ ಸಾಂಗಾತಾ ಮಾಗ್ಣೆಂ, ಸಾಂಗಾತಾ ಉಲೊಂವ್ಣೆಂ, ಮಾಯಾಮೋಗ್ ವಾಂಟುನ್ ಘೆಂವ್ಚೊ ಅತೀ ಗರ್ಜೆಚೊ. ದೆಕುನ್ ಹ್ಯಾ ಸರ್ವಾಂತ್ ಆವಯ್-ಬಾಪಯ್ ಆನಿ ಭುರ್ಗ್ಯಾಂನಿ ಎಕ್ವಟಾನ್, ಮಾಯಾಮೋಗಾನ್, ತಿದ್ದುನ್ ಘೆವ್ನ್ ಚಲ್ಚೆಂ ಅವಶ್ಯಕ್ ಜಾವ್ನಾಸಾ. ಜರ್ ಏಕಾ ಕುಟ್ಮಾಂತ್, ಕುಟ್ಮಾ ಸಾಂದ್ಯಾಂ ಮಧೆಂ ಜೆಜುಯ್ ಏಕ್ ಸಾಂದೊ ಜಾವ್ನಾಸಾ, ಖಂಡಿತ್ ಜಾವ್ನ್ ತೆಂ ಕುಟಮ್ ಭಾಗೆವಂತ್ ಕುಟಮ್ ಜಾತಾ.

ಸಮಾಜೆಂತ್ ಮ್ಹಜೆಂ ಆಪೊವ್ಣೆಂ: ಜರ್ ಮ್ಹಜೆಂ ಕುಟಮ್ ಸಾಕ್ಯಾ ದಿಶೆನ್ ಚಮ್ಯಾತಾ, ತರ್ ಸಮಾಜೆಂತ್ಯೀ ಮ್ಹಜೊ ವಾವ್ರ್ ಸುಫಳ್ ಜಾತಾ. ಮ್ಹಜಿ ಸೆವಾ, ಮಾಗ್ಣೆಂ, ಮೋಗ್ ತೊ ಘರಾ ಭಿತರ್ಚ್ ಥಾಂಬಾನಾಸ್ತಾಂ ಮುಕಾರಿಂ ಸಮಾಜೆಂತ್ ರುಳ್ಳುಂಕ್ ದೇವ್ ಆಪಯ್ತಾ. ತೆಂ ಆಮ್ಚ್ಯಾ ಸೆಜಾರಾ, ಪರಿಸರಾಂತ್ ಆನಿ ವಾವ್ರ್ ಕರ್ಚ್ಯಾಕಡೆ ತಶೆಂಚ್ ಫಿರ್ಗಜೆಂತ್ ಮುಂದರುನ್ ವ್ಹರುಂಕ್ ಜಾಯ್. ಮನ್ಶಾಕುಳಾಕ್ ಸಾಲ್ವಾರ್ ಕರ್ಚ್ಯಾ ದಿಶೆನ್ ಜೆಜು ಕಷ್ಟಾಂ-ವಳ್ಳಣ್ಯಾಂಕ್, ಖುರ್ಸಾ ಮರ್ಣಾಕ್ ಸಯ್ತ್ ಪಾಟಿಂ ಸರೊನಾ. ಕಾನಾ ಲಗ್ನಾಂತ್ ಮರಿಯೆ ಮಾಯೆಚೊ ಹುಸ್ಕೊ ಕಿತ್ಲೊ! ತಶೆಂಚ್ ಮನ್ಶಾಕುಳಾ ಖಾತಿರ್ ಆಪ್ಲ್ಯಾ ಎಕ್ಲ್ಯಾಚ್ ಪುತಾಚೆಂ ಬಲಿದಾನ್ ಸಮರ್ಪುಂಕ್ ತಿ ಪಾಟಿಂ ಸರೊನಾ. ಪಾತ್ಕಿ ಮನ್ಶಾಕುಳಾಚಿ ಆವಯ್ ಜಾಂವ್ಕಯೀ ತಿಣೆಂ ನಿರಾಕರಿಲ್ಲೆಂ ನಾ! ಜೆಜು ಪರಿಂ ತಿಯ್ ಸರ್ವಾಂಕ್ ಬರೆಂ ಕರಿತ್ ಗೆಲಿ. ತರ್, ಆಮ್ಚೆಂ ಆಪೊವ್ಣೆಂ ಸಮಾಜೆ ಖಾತಿರ್ಯೀ, ಗರ್ಜೆವಂತಾಂ ಖಾತಿರ್ಯೀ ಬರೆಂ ಕರ್ಚ್ಯಾಂತ್ ಆಸಾ ಮ್ಹಳೆಂ ಉಗ್ಡಾಂತ್ ದವರ್ಯಾಂ.

ಅಸಲ್ಯಾ ನಿಸ್ವರ್ಧಿ, ತ್ಯಾಗಾಭರಿತ್ ಜಿಣಿಯೆಚ್ಯಾ ಸಮರ್ಪಣಾಚ್ಯಾ ದೆವಾಚ್ಯಾ ಆಪೊವ್ಣ್ಯಾಕ್ ಸರಿ ಜಾವ್ನ್ ಜಿಯೆಂವ್ಕ್ ಸರ್ವಾಂಕ್ ಬರೆಂ ಕರಿತ್ ಗೆಲ್ಲೊ ಆನಿ ಆಜೂನ್ ಬರೆಂ ಕರಿತ್ ವ್ಹೆಚೊ ಜಯ್ತೆವಂತ್ ಜಿವಂತ್ ಕ್ರಿಸ್ತಾಚ್ ಆಮ್ಕಾಂ ಆಧಾರ್ ದಿಂವ್ ಮ್ಹಣ್ ಮಾಗ್ಣ್ಯಾಂ. ಸರ್ವಾಂಕ್ ಪಾಸ್ಚ್ ಪರ್ದೆಚಿ ಶುಭಾಶಯ್.



ಚಿಕ್ಕಿ ಕಥಾ

ತೊ ಆಮ್ಚಿ ವಾಟ್ ಪಳೆವ್ನ್‌ಚ್ ಆಸ್ತಾ

12 ವರಾಂಚೊ ಶೈಲೇಶ್ ಶಿಕ್ವಾಂತ್ ಮಸ್ತ್ ಹುಶಾರ್. ಬೆಳಾ ಸ್ವರಾಂತ್ ಕೆದ್ನಾಯ್ ಮುಕಾರ್. ಪುಣ್ ಮಾಗ್ಣೆಂ ಕರ್ಚಾಂತ್ ಭಾರಿ ಪಾಟಿಂ. ಮಾಗ್ಣಾಕ್ ಕೆದಾಳಾಯ್ ಚುಕವ್ನ್ ಕಾಣ್ಣೆತಾಲೊ. ತಾಚೊ ಬಾಪಯ್ ರೋಹನ್ ತಾಕಾ ಮಸ್ತ್ ಬೂದ್ ಸಾಂಗ್ತಾಲೊ. ಶೈಲೇಶ್ ಆಯ್ಕುತಾಲೊ. ಪುಣ್ ತಾಣೆಂ ಸಾಂಗ್ಲೆಪರಿಂ ಕರಿನಾತ್‌ಲ್ಲೊ.

ಏಕ್ ದೀಸ್ ಶೈಲೇಶ್ ಸಾಂಜೆರ್ ಆಪ್ಲ್ಯಾ ಇಷ್ಟಾಂ ಸಾಂಗಾತಾ ಲಿಪೊನ್ ಬಸೊನ್ ಸೊಧುನ್ ಕಾಡ್ಲೊ ಬೆಳ್ ಬೆಳ್ತಾಲೊ. ಹೊ ಬೆಳ್ ಮಸ್ತ್ ವೇಳ್ ಮ್ಹಣಾಸರ್ ಚಲೊ.

ಹ್ಯಾ ಪಾವ್ಣಿಂ ಶೆಲೇಶಾಕ್ ಲಿಪೊನ್ ಬಸೊಂಕ್ ಆನಿ ತಾಚ್ಯಾ ಇಷ್ಟಾಂಕ್ ಸೊಧುನ್ ಕಾಡುಂಕ್ ಆಸ್ಲೆಂ. ಇಷ್ಟಾಂನಿ ದೊಳೆ ಧಾಂಪ್ ಆನಿ ಏಕ್... ದೋನ್... ತೀನ್... ಪನ್ನಾಸ್ ಮ್ಹಣಾಸರ್ ಮೆಜುನ್ ಜಾತೆಚ್ ಸೊಧುಂಕ್ ಸುರು ಕೆಲೆಂ. ಶೈಲೇಶ್ ಲಿಪೊನ್ ಬಸ್ಲೊ. ತಾಚ್ಯಾ ಇಷ್ಟಾಂನಿ ತಾಕಾ ಥೊಡೊ ವೇಳ್ ಸೊಧ್ಲೊ. ಪುಣ್ ತೊ ತಾಂಕಾಂ ಮೆಳ್ಳೊ ನಾ ಜಾಲ್ಲ್ಯಾನ್ ಸಕ್ಡೆ ಆಪ್ಲ್ಯಾ ಘರಾ ವಚೊನ್ ದುಸ್ರೆಂ ಕಾಮ್ ಕರುಂಕ್ ಲಾಗ್ಲೆ. ತೆ ಶೈಲೇಶಾಕ್ ವಿಸ್ತೊನ್ ಗೆಲೆ. ಶೈಲೇಶ್ ಮಸ್ತ್ ವೇಳ್ ಮ್ಹಣಾಸರ್ ಇಷ್ಟಾಂಚಿ ವಾಟ್ ಪಳೆವ್ನ್ ರಾವ್ಲೊ.

ಪುಣ್ ತಾಕಾ ಸೊಧುನ್ ಎಕ್ಲೊಯಿ ಥಂಯ್ ಪಾವ್ಲೊನಾ. ತಾಕಾ ಮಸ್ತ್ ಬೆಜಾರ್ ಜಾಲೆಂ. ಆನಿ ರಾಗ್‌ಯೀ ಆಯ್ಲೊ. ಪುಣ್ ಕಾಳೊಕಾಂತ್ ತೊ ಎಕ್ಲೊಚ್ಚ್ ಆಸ್‌ಲ್ಲಾನ್ ತೊ ರಡೊಂಕ್ ಲಾಗ್ಲೊ.

ತ್ಯಾ ವೆಳಾರ್ ತಾಚೊ ಬಾಪಯ್ ರೋಹನ್ ತಾಚೆ ಸರಿನ್ ಆಯ್ಲೊ. ಆನಿ ತಾಣೆಂ ಶೈಲೇಶಾಲಾಗಿಂ ವಿಚಾರ್ಲೆಂ “ಕಿತ್ಯಾಕ್ ರಡ್ತಾಯ್ ಶೈಲೇಶ್? ಕಿತೆಂ ಜಾಲೆಂ ತುಕಾ?” “ಮ್ಹಜೆ ಸರ್ವ್ ಈಷ್ಟ್ ಮ್ಹಾಕಾ ಎಕ್ಲಾಕ್‌ಚ್ ಸೊಡ್ನ್ ಗೆಲ್ಯಾತ್. ಮ್ಹಾಕಾ ಸೊಧುನ್ ಕಾಡುಂಕ್ ಎಕ್ಲೊಯೀ ಯೇಂವ್ಕ್ ನಾ” ಶೈಲೇಶಾನ್ ರಡೊನ್ ರಡೊನ್ ಸಾಂಗ್ಲೆಂ ಬಾಪಾಯ್ಕ್.

“ಪುತಾ ಇಷ್ಟಾಂನಿ ತುಕಾ ಎಕ್ಲಾಕ್‌ಚ್ ಸೊಡ್ನ್ ಗೆಲ್ಲ್ಯಾ ವೆಳಾರ್ ತುಕಾ ಕಶೆಂ ದೂಕ್ ಭೊಗ್ತಾಗೀ ತಶೆಂಚ್ ದೆವಾಕ್‌ಯೀ ದೂಕ್ ಭೊಗ್ತಾ. ಆಮಿ ತಾಕಾ ಸೊಡ್ನ್ ಪಯ್ಸ್ ಗೆಲ್ಲ್ಯಾ ವೆಳಾರ್ ತೊ ಆಮ್ಚಿ ವಾಟ್ ಪಳೆವ್ನ್‌ಚ್ ಆಸ್ತಾ. ಪುಣ್ ಆಮಿ ತಾಚಿಂ ಸೊಧಾಂ ಕರಿನಾಂವ್” ಆಶೆಂ ಸಾಂಗೊನ್ ಬಾಪಾಯ್ಕ್ ಶೈಲೇಶಾಕ್ ಸಮಾಧಾನ್ ಕೆಲೆಂ. ತ್ಯಾ ದೀಸ್ ಥಾವ್ನ್ ಶೈಲೇಶಾನ್ ಮಾಗ್ಣೆಂ ಕೆದಿಂಕ್‌ಚ್ ಚುಕೊಂವ್ಕ್ ನಾ.

- ಡಿ. ಎಸ್.

ಕಿತೆಂ ಗಜಾಲ್ ಹಿ!

ಕಾನಾ ಭಿತರ್ 26 ಜರ್ಲೆ

ಆಮಿ ಚಿಂತ್ಲೆಂ ಜರ್ಲೆ ಕೇವಲ್ ರಾಂದ್ಪಾ ಕುಡಾಂತ್, ಕೊನ್ಯಾಂನಿ ಮಾತ್ ಆಸ್ತಾತ್ ಮ್ಹಣ್.

ಪುಣ್ ದಕ್ಷಿಣ್ ಚೀನಾಂತ್ ಗುವಾಂಗ್ಡಾಂಗ್ ಪ್ರಾಂತ್ಯಾಚ್ಯಾ ಡಾಂಗ್‌ವಾನ್ ಮ್ಹಳ್ಳ್ಯಾ ಗಾಂವಾಂತ್ 19 ವರಾಂ ಪ್ರಾಯೆಚ್ಯಾ ಲೀ ಮ್ಹಳ್ಳ್ಯಾ ನಾಂವಾಚ್ಯಾ ಎಕಾ ಚಲಿಯೆಚ್ಯಾ ದೊನೀ ಕಾನಾಂ ಭಿತರ್ 26 ಜರ್ಲೆ ಆಸ್ಲೆ. ತಿಕಾ ಕಳೊಂಕ್‌ಚ್ಚ್ ನಾ. ಏಕ್ ದೀಸ್ ಮಧ್ಯಾನ್ ರಾತಿಂ ನಿಡ್‌ಲೆಕಡೆ ತಿಕಾ ಕಾನಾಭಿತರ್ ದೂಕ್, ಖೊರೊಜ್, ಫಡಾಫಡ್ ಸೊಸುಂಕ್ ಜಾಯ್ತಾತ್‌ಲ್ಲಾ ವೆಳಾರ್ ತುರ್ತಾನ್ ಆಸ್ತೆಕ್ ವರ್ನ್ ದಾಕ್ತಿರಾಕ್ ದಾಕಯ್ಲೆಂ.

ದಾಕ್ತಿರಾನ್ ಎಂಡೋಸ್ಕೊಪಿ ಚಿಕ್ತಾನ್ ಕರ್ನ್ ದೊನೀ ಕಾನಾಂ ಭಿತರ್ ಆಸ್‌ಲ್ಲಾ 26 ಜರ್ಲ್ಯಾಂಕ್ ಆನಿ ತಾಂಚ್ಯಾ ತಾಂತಿಯಾಂಕ್ ಭಾಯ್ ಕಾಡ್ನ್ ತಿಕಾ ಬಚಾವ್ ಕೆಲೆಂ!!

- ಡಿ. ಎಸ್.

ಹಾಸೊ

ತುಂಚ್ ಸಾಂಗ್

ವ್ಹೊಕಾಲ್ ನೊವ್ಲೊ ದೊಗಾಂಯ್ ಶೊಪಿಂಗಾಕ್ ಗೆಲಿಂ. ಕಾಪಾಡ್ ಸಿಲೆಕ್ಟ್ ಕರ್ತಾನಾ ಹೊಕಾಲ್ ನೊವ್ರ್ಯಾಕ್ ಸಾಂಗ್ತಾ “ತುಂಚ್ ಸಿಲೆಕ್ಟ್ ಕರ್”

ನೊವ್ಲೊ : ತುಂಚ್ ಸಿಲೆಕ್ಟ್ ಕರ್‌ಬಾ, ನೆಸ್ತೆಂ ತುವೆಂಚ್‌ನೆಂ.

ಹೊಕಾಲ್ : ವ್ಹಯ್, ನ್ಹೆಸ್ತೆಂ ಹಾಂವೆಂಚ್. ಪುಣ್ ಪಳೆಂವ್ಚೆಂ ಆನಿ ಉಂಬೊಳ್ಚೆಂ ತುವೆಂಚ್ ನ್ಹಯ್‌ವೆ?!!

ವಿಶಿಲ್ ಮಾರುಂಕ್

ಆಜೊ ಆನಿ ನಾತು ಹೇಮಮಾಲಿನಿಚೆಂ ಪಿಂತುರ್ ಪಳೆಂವ್ಕ್ ಥಿಯೇಟರಾಕ್ ಗೆಲೆ. ಗೇಟ್‌ಕೀಪರಾನ್ ಆಬಾಲಾಗಿಂ ವಿಚಾರ್ಲೆಂ. “ನಾತ್ಯಾಕ್ ಕಿತ್ಯಾಕ್ ಹ್ಯಾ ಪಿಂತುರಾಕ್ ಆಪವ್ನ್ ಹಾಡ್ಲಾಂಯ್? ತಾಕಾ ಹೇಮಮಾಲಿನಿಚಿ ವೊಳಕ್ ಆಸ್ಲಿನಾ”

ಆಜೊ ಮ್ಹಣಾಲೊ..

“ಹೇಮಮಾಲಿನಿ ಸಿನೆಮಾಚ್ಯಾ ಪಡ್ವಾರ್ ಯೆತಾನಾ ಮ್ಹಾಕಾ ವಿಶಿಲ್ ಮಾರುಂಕ್ ಜಾಯ್ನಾ. ತಾಕಾ ಸಾಂಗ್ತಾಂ ವಿಶಿಲ್ ಮಾರುಂಕ್.”

- ಡಿ. ಎಸ್.



ಕ್ರಿಸ್ತಿ ಶಿಕ್ಷಣಾಚೊ ದೀಸ್

ಫೆಬ್ರೆ 26ವೆರ್ ಆಯ್ತಾರಾ ಸಕಾಳಿಂ 8.15 ವೊರಾರ್ ಮಾ ಬಾ ಬೊನಿಫಾಸ್ ಪಿಂಟೊ ಬಾಪಾಂನಿ ಅರ್ಗಾಂ ಬಲಿದಾನ್ ಭೆಟಯ್ಲೆಂ. ಮಿಸಾ ಉಪ್ರಾಂತ್ ಫಿರ್ಗಜೆಚ್ಯಾ ಜ್ಯುಬಿಲಿ ಸಾಲಾಂತ್ ಸಾಂಸ್ಕೃತಿಕ ಕಾರ್ಯಕ್ರಮ್ ಮಾಂಡುನ್ ಹಾಡ್ಲೆಂ. ವಿಗಾರ್ ಬಾಪ್ ಕಾರ್ಯಾಚೆ ಅಧ್ಯಕ್ಷ ಜಾವ್ನ್ ಹಾಜಿರ್ ಆಸ್ಲೆ. ಮಾ ಬಾ ನವೀನ್ ಪಿಂಟೊ, ಉಪಾಧ್ಯಕ್ಷ ಅನಿಲ್ ಲೋಬೊ, ಕಾರ್ಯದರ್ಶಿ ಡೊಲ್ಫಿ ಸಲ್ದಾನಾ, ಸಂಯೋಜಕಿ ಎಮಿಲ್ಡಾ ಮೊಂತೆರೋ ವೆದಿರ್ ಹಾಜಿರ್ ಆಸೊನ್ ಕುಮಾರಿ ಶೆರಲಾನ್ ಸರ್ವಾಂಕ್ ಸ್ವಾಗತ್ ಕರ್ನ್ ಘುಲಾಂ ಅರ್ಪಿಲಿಂ. ವಿಗಾರ್ ಬಾಪಾಂನಿ ತಾಂಚ್ಯಾ ಸಂದೇಶಾಂತ್ ಕ್ರಿಸ್ತಿ ಶಿಕ್ಷಣ್ ಆಮ್ಕಾಂ ಆತ್ಮಿಕ್ ಗ್ರೇಸ್ತ್ ಕಾಯ್ ಚಡಯ್ತಾ ಅನಿ ಪೋಷಕಾಂನಿ ಪ್ರತ್ಯೇಕ್ ಧರಾನ್ ಭುರ್ಗ್ಯಾಂಕ್ ಕ್ರಿಸ್ತಿ ಶಿಕ್ಷಣಾ ಥಂಯ್ ಉತ್ತೇಜನ್ ದಿಂವ್ಕ್ ಉಲೊ ದಿಲೊ. ಸರ್ವ್ ಶಿಕ್ಷಕಾಂಚೊ ತಾಣಿಂ ಉಪ್ಕಾರ್ ಆಟಯ್ಲೊ. ಶ್ರೀ ಅನಿಲ್ ಲೋಬೊನ್ ಕ್ರಿಸ್ತಿ ಶಿಕ್ಷಣ್ ಆಮ್ಕಾಂ ಕುಟ್ಮಾಂತ್ ತಶೆಂ ಫಿರ್ಗಜೆಂತ್ ಜಿಯೆಂವ್ಕ್ ವರ್ತೆಂ ಪ್ರೇರಣ್ ಜಾತಾ ಮ್ಹಣ್ ಕಳಯ್ಲೆಂ. ಪ್ರಜ್ವಲ್, ಮಿಶೆಲ್ ಆನಿ ಜೀನ್ ಹಾಣಿಂ ಕ್ರಿಸ್ತಿ ಶಿಕ್ಷಣಾಂಚೊ ಆನ್ವೊಗ್ ಉಚಾರ್ಲೊ. ಶ್ರೀಮತಿ ಡಿಂಪಲ್ ಸಾಂತಾನೇಜ್ ಹಿಣೆಂ ಪೋಷಕಾಂ ತರ್ಫೆನ್ ಕ್ರಿಸ್ತಿ ಶಿಕ್ಷಣಾಂತ್ ಅತ್ಮಿಕ್ ವಾಡಾವಳ್ ಜಾಂವ್ಚೆ ಖಾತಿರ್ ಹರೈಕಾ ಅವಯ್ ಬಾಪಾಯ್ನ್ ಸಹಕಾರ್ ದಿಂವ್ಕ್ ಉಲೊ ದಿಲೊ. ಶ್ರೀಮತಿ ಗ್ಲ್ಯಾಡಿಸ್ ಡಿ'ಸೋಜ 17 ವರಾಂ ಥಾವ್ನ್ ಏಕ್ ಕ್ರಿಸ್ತಿ ಶಿಕ್ಷಣಾಚಿ ಶಿಕ್ಷಕಿ ಜಾವ್ನ್ ಜೆಜುಚ್ಯಾ ಮೆಟಾಂನಿ ಚಲೊಂಕ್ ತಶೆಂಚ್ ಅತ್ಮಿಕ್ ವಾಡಾವಳ್ ಚಡೊಂವ್ಕ್ ಭುರ್ಗ್ಯಾಂಕ್ ದೆವಾ ಥಂಯ್ ಲಾಗಿಂ ವರುಂಕ್ ತಿಚಿ ಆಶಾ ಕಳಯ್ಲಿ. ಕ್ರಿಸ್ತಿ ಶಿಕ್ಷಣಾಚ್ಯಾ ಪರೀಕ್ಷೆಂತ್ ಉತ್ತಿಮ್ ಅಂಕ್ ಜೊಡ್ಲ್ಯಾಂಕ್ ವಿಗಾರ್ ಬಾಪ್, ಸಹಾಯಕ್ ವಿಗಾರ್ ಬಾಪ್, ಶ್ರೀ ಅನಿಲ್ ಲೋಬೊ ಆನಿ ಶ್ರೀ ಡೊಲ್ಫಿ ಸಲ್ದಾನಾನ್ ಇನಾಮಾಂ ವಾಂಟ್ಲೆಂ. ಕ್ರಿಸ್ತಿ ಶಿಕ್ಷಣಾಕ್ ಚುಕಾನಾಸ್ತಾನಾ ಹಾಜರ್ ಜಾಲ್ಲ್ಯಾ 150 ಭುರ್ಗ್ಯಾಂಕ್ ಬಹುಮಾನಾ ದಿಲಿಂ. ನಿಜಾಯ್ತಿ ವರ್ತೊ ಸಂತೊಸ್. ಸಗ್ಳೆಂ ಕಾರ್ಯೆಂ ಜೆನಿಕಾ ಕೊರ್ದೆರೊನ್ ಚಲೊವ್ನ್ ವೆಲೆಂ.



ಸಾಂ ಆಂತೊನ್ ವಾಡ್ಯಾಗಾರಾಂ ಥಾವ್ನ್ ಕರೆಜ್ಯಾಂತ್ ದಯಾಳ್ ಕರ್ನಿ



ಸ್ನೇಹಾಲಯ ಚಾರಿಟೇಬಲ್ ಟ್ರಸ್ಟ್ ವೆನ್‌ಲೊಕ್ ಆಸ್ಪೆತ್ರಂತ್ ಪಿಡೆಸ್ತಾಂಚಿ ಸೆವಾ ಕರ್ನ್ ಸಾಂಗಾತ್ ದಿಂವ್ಚ್ಯಾ 700 ಜಣಾ ದುರ್ಬಳ್ಯಾಂಕ್ "ಮನ್ನಾ" ಮ್ಹಳ್ಳ್ಯಾ ನಾಂವಾನ್ ಮಾನೆಸ್ತ್ ಜೋಸೆಫ್ ಕ್ರಾಸ್ತಾಚಾ ಮುಖೆಲ್‌ಪಣಾರ್ ಜೆವ್ಣಾಚಿ ವ್ಯವಸ್ಥಾ ಕರ್ನ್ ಆಸಾ. ಹೆಂ ಮಿಸಾಂವ್ ಉದಾರ್ ಮನಾಚ್ಯಾಂನಿ ದಿಲ್ಲ್ಯಾ ದಾನಾ ಮಖಾಂತ್ರೆ ಜಾತೆಚ್ ಆಸಾ. ಅನಿ ಎಕಾ ದಿಸಾಚಾ ಮನ್ನಾಕ್ (ಜೆವ್ಣಾಕ್) ರು 7000/- ಖರ್ಚ್ ಆಸಾ.

ಹ್ಯಾ ಕರೆಜ್ಯಾಚಾ ಕಾಳಾರ್ ಸೆವೆಚಿಂ ಕಾಮ್ ಜಾವ್ನ್ ವಾಡ್ಯಾಚಾ ಕುಟ್ಮಾಂನಿ ಎಕಾ ದಿಸಾಚಾ ಜೆವ್ಣಾಕ್ ಪ್ರಾಯೋಜಕ್ (ಕುಮಕ್) ಜಾವ್ನ್ ಮಾರ್ಚ್ 21 ತಾರಿಕೆರ್ ದನ್ವಾರಾಂ ಜೆವಾಣ್ ದಿಂವ್ಚ್ಯಾಕ್ ಮಾಂಡಾವಳ್ ಕೆಲಿ. ಹ್ಯಾ ಸೆವೆಚೊ

ವಾಂಟೊ ಜಾವ್ನ್ ವಾಡ್ಯಾಚಾ ಥೊಡ್ಯಾ ಸ್ತ್ರೀಯಾಂನಿ ತ್ಯಾ ದಿಸಾ ಸ್ವಯಂ ಸೇವಕ್ ಜಾವ್ನ್ ವಾವ್ರ್ ದಿಲೊ. ಹ್ಯಾ ಕಾಮಾಕ್ ಉದಾರ್ ಮನಾನ್ ದಾನ್ ದಿಲ್ಲ್ಯಾಂಕ್, ಆನಿ ಸ್ವಯಂ ಸೇವಕ್ ಜಾವ್ನ್ ವಾವ್ರ್ ದಿಲ್ಲ್ಯಾಂಕ್, ಸಾಂಗಾತಾಚ್ ಬರೆಂ ಮಾಗ್ಲ್ಲ್ಯಾ ಸರ್ವ್ ವಾಡ್ಯಾಗಾರಾಂಕ್ ಆಮಿ ಅಭಿನಂದನ್ ಪಾಠಯ್ತಾವ್. ಸಾಂಗಾತಾಚ್ ಕೊಣಾಕಾಯಿ ಹ್ಯಾ ಮಿಸಾಂವಾಂತ್ ಕುಮಕ್ ಕರುಂಕ್ ಆಸಕ್ತ್ ಆಸ್ಲಾರ್ ತಾಣಿ ಮಾನೆಸ್ತ್ ಜೋಸೆಫ್ ಕ್ರಾಸ್ತಾಕ್ (9036451931 ಯಾ 944657033) ಭೆಟ್ ಕರ್ಚೆತ್ ಮ್ಹಣ್ ತಾಣೆ ವಿನಂತಿ ಕೆಲ್ಯಾ.

- ಮಾನೆಸ್ತಿಣ್ ಇನೆಡ್ ನೊರೊನ್ವಾ
ಸಾಂ ಆಂತೊನ್ ವಾಡೊ

ಸಂತೊಸ್ ವಾಂಟುನ್ ಘೆತಾನಾ ತೊ ದೊಡ್ಡೊ ಜಾತಾ

ಫೆಬ್ರೆರ್ ಮಹಿನ್ಯಾಚ್ಯಾ ವಾಡ್ಯಾ ಜಮಾತಿ ವೆಳಾರ್ ಘೆತ್‌ಲ್ಲ್ಯಾ ನಿರ್ಧಾರಾಕ್ ಲಾಗೊನ್ ನಿತ್ಯಾಧಾರ್ ವಾಡ್ಯಾಗಾರಾಂ ಜೆಪ್ಪು ಪ್ರಶಾಂತ್ ನಿವಾಸಾಚ್ಯಾ ಸ್ಟೇಶಲ್ ಭುರ್ಗ್ಯಾಂಚ್ಯಾ ವಿಭಾಗಾಕ್ ಭೆಟ್ ಮಾರ್ಚ್ ಮಹಿನ್ಯಾಚ್ಯಾ 19 ತಾರಿಕೆರ್ ಆಯ್ತಾರಾ ಸಾಂಜೆರ್ 3.30 ವರಾಂ ಥಾವ್ನ್ 6 ವೊರಾಂ ಮ್ಹಣಾಸರ್ ಕೆಲಿ.

ಭುರ್ಗ್ಯಾಂಚಿ ಜವಾಬ್ದಾರಿ ಕಾಣ್ಣೆಂವ್ಚಿ ಸಿಸ್ಟರ್ ಆನಿ ತಾಂಕಾ ಭೆಟ್ ದೀಂವ್ಕ್ ಆಯಿಲ್ಲ್ಯಾ ಬ್ರದರಾ ಸವೆಂ ಸುಮಾರ್ 75 ಜಣಾಂ



ಹಾಜಿರ್ ಆಸ್‌ಲ್ಲಿಂ. ಭುರ್ಗಿಂ ಆನಿ ವ್ಹಡಾಂ ಒಟ್ಟುಕ್ 100 ಜಣಾಂ ತ್ಯಾ ವಿಭಾಗಾಂತ್ ಆಸಾತ್. ಸುರ್ವಿಲ್ಲ್ಯಾ ಪ್ರಾರ್ಥನಾ ಉಪ್ರಾಂತ್, ವಾಡ್ಯಾಚಿ ಗುಕಾರ್ನ್ ಶ್ರೀಮತಿ ರಿಫುನಾ ಮಚಾದೊನ್ ಸರ್ವಾಂಕ್ ಸ್ವಾಗತ್ ಮಾಗ್ಲೊ. ಮನೋರಂಜನ್ ಕಾರ್ಯೆ ವೆಳಿಂ ವಾಡ್ಯಾಂತ್ಲ್ಯಾ ಭುರ್ಗ್ಯಾಂನಿ ತಶೆಂ ಅಸ್ರ್ಯಾಚ್ಯಾ ನಿವಾಸ್ಯಾಂನಿ ನಾಚ್ ಆನಿ ಪದಾಂ ಸಾಧರ್ ಕೆಲಿಂ. ಉಪ್ರಾಂತ್ ವಿವಿಧ್ ಖೆಲ್ ಅಸಾ ಕರುನ್ ವಾಡ್ಯಾಗಾರಾಂನಿ ಹರೈಕ್ಲಾಕ್ ಎಕ್ ಸಾಬು ಆನಿ ಪೆನ್ಸ್ ದಿಲಿಂ.

ವಾಡ್ಯಾಂತ್ಲಿಂ ಜಾನೆಟ್ ಫೆರ್ನಾಂಡಿಸ್, ಡೊರತಿ ಡಿ'ಸೋಜ ಆನಿ ಎಮ್ಮಿ ರೊಡ್ರಿಗಸ್ ಹಾಣಿಂ ಖಾಣ್ ಆನಿ ಪೀವನ್ ಪ್ರಾಯೋಜಿತ್ ಕೆಲಿಂ. ಅಸ್ರ್ಯಾಚ್ಯಾ ತರ್ಫೆನ್ ತ್ಯಾ ವಿಭಾಗಾಚ್ಯಾ ಎಕಾ ಭಯ್ಣಿನ್ ಧನ್ಯವಾದ್ ಪಾಟಯ್ಲೆಂ. ಉಪ್ರಾಂತ್ ತಸ್ವಿರೊ ಕಾಡ್ನ್ ವಾಡ್ಯಾಚಿ ಭೆಟ್ ಸಂಪಯ್ಲಿ.

ಉಪ್ರಾಂತ್ ಸರ್ವಾಂನಿ ಶ್ರೀಮತಿ ಟ್ರೆಜಾ ಡೆಸಾಕ್ ಭೆಟ್ ದಿಲಿ. ಮಾರ್ಚ್ 17 ತಾರಿಕೆರ್ ತಿಣೆಂ 98 ವರಾಂ ಸಂಪೊವ್ನ್ 99 ವರಾಂಕ್ ಮೇಟ್ ದವರ್ಲ್ಯಾ ವಗ್ತಾ 20 ಜಣಾಂ ವಾಡ್ಯಾಗಾರಾಂ ಸವೆಂ

ವಾಡ್ಯಾಚ್ಯಾ ಗುಕಾರ್ನಿನ್ ತಿಕಾ ಶುಭಾಶಯ್ ಪಾಟವ್ನ್ ತಿಚ್ಯಾ ಸಾಂಗಾತಾ ಥೊಡೊ ವೇಳ್ ಖರ್ಚಿಲೊ.



ಸಾಂ. ವಿಶೆಂತ್ ಫೆರೆರ್ ಫಿರ್ಗಜ್ ವಾಲೆನ್ನಿಯಾ ಸಹೆಲಿ ಸಂಘಟಣಾ ಧಾವ್ನ್ ಅಂತರ್ ರಾಷ್ಟ್ರೀಯ್ ಸ್ತ್ರೀಯಾಂಚೊ ದಿವಸ್ ಆಚರಣ್

ಅಂತರ್ ರಾಷ್ಟ್ರೀಯ್ ಸ್ತ್ರೀಯಾಂಚೊ ದಿವಸ್ ಅಚರಣ್ ಮಾರ್ಚ್ ಮಹಿನ್ಯಾಚ್ಯಾ 5 ತಾರಿಕೆರ್ ಆಯ್ತಾರಾ ದಿಸಾ ಸಹೆಲಿ ಸ್ತ್ರೀ ಸಂಘಟಣಾ ಧಾವ್ನ್ ಆಚರಣ್ ಕೆಲೊ. ಸಕಾಳಿಂ 7 ವೊರಾಂಚ್ಯಾ ಮಿಸಾ ಸವೆಂ ಹ್ಯಾ ಭಾಗಿ ದಿಸಾಚೆ ಆಚರಣ್ ಪ್ರಾರಂಭ್ ಕೆಲೆಂ. ಆಮ್ಚೊ ಫಿರ್ಗಜ್ ವಿಗಾರ್ ಬಾಪ್ ಮಾ ಜೇಮ್ಸ್ ಸೋಜ್ ಹಾಣೆಂ ಸವೆಂ ಮಿಸಾಚೆಂ ಬಲಿದಾನ್ ಭೆಟಯ್ಲೆಂ. ಸ್ತ್ರೀ ಸಂಘಟಣಾಚ್ಯಾ ಸಾಂದ್ಯಾಂನಿ ಲಿತುರ್ಜಿ ಚಲವ್ನ್ ವ್ಹೆಲಿ. ಉಪ್ರಾಂತ್ 8 ವೊರಾರ್ ಫೆರೆರ್ ಸಾಲಾಂತ್ ಆಮಂತ್ರಿತಾಂ ಸವೆಂ ಸಹೆಲಿ ಸಂಘಟಣಾಚ್ಯಾ ಸಾಂದ್ಯಾಂನಿ ಕಾಫಿ-ಫಳಾರ್ ಸರ್ವಾಂಕ್ ವಾಂಟುನ್, ಕಾರ್ಯಕ್ರಮ್ ಪ್ರಾರಂಭ್ ಕೆಲೆಂ.



ಹ್ಯಾ ಕಾರ್ಯಕ್ರಮಾಂತ್ ಫಿರ್ಗಜ್ ವಿಗಾರ್ ಮಾಬಾಪ್ ಜೇಮ್ಸ್ ಸೋಜ್, ಸಹಾಯಕ್ ವಿಗಾರ್ ಮಾ ಬಾಪ್ ನವೀನ್ ಪಿಂಟೊ, ಮಾ ಬಾಪ್ ಅರುಣ್ ಲೋಬೊ, ಮಾ ಬಾಪ್ ವಿಲಿಯಂ ಬರೊಕಸ್, ಫಿರ್ಗಜ್ ಉಪಾಧ್ಯಕ್ಷ್ ಶ್ರೀಮಾನ್ ಅನಿಲ್ ಲೋಬೊ, ಕಾರ್ಯದರ್ಶಿ ಶ್ರೀಮಾನ್ ಡೊಲ್ಫಿ ಸಲ್ದಾನಾ, ಆನಿ ಸಹೆಲಿ ಸಂಘಟಣಾಚಿ ಅಧ್ಯಕ್ಷಿಣ್ ಶ್ರೀಮತಿ ಲೀನಾ ಫೆರ್ನಾಂಡಿಸ್ ಹಾಣೆಂ ಮನಾಚಿ ಬಸ್ಕಾ ಸ್ವೀಕಾರ್ ಕರುನ್ ವೆದಿ ಸೊಭಯ್ಲಿ.

ಸ್ತ್ರೀಯಾಂಚೆಂ ಸ್ಥಾನ್ ಮಾನ್, ಮಹತ್ವ್ ಆನಿ ಗೌರವಾ ವಿಶಿಂ ಡಾ| ರೋಜ್ ವೀರಾ ರೊಡ್ರಿಗಸ್ ಹಿಣೆಂ ಸಂಕ್ಷಿಪ್ತ್ ರಿತಿನ್ ಉಲ್ಲೊವ್ನ್ ಹೆಂ ಕಾರ್ಯಕ್ರಮ್ ಪ್ರಾರಂಭ್ ಕೆಲೆಂ. ಸಹೆಲಿ ಸಂಘಟಣ್ ಅಧ್ಯಕ್ಷಿಣ್ ಶ್ರೀಮತಿ ಲೀನಾ ಫೆರ್ನಾಂಡಿಸಾನ್ ಮುಖೆಲ್ ಸಯ್ರಾಂಕ್ ಘುಲಾಂಚೊ ತುರೊ ದೀವ್ನ್ ಸ್ವಾಗತ್ ಕೆಲೆಂ. ಶ್ರೀಮತಿ ಗ್ರೆಟ್ಟಾ ಸೋಜ್ ಆನಿ ಪಂಗಡ್ ಹಾಣೆಂ ಪ್ರಾರ್ಥನ್ ಗೀತ್ ಗಾಯ್ಲೆಂ. ಶ್ರೀಮತಿ



ಎಮಿಲ್ಡಾ ಮೆಂತೊರೊನ್ ವಾರ್ಷಿಕ್ ವರದಿ ಸಭೆ ಮುಕಾರ್ ದವರ್ಲಿ. ಮುಕೆಲ್ ಸಯ್ರೊ ವಿಗಾರ್ ಬಾಪ್ ಮಾಜೇಮ್ಸ್ ಸೋಜ್ ಹಾಣೆಂ ಸಹೆಲಿ ಸ್ತ್ರೀ ಸಂಘಟಣಾನ್ ಫಿರ್ಗಜೆಂತ್ ದಿಂವ್ಚ್ಯಾ ಸೆವೆ ಥಂಯ್ ಆಪ್ಲಿ ಶಾಭಾಸ್ಕಿ ಉಚಾರ್ಲಿ. ಫುಡ್ಲ್ಯಾ ದಿಸಾಂನಿ ಫಿರ್ಗಜೆಂತ್ಲ್ಯಾ ಚಡಿತ್ ಸ್ತ್ರೀಯಾಂನಿ ಹ್ಯಾ ಸಂಘಟಾನಾಂತ್ ಭರ್ತಿ ಜಾಂವ್ಚ್ಯಾಕ್ ವಾವ್ರ್ ಜಾಯ್ಜಾಚ್. ಪಾಟ್ಲ್ಯಾ ಹ್ಯಾ ವರ್ಸಾಚ್ಯಾ ವರದೆಂತ್ ಕಾಣ್ಲೆಲ್ಯಾ ಪರ್ಮಾಣೆ ಸ್ತ್ರೀಯಾಂಚ್ಯಾ ಬರ್ಯಾಪಣಾ ಖಾತಿರ್ ಸಬಾರ್ ಕಾರ್ಯಕ್ರಮಾಂ ಮಾಂಡುನ್ ಹಾಡ್ಲ್ಯಾಂತ್. ಹಾಜರ್ ಆಸ್ಲಲ್ಯಾ ಆಮಿ ಸರ್ವಾಂನಿ ಸಂಘಟಣ್ ಬಳ್ ಜಾಂವ್ಚ್ಯಾಕ್ ಆಧಾರ್ ದೀಜಾಯ್ ಮ್ಹಣ್ ಸಂದೇಶ್ ದಿಲೊ. ಶ್ರೀಮತಿ ಜೆಸಿಂತಾ ಮರ್ಲಿ ಆನಿ ಪಂಗಡ್ ಆನಿ "ಸ್ತ್ರೀಯೊ" ಮ್ಹಳ್ಳೆಂ ಜಮ್ಯಾ ಗಾಯಾನ್ ಗಾಯ್ಲೆಂ. ಶ್ರೀಮತಿ ಎಮಿಲ್ಡಾ ಮೊಂತೆರೋನ್ ಖೆಳ್ ಚಲವ್ನ್ ವರುನ್ ವಿಜೇತಾಂಕ್ ಇನಾಮಾಂ ವಾಂಟ್ಲೆಂ.

ಶ್ರೀಮಾನ್ ಡೊಲ್ಫಿ ಸಲ್ದಾನಾನ್ ಘೊಕಾಣಾಂ ದ್ವಾರಿಂ ಆಮ್ಕಾಂ ಪೊಟ್ ಭರ್ ಹಾಸಯ್ಲೆಂ. ಶ್ರೀಮತಿ ವೀರಾ ಲುದ್ರಿಗ್ ಆನಿ ಪಂಗಡ್ ಹಾನಿಂ ಬಾಯ್ಲಾ ನಾಚ್ ಪ್ರದರ್ಶನ್ ಕೆಲೊ.

ಹ್ಯಾ ದಿಸಾಚ್ಯಾ ಕಾರ್ಯಕ್ರಮಾಕ್ ಸ್ಪೆಷಲ್ ಐಸಕ್ರೀಮ್ ದೀವ್ನ್ ಮೊಷಕ್ ಜಾಲೊ ಆಮ್ಚೊ ಉಪಾಧ್ಯಕ್ಷ್ ಶ್ರೀಮಾನ್ ಅನಿಲ್ ಲೋಬೊ ಆನಿ ಇನಾಮಾಂಕ್ ಪೋಷಕ್ ಜಾಲೊ ಮಾನೆಸ್ತ್ ಜ್ಯೋ ಡಿಸಿಲ್ವಾ ಹಾಂಚೊ ತಶೆಂಚ್ ಆಪೊವ್ಚ್ಯಾಕ್ ಪಾಳೊ ದೀವ್ನ್ ಹಾಜರ್ ಜಾಲ್ಲ್ಯಾ ಸರ್ವಾಂಚೊ ನಿಕಟ್ ಪೂರ್ವ್ ಅಧ್ಯಕ್ಷಿಣ್ ಶ್ರೀಮತಿ ಲೀನಾ ಡಿಸೋಜನ್ ಉಪ್ಕಾರ್ ಬಾವ್ಣುನ್ ಧನ್ಯವಾದ್ ಪಾಟಯ್ಲೆಂ ಆನಿ ಹೆಂ ಕಾರ್ಯಂ ಸಂಪಯ್ಲೆಂ.



- ಗ್ರೆಟ್ಟಾ ಡಿಸೋಜ





ವಾಡ್ಯವಾರ್ ಲಿತುರ್ಜಿ: ಎಪ್ರಿಲ್ - ಮೇ 2017

1/4/2017	ಸನ್ವಾರ್	ಲೂಡ್ಸ್ ವಾಡೊ	23/4/2017	ಆಯ್ತಾರ್	ಕಾರ್ಮೆಲ್ ವಾಡೊ
2/4/2017	ಆಯ್ತಾರ್	ಫೆರೆರ್ ವಾಡೊ	29/4/2017	ಸನ್ವಾರ್	ಭಾ. ಖುರ್ನಾ ವಾಡೊ
8/4/2017	ಸನ್ವಾರ್	ಇಗರ್ಜೆ ವಾಡೊ	30/4/2017	ಆಯ್ತಾರ್	ಸಾಂ ಆನ್ನಾ ವಾಡೊ
9/4/2017	ಆಯ್ತಾರ್	ಸಾಂ ಬಸ್ತಾಂವ್ ವಾಡೊ (ರಾಮಾಚೊ ಆಯ್ತಾರ್)	6/5/2017	ಸನ್ವಾರ್	ಬಾಳೊಕ್ ಜೆಜು ವಾಡೊ
13/4/2017	ಬ್ರೆಸ್ತಾರ್	ಫಿರ್ಗಜ್ ಗೊವ್ಳಿಕ್ ಪರಿಷದ್ (ನಿಮಾಣೆ ಬ್ರೆಸ್ತಾರ್)	7/5/2017	ಆಯ್ತಾರ್	ಜೆಜುಚ್ಯಾ ಪವಿತ್ರ ಕಾಳ್ಜಾಚೊ ವಾಡೊ
14/4/2017	ಸುಕ್ರಾರ್	ಫಿರ್ಗಜ್ ಗೊವ್ಳಿಕ್ ಪರಿಷದ್ (ನಿಮಾಣೆ ಸುಕ್ರಾರ್)	13/5/2017	ಸನ್ವಾರ್	ಫಾತಿಮಾ ವಾಡೊ
15/4/2017	ಸನ್ವಾರ್	ಫಿರ್ಗಜ್ ಗೊವ್ಳಿಕ್ ಪರಿಷದ್ (ಪಾಸ್ಕಾಂಚೆ ಜಾಗ್ಯಾಣ್)	14/5/2017	ಆಯ್ತಾರ್	ಸಾಂ ವಿಶೆಂತ್ ಪಾವ್ಲ್ ಸಭಾ
16/4/2017	ಆಯ್ತಾರ್	ಫಿರ್ಗಜ್ ಗೊವ್ಳಿಕ್ ಪರಿಷದ್ (ಪಾಸ್ಕಾಂ ಫೆಸ್ತ್)	20/5/2017	ಸನ್ವಾರ್	ವೆಲಂಕಣಿ ವಾಡೊ
22/4/2017	ಸನ್ವಾರ್	ಸಾಂ ಅಂತೊನ್ ವಾಡೊ	21/5/2017	ಆಯ್ತಾರ್	ತಿಸ್ರಿ ಓಡ್ಡ್
			27/5/2017	ಸನ್ವಾರ್	ಸಾಂ ಬಸ್ತಾಂವ್ ವಾಡೊ
			28/5/2017	ಆಯ್ತಾರ್	ಭಾ. ಕುಟ್ಮಾ ವಾಡೊ




rectangle
 INTERIORS • EVENTS
 SISTER CONCERN OF AKAAR



KADRI ROCKS
 OPP. VIJAYA CLINIC
 MANGALURU 575 002

CALL: 0824 6450781 / 98861 65781
 Email: younrectangle@gmail.com

ತಿಶ್ರಾ ವರ್ಣಾಚೊ ಉಗ್ಡಾಶ್



ವರ್ಸಾಂ ಪಾಶಾರ್ ಜಾವ್ನ್ ಗೆಲಂ ತೀನ್
 ಸಂಸಾರಿ ಸಂಬಂಧಜೊ ಗಾಂಜ್ ತುಟೊನ್
 ಉಗ್ಡಾಸ್ ಕಾಡ್ತಾಂವ್ ತುಜೊ ಸದಾಂಜ್
 ಪಾತ್ಯೆತಾಂವ್ ಭೊಗ್ತಾಯ್ ಮ್ಹಣ್ ಸರ್ಗಿಂಚೆಂ ರಾಜ್

ನಿಸ್ವಾರ್ಥಿ ತ್ಯಾಗಿ ಮೊಗಾ ಮಯ್ವಾಸಾಚಿ ಜಿಣಿ
 ಕಷ್ಟ ತರೀ ಶಾಂತ್ ಸಮಾಧಾನೆಚಿ ಜಿವಿತಾ ಕಾಣಿ
 ತುಜೆಂ ರುಪ್ಣೆಂ ಕೆದಿಂಚ್ ಮಾಜ್ವೊನ್ ವೆಚೆಂ ನಾ
 ತುಜೊ ಮೋಗ್ ಮಾಯಾಕ್ ಜಾಂವ್ಣೊನಾ

ಡೆನಿಸ್ ಲ್ಯಾನ್ಸಿ ಸಿಕ್ವೆರಾ

ಜಲ್ಮ್ : 21.09.1952

ಮರಣ್ : 08.04.2014

ಸಾಂ. ಬೊಸ್ತಾಂವ್ ವಾಡೊ

ಬಾಪಾ ಸರ್ಗಿಂಚ್ಯಾ, ಸಾಸ್ಣಿಕ್ ವಿಶೆವ್ ತಾಕಾ ಲಾಭಯ್
 ನಿರಂತರ್ ಪ್ರಕಾಸ್ ತಾಚೆರ್ ಫಾಂಕಯ್
 ಸರ್ಗಿಂಚಾ ಸುಖಾಕ್ ತಾಕಾ ಆಪಯ್
 ತುಜಾ ಗೊಪಾಂತ್ ಸದಾಂಜ್ ತಾಕಾ ಅಪಯ್

ಮೊಗಾನ್ ಉಗ್ಡಾಸ್ ಕಾಡ್ತಾತ್:

ಪತಿಣ್ - ಪ್ಲಾವಿಯಾ ಸಿಕ್ವೆರಾ

ಭುರ್ಗಿಂ - ವಿಶಾಲನ್/ ಚೇತನ್

ವಿನೋಲಾ/ಆಶ್ಚಿಲ್

ವ್ಯಾಲನ್

ನಾತ್ರಾಂ - ಕವ, ಐಡಾ ಆನಿ ಕುಟ್ಮಾಚಿಂ





MILAGRES COLLEGE & HOTEL MANAGEMENT COLLEGE Hampankatta, Mangaluru - 575 001



State-of-the art new building



Hotel Management First Batch

**ADMISSION
OPEN
2017-18**

**NEW
COURSES
OFFERED**

HOTEL MANAGEMENT [B.Sc. (H.S)]

B.Sc in Food Nutrition & Dietetics (FND)

**B.Sc in Computer Science / Mathematics
and Stats / B.Com with ACCA / Regular B.Com**

Other Courses

- Bartending • Tally
- Beautician • Photography
- Information Technology
- Soft Skills • Culinary Arts

**Eligibility - Students of II PUC Science, Commerce, Arts
streams or any other Graduates/Diploma Holders**

Avail the Exclusive Benefit for our newly introduced courses

B.Sc (Computer Science)

B.Sc (FND)

**B.Sc in Hospitality Science
(Hotel Management)**

**Special concession for first
25 seats on first come first serve
basis for just Rs. 15,000/- only
per year as the course fee.**

*Come
See
and
Decide*

**Special concession for first
20 seats at just Rs. 40,000/- only
per year as the course fee.**

- 25% concession in the course fee for every girl student.
- 90% & above aggregate marks : 60% concession in the course fee (B.Com & B.Sc. Course).
- 85% & above but below 90% aggregate marks : 25% concession in the course fee (B.Com & B.Sc. Course).
- 75% & above but below 85% aggregate marks : 10% concession in the course fee (B.Com Course).
- Absolutely Free Education / Hostel Facilities especially for deserving rural and economically backward candidates.

For Admissions / Details Contact Address: Hampankatta, Mangaluru - 575 001.

Ph: 0824 - 2423822, 2410671 Mob: +91 8105137062, +91 9980425382

Email: milagrescollege@yahoo.com Website: www.milagrescollegemangalore.org

Flats Available for Rent on daily basis



Vue Grande - *St. Antony's* Superluxury Delux Flat Near Valencia Church

Facilities :

- 3 BHK Full A/C
- Spacious 3500 sq.ft with 4 bathrooms
- 24x7 water (hot & cold) & electricity
- Parking / Automatic Lift
- Tourist vehicle (Bus & Car)
- Food can be arranged

St. Antony Motors Semiluxury Delux Flat Near Valencia Church

Facilities :

- 3 BHK A/C
- Spacious 2250 sq.ft with 3 bathrooms
- 24x7 water (hot & cold) & electricity
- Parking, /Automatic Lift
- Tourist vehicle (Bus & Car)
- Food can be arranged



St. Antony Kripa Delux Flat Near Valencia Church

Facilities :

- 1 BHK (Non- A/C) 650 sq. ft
- 2 BHK (Non- A/C) 1250 sq. ft
- 24x7 water (hot & cold) & electricity
- Parking / Automatic Lift
- Tourist vehicle (Bus & Car)
- Food can be arranged



For Bookings Contact : +91 9448260933, +91 9845385832, +91 824 2436532